प्राकृतिक चिकित्सा क्‍यों ? 


, यदि स्वास्थ्य दवाइयो से मिलता तो कोई भी डॉक्टर, 
केमिस्ट, वैद्य या उनके परिवार का व्यक्ति कभी वीमार 
नही होता । 

, स्वास्थ्य खरीदने से मिलता तो संसार में कोई भी धनवान 
रोगी नहीं रहता । 

स्वास्थ्य दवाइयो की सुन्दर बोतलो से नही मिलता परन्तु 


सयम व प्राकृतिक चिकित्सा के नियम पालन करने से 
मिलता है। ह 


, प्राकृतिक चिकित्सा के ज्ञान तथा प्रयोग से, बिना दवा खा+ 
खाकर, जीवन भर स्वस्थ रहना सम्भव है। 


. सभी औषधालय बीमार पड़ने और दवा खाते रहने के लिए 
उत्साहित करते है, प्राकृतिक चिकित्सालय स्वस्थ स्वाव- 
लम्बी बनाती है । 


* दवाई से अस्थाई आराम आपरेशन से शरीर में त्रुटि और 
प्राकृतिक चिकित्सा से स्थाई स्वास्थ्य तथा रोग, दवा और 
आपरेशन से मुक्ति मिलती है। 


' मनुष्य यदि बीड़ी, चाय, काफी, नशा और चाट का खर्च 
बचाये तो रोजाना फल और दूध अवश्य ले सकता है। 


* एक व्यक्ति बीमार पड़ने से घर के सभी सदस्य परेशान होते 
है और परिवार का एक सदस्य प्राकृतिक चिकित्सा का ज्ञान 
रखने पर सबको स्वस्थ रहने मे सहयोग कर सकता है। 


व्हो झाकलड 





बकी-नकी न ॥-बकीत कब 


प्राकृतिक चिकित्सा विज्ञान 


उतना ही पुराना है जितना 
: कि हमारी सस्कृति ! 





“रक्त कुक 





्द 


लेकिन हमारे सोचने का ढग अलग हो गया कि अपने ऋषियो की 
सम्पत्ति को तब तक स्वीकार नही करते जब तक कि विदेशी उस पर 
अपती मोहर न लगा दे। प्राकृतिक चिकित्सा विज्ञान भी भारतीय सस्क्ृति 
से ओत प्रोत होने पर भी विदेशों से आता हुआ जान पडता हैं। निशसन्देह 
विदेशी महानुभावों ने परिष्कृत कर हमारे सम्मुख रखा। प्राकृतिक 
चिकित्सा का चिकित्सा के क्षेत्र मे अपना निराला एवं अदभुत चमत्कारी 
स्थान है क्योकि वह तो मानव को जीने की कला सिखाने से अपने को 
सफल मानती है। प्राकृतिक चिकित्सा के अपने मौलिक सिद्धान्त और 
अमत्कारी प्रयोगो को देखकर ही विभिन्‍त पैथियो से निराश असाध्य रोगी 
घडलले से इस ओर भा रहे है । 

प्रस्तुत पुस्तक जो आपके हाथो में है वह परम पृुज्य महात्मा 
जगदीश्वरानन्द जी की एक अनमोल कृति है। मैं मानता हू महात्मा जी 
इस क्षेत्र मे एक महंपि तुल्य हैं उनके अतेक मौलिक सूत्र इस चिकित्सा 
क्षेत्र में उनकी इस दिव्यता को प्रकट करते है। 'तक्रपय मन्त्रद्रष्ठार.” | 
नि.सन्देह महात्मा जी एक देब है, कर्मयोगी है, सेवा, उदारता, सरलता, 
सादगी, एवं सयम की मूर्ति है, जो कुछ उनके पास है निस्सकोच वह सबको 
देना ही देना चाहते है। “देवो दानाद्वा' । 


५ 


/ 


इसीलिये उनके द्वारा लिखी जुकाम, खासी व दमा सम्बन्धी पुस्तक 
अपनी एक विद्येपता रखती है | दमा दम के साथ जाता है इस प्रसिद्ध उक्ति 
को महात्मा जी ने अपने प्रयोग से सर्वथा झुठला दिया ॥। वह कहते हैं रोगो 
साहस, सयम, धैर्य लेकर आये बिवेक मुझसे ले ओर प्राकृतिक चिकित्सा 
में सफलता पाएँ | दमे को जड-मूल से भगा दें। प्रस्तुत पुस्तक में अनेक 
रोगियों के नाम एवं स्थान का परिचय दिया है जो दमा से मुक्त हुये है। 
भाज के बहुधन्धी मानव के पास समय ही नहीं है कि रोग पीडित होने पर 
किसी प्राकृतिक चिकित्सा केन्द्र मे जाकर विधिवत्‌ उपचार करा लाभ 
उठाएं ऐसी दशा मे जहरीली दवाओ से बचता हुआ घर पर हो कुछ सरल 
उपचार कर सुख से जीने लगे यह पुस्तक इस उद्देश्य से लिखी गई है । 


राकेश राज जिन्दल 
(प्राकृतिक चिकित्सक ) 


रोगियों के प्रति मेरां उत्तर 


जब कोई रोगी मुझ से आकर पूछता है क्‍या आप मुझे ठीक 

कर देगे ?तो मैं उसे कहता हूँ भाई मै आपको ठीक नहीं कर सकता । 
मैं तो इसमे आज ही फेल हूँ । मै तो केवल एक मार्ग ही आप को दिखा 
सकता हूँ । एक प्रेरणा दे सकता हें जिस पर चलकर आप स्वय को 
निरोग बना सकते है। पूर्ण चगे हो सकते है । 

जिस दिन आपने यह दरृढ सकलप कर लिया कि मैने स्वस्थ 
होना है कोई शक्ति नही जो आप को रोगी बनाये रखे । केवल आप 
जाग जाए, आदर्ण संयम को अपनाएं, बस आप स्वस्थ ही है । 

भूलरूपी नीव पर रोगो की दीवारे खडी है। उस पर विभिन्‍न 
पंथियो के महल खर्डे है। आप जरा साहस एवं सयम से भूलरूपी 
नीव को खिसका दे बस फिर क्या रोग रूपो दीवारे गिर पडेगी। उन 
पर बने सभी पेथियों के महल धराशायी हो जायेगे । 


#झोगी रोगी बनता है पुनः निरोग होने के लिए उसे 
योगी बनना होगा” पुणे सयम बन कर ही 
आप आदर्श स्वास्थ्य प्राप्त 
कर सकते हैं । 
“जगदीश: 

उपचार विधि चित्रावली 
(पुस्तक में वणित कुछ विधियों के चित्र पाठक की 
सुविधा हेतु प्रस्तुत है.।) 

प्रथम अध्याय 
दसा निवारण कथा 


कथा वर्षो की पुरानी हो गई। जब मै सर्वप्रथम प्राकृतिक 
चिकित्सा का एक प्रारम्थिक विद्यार्थी ही था, तभी सन्‌ ३८ में बिहार 
जि० छपरा के गाव चेनपुर के निवासी श्री वासुदेव प्रसाद सर्राफ का 
प्राकृतिक चिकित्सा व नेति, धौति, प्राणायाम द्वारा सफल उपचार 
हुआ जब रोगी टी०बी० या दमा की भयकर दब्षा में से गुजर रहा था। 

मुझे तो तब इतना सम्यक्‌ ज्ञान भी न था, वस्तुतः दमा का 
स्वरूप ही क्या है । वाराणसी के प्रसिद्ध वैद्यों व डाक्टरो का इलाज 
चल चुका था, जब मैंने सफतता पाई । 


अपनी पूर्ण सफलता का बोध भी मुझे तब' हुआ, जब' कहीं 
चिकित्सा के २४ वर्ष बाद, पुतः उनके घर जाना हुआ, तब वासुदेव 
जी ने कहा कि, "मे तो भूल ही गया था कि मुझे भी कभी दमा था। 
दमा के रोगी जब मुझसे पूछते है कि (तुम्हारा पैतृक दमा था, कंसे 
ठीक हुआ ? पर मे उन्हे क्‍या बताऊं ? क्योकि कोई भी सयम और तप 
तो करना नही चाहता । 

इसी बीच सम्भवत: सन्‌ ५० में हरियाणा के जिला करनाल के 
गढ़ सनराई गाँव में अनुभवार्थ अश्विन पूणिमा को दमा निवारण खीर 
बांटने का एक साहसिक पग उठाया, तब से लाभ की बाते कान में 
आने लगी। 'दमा', दम के साथ जाता है"--यह किवदंति सर्वथा 
थोथी जान पड़ी । कुछ समय बाद सन्देह भी होने लगा, यह ठीक भी 
है, एक ही रोग मे एक साथ दोनो बाते स्वंथा झूठ, दूसरी ओर पूर्ण 
सत्य दिखाई देने लगी । 


जिन्होंने जीवन बदला, संयम अपनाया, उन्होंने दमे को मार 


भगाया । दूसरी ओर वर्षो बाद वही दिनचर्या, असयमी जीवन से वेही 
ही लोग फिर रोगी वन गये जो हमारेउपचार से ठीक हो गये थे । 

इस वीच अनेक युवतियाँ भी चिकित्सा मे आई, इतनी स्वर: 
हुई कि सुधा की माता ने कहा, “तुम तो स्वामी जी के यहाँ से भूख 
खरीद कर लाई हो ।” कितनी भूल खुली, कितना खाने लगी, 
आइचये होने लगा । 

इसी वीच महात्मा हरिराम जी वानप्रस्थी के सहयोग से 

गाजियाबाद के सनन्‍्यास आश्रम में अनेक प्रभावकारी दसा निवारक 
शिविर लगे । 

मुजफ्फरनगर के मुहम्मद हसनेन ने पहले सम्पर्क में ही माँस, 
मछली, अण्डा छोड दिया, और थोडे दिनों मे आश्यातीत लाभ पाया । 
जब वह बस स्टेण्ड पर मिलने आया, तो उसके शब्द थे--आपने 
मुझ्न पर ही नही, सेरे सारे खानदान पर इनायत को, खानदान को 
बचा लिया | 

चौथे वर्ष वह दमा निवारण खीर के अवसर पर आया, तो 
स्पप्ट कहा, "में तो ठीक हूँ ,अव मै खीर खाने नहीं आया, मैतो 
आपके दर्शन करने आया हें । 

तब से देहरादुन, मेरठ, उज्जैन अनेक नगरो में दमा निवारण 
शिविर लगे। 

केवल अद्वन पूणिमा की खीर ने भी प्रभाव दिखाया, पर जो 
बुद्धिमान थे उन्होने अन्य चिक्त्सि। विधि से शरीर को साफ कर 
संयम पालन कर सफलता पाई। 

इसके वाद हापुड की सुनीति कुमारी एम० ए० ने १४ दिन का 
वास कर मट्ठाकल्प से आरम्भ कर दूध कल्प करते हुए यह 
असन्‍्ततादायक समाचार दिया कि हर सप्ताह १ किलो बजन बढ रहा 
है। मैं ४५ किलो से आगे बढाना नही चाहती । पुस्तक की यह पर- 


रा बनी रहे, इस उद्देश्य से उसने कुछ भेट कर पुस्तक छुपाने के 
लिए उत्साहित किया । 


( २ ) 


आज मेरे सामने अनेक पुरुषो तथा महिलाओ के आदर्श उदाहरण 
है, जिन्होने सयम द्वारा दमा को सदा के लिए भगा दिया। आज 
यदि मै उन सफल स्त्री-पुरुषो की कहानी व चित्र देने लगू, इस महगे 
युग मे पुस्तक का कलेबर बढ जायेगा। 
अब तो योग एवं आयुर्वेद समन्विंत प्राकृतिक चिकित्सा की दमा 
निवारण एक सफल पद्धति हो बन गयी है, जिसका विशद वर्णन 
स्वरूप यह पुस्तक है । 
दमे के निराश रोगियों को भाश्वासन दू' कि “दमा दम के साथ 
जाता है” इसे भूल जाये | साहस करे सयम की साधना करें तो आप 
देखेंगे कि दमा दम तोड गया, दमा समाप्त हो गया, और आप का 
निरोग स्वच्छ॒न्द सुन्दर सुखी शरीर आगे चल पड़ा। दमे को भगाने 
का जो प्रयास किया उसने आप के शरीर के रोग रहित कर दिया, 
शेष जीवन को सुखी बना दिया। इन सब' विधियो व प्रयोगों को 
सरल ढंग से पुस्तक मे वर्णन किया जा रहा है। इन्हे समझे, जीवन 
में अपनाये, प्रयोग मे लाये, सुखी बत जायें । ईश्वर सबको सुमति, 
साहस, धैये एव सयभ-वृत्ति प्रदान करे। तभी पुस्तक किवा लेखक 
का प्रयास सफल हो सकता है केवल पढने मात्र से नही । 
सर्वे भवन्तु सुखिन. सर्वे सन्‍्तु निरामया.। 
सर्वे भद्राणि पर्यन्तु मा कश्चिद्‌ दुखभाग्मवेत्‌ ॥ 


एक सहज अ.दवर्ष 


दवा के युग ने मानव को सुविधा दिखा इतना साहसहोन बना 

दिया है कि उसे साहस ही नही होता कि वह कुछ दिन सयमपूर्वेक 

रह शरीर शोधक क्रियाये कर शरीर को विकार रहित कर रोगमुक्त 
बना निर्भय हो सुखपूवंक जिए 

कार, स्कूटर, मोटर साईकिल की सफाई व ओवरहानिंग की 

बाते वह सदा करता है, वेंसा कर वह अपनी सवारी को साफ क़र 

निर्भय हो दौडाता है। पर अपने शरीर की सफाई का नाम सुनते ही 


घबराता है। नाक, भी सिकोड़ता है। शरीर शोधक प्राकृतिक योग 

चिकित्सा की सुन्दर पद्धति को कष्टकर बता वंचता हुआ जीव॑न भर 
दवाओं की दलदल में फसा रहता है। कभी भी वह निर्भय नहीं हो 
पाता । हर समय रोग रूपी शेर के हमले का भय बना ही रहता है । 


क्या है अजीब आदचर्य 

एक ओर कुछ दिन के सयम से निर्मम जीवन दूसरी और साहस 
व संयम के अभाव में जीवन भर दवाओ की ग लामी, भययुक्‍त 
जीवन पर दवाओं के साथ जीना सरल समझ रहा है। 

यह पुस्तक आपको उस प्राकृतिक जीवन की ओर लें जाने का 
प्रयास करेगी जिसमे आप पहुँचकर रोग रहित होकर सुखपूर्वेक जीवन 
बिता सकेगे। इसमें प्राकृतिक चिकित्सा की विधियाँ दिखाई जायेगी 
जिनके द्वारा किसी भी सयकर से भयंकर रोग को जड़मूल से उखाड़ा 
जा सकता है। जंडमूल से उखाड़ने के वाद ही रोग का कष्ट निःशेष 
होता है, तथा पुनः उत्पन्त होने की आशका नही रहती है। इसे यों 
सहज ही में समझा जा सकता है। आप देखते हैं आपके घर के 
आगन में थोडा पानी पड़ने से घास उग आती है आप उसे पसन्द नहीं 
करते, झट से खुरपा लेकर उसे ऊपर से काट देते हैं, थोडे से मिनटों 
में ही आंगन को घास रहित सा कर देते है। ऐसा कर समझ लेते है, 
हमने घास उखाड़ दिया । तनिक से श्रम से ही मेंदान साफ हो गया। 
पांच सात दिनों में वह फिर उभरी हुई दिखाई देती है आप पुनः वेसा 
प्रयास कर अपने को, सफल मानते है। आप आगन में घास को नहीं 
चाहते पर घास भी वहां से हटने को तैयार नही। तात्कालिक 
प्रयासों द्वारा तुरन्त ही मिनटो मे घास हटा दी जाती है पर वस्तुतः 
वह वहाँ से हटती नही । एक बुद्धिमान व्यक्ति सुझाव ढेता हैं भाई 
यह यो नही जायेगी खुरपे को गहरा चलाओ, जल्दी न मचाओ, 
मिनटों की बजाय घटो लगाओ पर इसे जड़मूल से गवाओ | उपाय 
तात्कालिक न रहा, समय अधिक लग गया पर आपने रहस्य को 
हा लिया, घैये से काम लिया और घास को सर्वंदा के लिये जड़मूल 

उखाड दिया । 

सब्जी की क्यारी में छोटा-सा बेर का पौधा उग गया, लगा 
बेलो के पत्तो को झुम-झूम कर काटने। कही बिना देखे हाथ पाँव उस 
पर पड गया बस तोखे-तीखे काटो ने बीघ दिया हाथ पॉव को। मन से 
आवेश आया अरे यह बैलो का शत्रु बेर का पौधा यहाँ कंसे रम रहा 
है ” बस तुरन्त एक तेज कुल्हाडी जैसे शस्त्र से उस पर प्रहार किया 
और काटकर पृथक कर दिया, समझ लिया मैने उसे बीधने का व 
पत्तो को फाड़ने का दण्ड, दे दिया । पर क्‍या वह समाप्त हो गया ? 
अभी थोड़े ही दिन गुजरे थे कि उसने पुत: उसी प्रकार बीध दिया, 
अपने हरे-हरे पत्तो मे लहलाता हुआ प्रसन्त सुद्रा मे दिखाई पड़ा। 
यह बड़ा नामुराद है, यह फिर उग आया केसे करे कि फिर उगही 
न सके ? फिर अनुभवी बुद्ध ने समझाया यह काम तेजी से, आवेश से 
न हांगा। साहस से काम लो, बिना उकताए धेये से तीचे की ओर 
खोदते जाओ । खोदते-खोदते नीचे तह बिछाई हुई सब ओर को रेशे 
फेलाई जड हाथ में आई उसे उखाड़ने मे पसाने-२ हो गए, दम फूलने 
लगा पर बेर के पौधे को जडमूल से उखाडने मे अब पूर्ण सफल हो 
गये । अब बह पौधा स्वंदा के लिए विदा ही गया । पुत॒ सिर नही 
उभारेगा। यही काम करेगी प्रकृतिक चिकित्सा, वह आपके रोग को 
जड़मूल से समाप्त कर देगी। हमेशा के लिये रोग से पिड छडाने 
वाली, कष्ट से मुक्ति दिलाने वाली प्राकृतिक चिकित्सा को लम्बी 
चिकित्सा न समझ, जड़ से उखाड़ने के लिये उतना समय उपयुक्त 
है । इसके लिये मह॒षि पतजलि के आदेश का पालन करे। रह भूमि 
को प्राप्त करने हेतु -लम्बे समय तक, निरन्तर (बिला नागा) श्रद्धा 
और विश्वास से प्रयोग करने पर पूर्ण सफलता मिलती है । 
“सा तु दीबंकालनेरन्तयंसत्कारासेवितो दृढभूमि” 
-महंपि पतन्जलि 
प्राकृतिक चिकित्सा आप से अपेक्षा करती है कि आप प्रकृति 
के सरल एव लाभकारी नियमो को अपनाये, रहस्य को समझे, श्रद्धा 
से उनका पालन करे, एक मनुष्य को छोड़ सभी पशु-पक्षी स्वाभाविक 

प्रकृति का अनुसरण कर नीरोगी सुखी स्वस्थ है। मनुष्य ही मतमाना 
प्रकृति का असादर कर आहार-विहार मे स्वेच्छा से वर्तकर रोगों 
का आगार वन रहा है। जब अपने चहु ओर सबको रोगी ही देखता 
है, मैं भी रोगी, ये सब भी रोगी तव उसे यह लगता है मानों रोगी 
रहना ही स्वाभाविक दशा है। इसी आधार पर वह गुनगुनाने लगता 

हे “दरीर व्याधिमन्दिरम्‌ 


यह गरीर व्याधियों का स्थान है, शरीर और ब्याधि का 
आधाराधेय सम्बन्ध है। गरीर है तो मानो व्याधि का होना जरूरी 
ही है। बिचारा मानव इन्द्रिय-विपयो का दास बना हुआ रोगरहित 
ऊची किसी स्थिति का भाव ही नही कर पाता। होना तो यह चाहिये, 
कि स्वस्थ नीरोग मन व शरीर ईश चिन्तन का एकमात्र आगार वन 
जाए। प्रसन्‍तचित मानव गूनगूनाने लग जाये-- 

“शरीर देवमन्दिरम 

देव-दर्णन आत्मदर्शन का ही एकमात्र आधार है यह मानव 
शरीर । इसका रोगी होना अस्वाभाब्रिक, कृत्रिम एवं विशेप किसी 
भूल या अपराध के कारण है। किसी असक्ति, लगाव, मोह के कारण 
है। जैसे जेसे हमारे लगाव कम होते जायेगे, नखरों को छोडकर 
णरीर के अनुक्र्ल हितकर पदार्थ को श्रद्धा एव प्रेम से सेवत करने 
लगेगे। वैसे ही स्वस्थ होते जायेगे। यह पुस्तक प्राकृतिक आहार की 
ओर सकेत करती हुई आपको स्वस्थता की ओर बढाएगी। ऐसे ही 
प्राकृतिक एव यौगिक उपचार आपके कष्ट को दूर करने, दौरे को 
हल्का करने, विकारों को हटाने भे सहायक होगे। वस्तुत यही सच्चे 
एवं ठोस उपाय है। पुस्तक का यही मुख्य विपय है, यही प्रतिपाद्य 
पा केवल इतना ही नही लिखा जा रहा कुछ और भी है। 
डे लगे कुछ वनस्पतियो के प्रयोग, काष्ठ औषधियों के प्रयोग। 
लक कक जी ले जाने वाली पुस्तक मे औपधियो के प्रयोग 

है ' इसे थोडा स्पष्ट करने की आवश्यकता है । 

पहली बात यह कि मनुप्य जन्म से ही औषध के सस्कार अपने 
साथ लाया है| ये जन्म से आने वाले दवा के सस्कार उसकी अनेक 
पीढियो पुश्तो से चले आ रहे है। रोग के साथ दवा का वेसा ही 
सम्बन्ध उसने मात रखा है जँसा कि भूख और भोजन का इसलिये 


लोगो ने कहावत बना रखी है-- 
“बिन कड़वी औषध पिए मिठे ना तन का ताप” 


रोगियों की मनोवृत्ति देखी, उन्हे कितना समझाने पर भी एक 
आइचये-सा लगता, बिता दवा के रोग कैसे जायेगा ” फिर भले ही 
दवा के नाम पर उन्हें कुछ भी साधारण-सी वस्तु ही दे दे। इस 
कारण ओपध वर्णन उपयुक्त है। दूसरी बात यह है--प्रकृति के भडार 
में अनेक ऐसी अमृतोपषम औपधियाँ है जिनये लाभकारी प्रभाव से 
इन्कार करना केवल हठधर्मी बनना रूढिवादी होना मात्र है। शरी- 
रस्थ स्तायुओं, धातु उपधातुओं को शक्ति देने वाली सौम्यगुण प्रधान 
ओऔपधि के विरोध की कोई बात ही नहीं । झोधक कमे करते हुए 
ऐसी किसी औपधि से पर्याप्त सहायता ली जा सकती है। हाँ विरोध 
की बात तब आती है जब आहार संयम की उपेक्षा करते हुए कोई 
शोधक क्रिया न कर मिथ्या आहार-विहार रहते हुए किसी औषधि 
मात्र को महत्व देना। शरीर तुद्धि को दृष्टि मे रखते हुए वेसी क्रियाएं 
करते समय अथवा उसके पश्चात्‌ अनेक बहुगुण युक्‍त- वनस्पतियों का 
सेवन अति लाभप्रद है| ब्याह्यी, शखपुष्पी, गिलोय (गुरुच) तुलसी 
बिल्वपत्र, हरड-आँवला अथवा त्रिफलादि का प्रयोग विशेष हितकर 
है। इस श्रद्धा से भी कतिपय वनस्पतियों की चर्चा की जायेगी । इसके 
अतिरिक्त भयकर दमे के दौरे के समय रोगी इतना अद्वक्त हो रहा 
होता है। या घबराया रहता कि वह उस समय शरीर श्रम वाले 
किसी उपचार को नही चाहता नही वह दौरे के समय अधिक समय 
तक लाभ की प्रतीक्षा करता चाहता है। वह इन्जेक्शनो के प्रभान को 

देख या सुन चुका है, कि कितनी जल्दी वे शांत करते है दीरे को। 
वैसा हो कुछ तात्कालिक प्रभाव देखना चाहता है। उधर सभी 
इन्जेक्शन अथवा दमा दमनकारी औवधिया प्रायः विपमय होती है 
जो कि दिल-दिमाग के लिए अहितकर होती है। वैसी दा में यदि 
कुछ सामान्य वनस्पतियो का प्रयोग किया जाता है तो कोई हानि की 
वात नही है। इस विचार से औपधियो को वर्णन किया जा रहा है । 
आतुर को शीघ्र लाभ की कामना है, जरा भी कष्ट सहन नहीं कर 
सकता । ऐसी दज में अच्छा है कि वह जहरीले इस्जेक्शनों से बचे 
विपाक्त दवाओ से बचे, जिनका काम ही यह है कि झट से उभडे रोग 
को दबा देता, परिणाम में दिल को कमजोर करते जाना, दिल का 
रोग पेदा करना, अपने विप को गरीर में फंलाकर दौरे को शीक्र 
बुलाने की दशा पैदा करता । 
दूसरी ओर सयम साधने वाले का चितन ही अनोखा होगा। 
बह तो इस मानव शरीर को देवपुरी मान व्यसन व विषय रूपी 
राक्षसों से सदा बचाने का प्रयास करेगा । वह इन राक्षसों से अजेय 
बनाएगा, दासता से बचाएगा। वेद के इस स्वणिम मन्त्र को गन- 
गुताता हुआ आत्मप्रकाण पाने का प्रयत्न करेगा । है 
. “अष्टचक़ा नवद्वारा देवानाम्‌ पुरयोध्या । 
तस्यां हिष्प कोषः ज्योतिषासमाबुत: ॥” 
आठ चक्रो वाली नौद्वारो वाली देवो की यह पुरी है जो 
अयोध्या है, अजेया है, चमकते गृश्र तेज से युक्त है। 
जुकाम व्‌ चिकित्सा 
जुकाम होने पर ये सारी नेतियाँवमन कर ली जाएं और 


कुछ घण्टे तक कुछ भी न खाया जाए जुकाम में इस वाक्य को स्मरण 
कर दोहराए-- 


भूखा, रुखा व सूखा 
जितने अधिक घण्टे बिना खाए पिए रह सके रह जाए, मानों 

कुछ घण्टे का उपवास । उसके बाद कुछ खाना भी हो तो रुखा सूखा 
खाए । बस जुकाम गया ) दूध, वही, मक्खन, घी, मीठा पकवान का 
सेवन पॉच सात दिन न करे । 
बस हो गया जुकाम का इलाज । 
खॉँसी 

बहुत दिन तक जब जुकाम बना रहता है साथ ही कुछ असयम 
भी चलता रहता है तब जुकाम पक्र कर खाँसी का रूप लेता है । 

फंफडो में कफ का जमाव हो जाता है प्रकृति उसे निकालने 
के लिए जो धक्के लगाती है । उनका लगना ही खाँसी है। 

खाँसी को हटाने के लिए कफकारक वस्तु का त्याग कर नेतियाँ 
बमन करनी है । 

साथ ही छाती का गर्म +ठण्डा सेक करना है, जिसकी विधि 
आगे बताई गई है । 

खाँसी के भेद भी हो जाते है एक तो कुछ खासने से कपः 
इलेष्म आता है। दूसरी सूखी खाँसी होती है ! 

तर खाँसी के लिए - मुलहठी चूर्ण ६ से € ग्राम तक पावभर 


दूध मे पकाकर लेने से लाभ होता है । 
अथवा 


पीसी हल्दी इतनी ही मात्रा में गर्म हूध सग लेने से भी लाभ 
होता है । 

गुलबनफणा ६ ग्राम उन्‍्ताब ४ नग, रेशाखतमी ६ ग्राम, सौफ 
१० ग्राम पका कर पिलाता लाभप्रद है । नेती वमनादि कियाएं तो साथ 
साथ करनी ही है । 

सूखी खासी के लिये--बड़ी हरें के छिलके मु ह मे रखे चूसने 
से बड़ा लाभ होता है । 

संयम व घेयें का प्रभाव है 


कुछ दिन भी रोगी ने सयम निभाया धैर्य पूर्वक रहा तो 
निश्चित ही जुकाम खाँसी तो जाएंगे ही । धैर्य रखो जल्दी से लाभ 

की कामना से कुछ भी गलत इलाज कर खाँसी भगाना मानो उसे 
पेचीदा वनाना है । 

इस सम्बन्ध में एक अनुभवी चिकित्सक का सुन्दर वास है -- 

“कोई भी मूर्ख खासी को दबा सकता हे पर उस से होने वाले 
नुकसान से छुटकारा दिलाना किसी होथ्यार आदमी का ही काम 
ह्ठै ] 7 

दमः का स्वरूप 

मनुष्य जो ब्वास लेता है वह नासिका छिद्र से गलकोप 
और उसके बाद वायुनली पार करके श्दास नली और छोटी श्वास 
नलियो में पहुँचता हे। इसी क्रम से एक के बाद दूसरे अभ को पार 
करते हुए शरीर से वाहर निकल आता है| विकार सचित हो जानें 
पर हमारी छोटी इवास-नलियो के छिद्र इस प्रकार वन्द हो जाते है 
कि उनके अन्दर वायु के आने जाने में बडी असुविधा होती है ) सूक्ष्म 
दवास नलियों के इसी खेचन युक्त सकोच को दमा कहते है । अथवा 
यो समझे कि फेफडें को वायु पहुचने वाली सूक्ष्म नलियाँ छोटी छोटी 
मास पेशियों द्वारा ढकी हुई हे । श्वास लेने मे जब इन मांस पेशियो 
में खिचाव होता है तथा गला साय-२ करने लगता है वह वस्तुत:ः दमे 
की आवस्था होती है। इसमे इवास रुक रुक कर आता है । खासी, दम 
घुटना तथा छाती और गले मे जकडन सी प्रतीत होती है । श्वास 
का दौरा प्राय* रात को आता है और रोगी दम घुटने के कारण जाग 
उठता है । रोगी बहुत घबराहट में होता है और अधिक हवा पाने के 
लिये खिडकिया खोलने लगता है। धीरे धीरें रोगी को श्वास लेना व 
छोडना मुश्किल हो जाता है । 

दमा की विभिसत किस्म--कई रोगी गर्म ऋतु मे ठीक रहते 
है जबकि उन्हे सर्दियों में ही कष्ट होता है। कुछेक को गर्मियों में ही 
कष्ट वना रहता है। ऐसे भी कुछ रोगी है जो वारह मास इस रोग 
से पीडित रहते है प्राय: वर्षा ऋतु मे ही या इसके बाद ही तुरन्त दमा 
के दौरे आरम्भ होते है । अधिक रोगियों की सख्या ऐसी ही मिलेगी । 


( १० ) 


ऐसा जान पड़ता है जैसे कि यह दमे का सीजन ही हो | यो तो समझ 
में आने वाली बात है, अपच के साथ इस रोग का मुख्य सम्बन्ध है । 
वर्षा ऋतु में अग्नि मन्‍्द हो जाती है। वायु मे आद्रता होती है। वह 
आद्रता (नमी) ज्योही नाक के कोमल स्नायूओ का सस्पर्शे करती है 
कि झट से रेशा (जुकाम) हो जाता है । जकाम से खांसी, खासी से दम 
का फलना आरम्भ होता है। जेसे इसगी मुख्य ऋतु वर्षा व शरत्‌ 
मानी जातो है वैसे ही इसका मुख्य समथ प्राय' रात का ही होता 
है। रात्रि के समय जब रोगी छाती मे भार का अनभव करता है तो 
इवास लेने व छोडने मे उसे बडा कष्ट होता है। वह सो नही सकता 
उठकर 'बैठ जाता है, उसका देह विवर्ण व नीला व हाथ पांव ठडे 
हो जाते है । इससे साबित होता है कि छाती में रक्त का दबाव हो 
रहा है। उस श्रम करने के परिणामस्वरूप शरीर पसीना युक्त हो 
जाता है। कछ देर के लिये ये लक्षण यदि घट भी जाते है तो दोबारा 
फिर भी इनका उदय होता है । रोग की आरम्भिक दशा में तो रोगी 
अवसाद तन्‍द्रा और विशद्येष प्रकार की पीड़ा का अनृभव करता है। 
किन्तु रोग पुराना हो जाने पर क्षीणता का अनुभव करता हुआ उम्र- 
रूप से ऐसे लक्षण न होने पर भी रोग अगर सगी बन चलने 
लगता है। 
दमा उत्पत्ति के कारण--जब अशद्ध रक्त के कारण स्तायु- 
मण्डल को पूरी शक्ति नहीं मिलती अथवा रोग की जीर्ण दशा से 
सस्‍्नायू इतने उत्तेजित हो जाते है कि सामान्य कारण उपस्थित होने 
पर ही दमा का दोरा हो जाता है । किसी वजह से मन मे उत्तेजना 
आ जाने पर, अप्रीतिकर शब्द सुन लेने पर, अधिक खा लेने पर अथवा 
दुष्पाच्य पदार्थ का आहार करने पर, कब्ज हो जाने पर, क॒त्ता बिल्ली 
_ घोड़ा अन्य पशु के इवास सम्पक्क से, पेट्रोल की गध अथवा अन्य किसी 
तीब्र दुगंन्ध से, जोर की हसी या हिचकी व खाँसी से दमे का आक्रमण 
हो जाता है । इस प्रकार के दमे को स्नायविक दमा कहते है। दमा मे 
इवास नली मे सजन भी बनी रहती है। विषाक्रांत होने से वह दुर्वल 

बनी रहती है। पूजन जब कम हो जाती है दमा समाप्त हो लाता है। 
भले ही दमे का दौरा लाने में अनेक कारण हो उन प्र खीझने की कोई 
बात नही, वे तो केवल निमित्त कारण मात्र है।। दमा रोग के मूल कारण 
क्या है ? यह चिन्तनीय है। सभी प्रकार के दमा रोग मे रक्त का दूपित 
होना एक मुख्य कारण है। शरीर के सभी अग व स्तायू रक्त से ही 
पोषण पाते है विपाक्त रक्‍त का प्रभाव स्तायु केन्द्र व श्वास नली पर 
भी पडता है तभी यह रोग होता है। इसलिये पेशाब सम्बन्धी रोग 
आतशक सुजाक जैसे रोगो के परिणामस्वरूप दवाई गई किसी खुजली 
के परिणाम में खून मे अम्लता के बढ जामे से गठिया, माता का रोग 
एवं ऐसे अनेक रक्‍त दोष से सम्बन्धित रोगो के दबाए जाने (अच्छे हो 
गए ऐसा समझ लेने के चिरकाल बाद ही दमा की शक्ल धारण करता 
है), किसी भी नए रोग की वेदना को दूर करने के लिए शीघ्र ही दबा 
लेने वाले गम गलत करने वाले जो तत्कालीन प्रयोग करते है बस वही 
दबे हुए विप दवा के उपादान कारण बन जाते है । ऐसे ही कब्ज बने 
रहना भी मुख्य कारण है । दमा के मुख्य कारणों पर विचार करते हुए 
सक्षेपतरः हम यह कह सकते है--१-शरीर की दोष-युक्‍त अवस्था, २- 
, स्तायु दोबेल्य, ३-नली में सूजन व दुर्बलता का होना, ४-आंतों में 
मल का विशेष रूप से आब का जमाच, ५-विक्ृत रक्त, इन सब का 
मिश्वित रूप है दसा । अत. चिकित्सा करते हुए भी हमे इन्ही दशाओं 
का ध्यान रखना होगा । किस प्रकार इन पाचो दशाओ को ठीक कर 
पाए, सम्पूर्ण शरीर दोप मुक्त कर दिया जाए, कब्ज को दूर हटाया 
जाए, स्ताप्रु को विप बोझ से रिक्त कर स्वस्थ सबल बनाया जाए, 
इवास-नली को सबल स्वस्थ बनाया जाए, जिसकी विधि क्रमश: आगे 
दी जाएगी। 
दसा निवारण उपाय 

आहार संय्त--दमे का एक मुख्य कारण है पाचनक्तिया का 
ठीक न होना । पाचनक्रिया को बिगाडता है अनुचित आहार । स्वाद 
किवा लोभ से अधिक खाना, वे समय खाना, अनमेल चीजो को एक 

साथ मिलाकर खाना, बिना चंबाए निगलते जाना, भौजन के मध्य 
में ढेरसा-सा पानी पी जाना, भोजन करने के बाद तुरन्त ही श्रम 
करने लगना भले ही वह शारीरिक हो या मानसिक हो, चिता, भय, 
क्रोधादि मानसिक उद्वेगो के रहते हुए भोजन करना या भोजन के 
तुरन्त बाद ही मानसिक अवसाद में पड जाना । इन उपरोक्‍त कारणों 
से पाचनक्रिया मन्द हो जाती है, पाचनक्तिया की मन्दता इस रोग का 
सुख्य कारण है। पाचनक्रिया को ठीक करने के लिए ऊपर के सभी कारणों 
का निवारण होना चाहिए | साथ ही आहार के सम्बन्ध मे सम्यक ज्ञान 
प्राप्त करना चाहिए । पूड़ी, हलुआ, खीर, मीठे चावल, घी तेल मे तली 
भुनी चीजे, अधिक मीठे सेवन, इन सब पकवास्तों को छोड़ देना चाहिये। 
जहाँ ये पाचन की दृष्टि से भारी दुष्पाच्य है वहाँ इनसे बनने वाला 
रक्‍त अम्लता-प्रधान है। अम्ल [खठास) प्रधान रक्त ही रोगो का 
कारण होता है। शरीर मे 5० प्रतिशत क्षार-प्रधान तथा २० प्रतिशत 
अम्ल-प्रधान रक्त रहे तो वह स्वस्थ है। खटास की अधिकता रोगों की 
जननी है । खटास पैदा होती है अप्राकृतिक आहार से। किसी भी वस्तु 
को जितना ही आप स्वाभाविक रूप से हटाकर कृत्रिमता (बनावट) 
की ओर ले जाते है, उसे मसालों व आग के सम्पर्क में लाकर स्वादिष्ट 
बनाने की सोचते है उतना ही उसे तत्वहीन दुष्पाच्य तथा खटास पैदा 
करने वाला बनाते जाते है। चोकर व छिलको से रहित अन्नाहार 
अम्लता का प्रधान कारण है । तला भूना और भी विशेष । शाक सब्जी 
फलों का आहार क्षारीय है इससे पूर्व यदि आप इवेतसार (स्टा्च) अन्ना- 
हार का अधिक प्रयोग करते थे विशेष रूप से छूने हुये बारीक आठे का 
प्रयोग करते थे, छिलके उतरी दालो का प्रयोग करते थे तो अब मोटे 
बिना छुते आटे का प्रयोग करे । आटे का प्रगोग को कम कर शाक-भाजी - 
की मात्रा बढा दे, मौसम के ताजे फलो का सेवन करे | भोजन मे कच्ची 
सब्जियों का प्रयोग करे । कच्ची भाजियो का मिश्रण सलाद बना सेबन 
करना विशेष लाभप्रद है। ऐसे मिश्रम सगाद को मैं साहलाद कहा 
करता हुँ। आहलादेन युक्त: साहलाद, । आहलाद प्रसन्नता युक्त 


आहार। इसे देखते ही खाने की रुचि उत्पन्न होती है, खाते समय 
प्रसन्‍तता होती है । 
साहलाद का प्रकार--खी रा ककडी गाजर शलजम टमाटर हरी 
धनिया प्याज पालक मूली घीया लौकी तोरी टीडें चुकन्दर कुलफा 
बन्दगोभी जैसी मौसम की सब्जियाँ ४-५ प्रकार की थोडी थोड़ी ले 
ले (जिस मात्रा में आपको साहलाद- तैयार करना हो) उन्हे धोकर 
साफ कर ले | शलजम, गाजर जैसी कसने वाली सब्जियों को कद्दू 
कस (कसनी) से कस ले, पत्तियों को बारीक-बारीक काट ले सबको 
मिलाकर नमक, काली मिच, भुना-पिसा जीरा डाले | नीदू रस या 
दही जैसी रुचि हो वेसी चीज मिलाकर सुन्दर साहलाद तेयार कर 
ले। खूब प्रसन्नता से प्लेटे भर-भर खाए, चाहे तो जेतून का तेल भी 
थोड़ा मिलाया जा सकता है। भोजन आहार के समय यथेच्छुद साह्वाद 
खाए, उसके बाद पकी सब्जी व रोटी का स्वाद ले। अपनी रसना 
पर काबू पाने व प्रति वस्तु का यथार्थ स्वाद जानने की दृष्टि से भोजन 
करने का सुन्दर प्रकार यह है कि हर चीज को आप अकेला 
खाए, पहले केवल साह्वाद खाए बाद के केवल रूखी सब्जी, वाद में 
रुखी रोटी खूब चबा-चब्राकर खाए । रुखी रोटी को चवाकर खाने 
में क्या उत्तम सोधापत हल्की मिठास की अनुभूति होगी । रोटी भी 
अच्छी चबाई जाएगी । बिना चबाए नीचे नही उत्तर जाएगी। पाचन 
की इष्टि से यह प्रकार अति सुन्दर है। जो चीज सुपाच्य हो उसे पहले 
खाया जाय जो चिरपाच्य हो उसे बाद मे खाया जाय ताकि एक 
सुपाच्य को चिरपाच्य की प्रतीक्षा न करनी पडे । नही तो वह आमा- 
दय में पडी रहेगी उतनी देर तक जब तक कि वह देर से पचने वाली 
पचकर नीचे उतर जाए। कच्ची व पक्की सब्जी से पेट को काफी 
भर ले ऊपर कुछ थोडी सी रोटो खा ले। यह है भोजन करने का 
सुन्दर ढंग । 
साथ का आहार--दमे के रोगी के लिए पहली याद रखने की 
वात है कि वह साय का आहार सूर्य रहते-रहते ले ले । सूर्यास्त होने 

के अधिक देर बादन खाए । रात्रि का आहार सुपाच्य हो | यथा- 
संभव फल व सब्जियाँ हो। जो भी ऋत्‌ के ताजे स्थानीय फल हों वे 
ले तथा मौसमी सब्जियाँ ले। यह आवश्यक नही कि सेव, अनार, 
अंगूर जंसे महंगे फल लिये जाए । पपीता, खरबूजा, शहतूत अमरूद 
जेसे फल हो ।न महंगी सब्जियो का मोह करे । आसकित हो ताजे- 
पन की, जितनी ताजी उतनी श्रेष्ठ । बेल से हटे मु ह से प्रविष्ट हो 
जाए। 

सावधान--जिन रोगियो के दात नही या कृत्रिम (बनावटी) 
हैं कच्ची सब्जी को पीस ले । या वारीक कह कस से कस कर सेवन 
करे। साथ यह भी ध्यान रखे पाचनक्तिया कमजोर होने से पहले ही 
अधिक मात्रा मे न लेने लग जाए | तोला, डेढ तोला, २ तोला इस 
क्रम से धीरे-धीरे बढाएं । बही और मूली के सेवन न करने का भी 
ध्यान रखे, आगे चलकर जब कच्ची सब्जियाँ पचने लगे, कफ बनना 
कम हो जाए तब धीरे-धीरे दही का प्रयोग किया जाना चाहिए । ऐसे 
रोग की उग्र दशा में तरबूज का सेवन न करता या वैसी कोई भी 
चीज जिसका आपको अनुभव हो कि यह हितकर नही है उसका 
सेवत न करें। रोग की उम्रदशा समाप्त हो जाने पर किवा शोधक 
क्रियाओ द्वारा पर्याप्त शुद्धि हो जाने पर तो आप चाहकर उन सब 
वस्तुओं का सेवन निर्भय होकर करे जिनके सम्बन्ध मे आपके मन में 
भय बना रहता था जिनके किचित सेवन से ही आपकी परेशानी बढ़ 
जाती थी या दौरा हो जाता था । आश्रम में आने वाले अनेक रोगियों 
को संतरे व मद॒ठा (छाछ) के कल्प कराए गए, सेरो दही की लस्सी 
प्रतिदिन पीते थें। शरीर से रोग हट जाने पर भी उसे बलवान बना 
लेना आवश्यक होगा 'जिसके लिए किसी आहार विशेष पर पर्याप्त समय 
पर्यन्त रहना उचित होगा । इस प्रकार चिरकाल तक जब ऐसे आहार 
पर रहना होता है तब उसे कल्प कह दिया जाता है। दूध कल्प, तक्र 
(मट्ठा) कल्प, सतरा कल्प, आम दूध कल्प, किशमिश कल्पादि । इनमें 
किसी एक को छुन लेना होता है । यह चुनाव करता योग्यता की बात 

है; रोगी अपनी सहज रुचि स्वाभाविक इच्छा का विवेकपूर्वक उपयोग 
कर सकता है। या किसी योग्य अनुभवी की सम्मति से चुना जा सकता 
है। पाचनक्रिया को देखता होगा, ऋतु का मिलान भी कर लेना होगा। 
अनुकल पदार्थ के चुने जाने के कुछ दिन सैबन करने से ही व्य लाभ 
होगा | ऐसे कल्प के सम्बन्ध में स्वतन्त्र लिखा जाएगा । अब शरीर 
शुद्ध करने वाली कुछ यौगिक क्रियाएँ समझें । 
योगिक शोधक क्वियाए--शरीर में सचित हुए बलगम (कफ) 
को बाहर निकालने के लिये शोधक क्रियाएं आवश्यक है जैसे नेति, 
वमनक्रिया या उसी प्रकार 'धौति' 'ब्रह्म दातीन' जैसी यौगिक क्रियाएं, 
वस्ति' सरल रूपान्तर 'एनिमा' को समझकर इनका प्रयोग करना 
चाहिए । दमे के रोगी का सबसे प्रधान सम्बन्ध होता है रेशा (जुकाम) 
के साथ जुकाम हुआ, छीके आई, खाँसी हुई दमा बना, अतः सर्वप्रथम 
जुकाम निवृत्ति के लिये नेति क्रिया का वर्णन किया जा रहा है जोकि 
दमा रोगी के लिये अति लाभप्रद है। यो तो यह क्रिया नित्य करने की 
है विना नागा किए प्रात करनी होती है । जुकाम की तो यह क्रिया 
अति शत्रु है। इसी क्रिया के होने पर जुकाम तो टिक नही सकता, 
जुकाम गया, खासी दमा गया.। ठीक दौरे के समय पर भी करने से 
लाभ होता है। दमा के अतिरिक्त कधे से ऊपर के अनेक रोगो पर यह 
अपना चमत्कार दिखाती है। सिर दर्द सिर का भारी रहना, कान के 
रोग, आँखो के विभिन्‍त रोग, गले टांसिल आदि पर जादू का असर 
करती है । इसके प्रयोग से स्मृति शक्ति का परिष्कार होता है। 


गा प्रकार की होती है--जलनेति, रबड-नेति, यूतनेति, तेलनेति 
आदि। 


जलनेति--नाक के एक नथने से पानी डालकर दूसरी नाक से 
निकालना होता है या मुह से निकालना होता है। सेर डेढ से कुन- 
कुता पानी लेकर उसमे एक तोला साफ नमक डालकर छान ले उस 
पात्ती को काम मे लेना है। सरल प्रकार यह है कि जैसे लोटे से पानी 
पीते है। एक हाथ की हथेली को मुह के साथ लगाते है और पानी 
पीने जाते है। वैसे ही हथेली को दोनों नथनो (नासिकाओ) के नीचे 

लगाएं थोड़ा-सा मुह को ऊपर करे पानी को खीचे सहज में पानी 
ऊपर खिचा जाएगा। पानी को ऊपर खीचकर मुह से निकालने की 
कोशिश करें । 

पहले पहल एक दो बार पानी मु हु से न निकल भीतर उतरने 
लगेगा पर शीघ्र ही थोडे अभ्यास से नाक से खिचा पानी सु ह से 
निकलने लगेगा । 

इस प्रकार खीचकर निकाला पानी नेति के बने लोटे की अपेक्षा 
कही अधिक काम करता है अधिक सफाई होती है । नेति के लोटे की 
परतन्त्रता से भी भुक्ति मिलती है। इस तरह की गई नेति अधिक 
प्रभावकारी साथ हो सवा श्यी है नाक के एक नथने मे नेति के लिए बने विशेष 
लोटे की टूटी लगाकर सिर को दूसरी ओर को टेढा कर दे बस स्वयं 
ही दूसरे नथने से पानी गिरता जाएगा। नाक का सारा रेशा धुल 
जाएगा, आंख कान दिमाग में हल्कापन-सा अनुभव करेंगे। नित्य करने 
पर रेणा बनने की प्रवृत्ति मिट जाएगी। दमा रोग में त्रिफला जल से 
नेति कराना, बहेड़े जल से या मुलहठी जैसे तैयार जल की नेति विशेष 
लाभकर है । 

विशेष बात--जलनेति करने के बाद अनेक व्यक्तियों को उल्टा 
ही अनुभव होता है | दितमर जुकाम सा लगा जान पडता है। कभी- 
कभी तो कान भारी हो जाते है। ऐसा क्यो होता है ? इसे समझना 
चाहिए । ऐसे लोगों के नाक कान माथे में रेगा पहले से दही बहुत भरा 
रहता है) जैसे ही जलनेति करते है, जमा हुआ मल बडी तेजी से 
उखडने लगता है। सिद्धान्त को ठीक न समझने वाले लोग बस ठोक 
यहाँ पर क्रिया छोड़ बेठते है बल्कि यह कहने लगते है हमे यह क्रिया 
प्रतिकूल रही, उल्दी विचारधारा बना लेते है, ऐसे अवसर पर 
विद्वासपुर्वक क्रिया करते जाना चाहिए । हमारे आश्रम में विक्रम- 
पाल जी शिक्षार्थी आए आँख, कान तथा शेष सारा शरीर भी खूब 
रोगी था उसे घुधारने के लिये नेति व कान की क्रियाए करने लगे। 
बड़ी तेजी से कान से मल निकलने लगा, कान बहरे होने लगे पर वह 

विध्वास से लगे रहें | प्राकृतिक चिकित्सा के सिद्धान्त से परिचित थे 
जब एक सप्ताह का उपवास किया उसके बाद उन्हें बड़ा लाभ जान 
पड़ा। बोले मेरी दर्णन शक्ति व श्रवण शक्ति दोनो ठीक हो गई । 
वर्षों पहले जेसी आँख की दणा हो गई। आज तो वे स्थान-स्थान 
प्र प्राकृतिक चिकित्सा के शिविर लगा रहे है। इसलिए अनुभवी की 
देख रेख में करने से ऐसी दा में मनुष्य घबराता नहीं तब निश्चित 
लाभ ही उठाता है। सिद्धान्त ज्ञानहीन अनुभवी की सहायता से विहीन 
रोगी भटक जाता है| जलनेति के सम्यक्‌ अभ्यास के बाद रबड़नेति 
को सीखना होता है। यहाँ पुस्तक में वर्णन करना कोई अर्थ नही रखता 
उसे किसी विशेपज्ञ से सीखना चाहिये । रबड़नेति सिद्ध होने पर सूत- 
नेति को सीखना सरल हो जाता है। ये दोनो नेतियाँ तेजी से कफ को 
निकालती है। कुछ ही दिन जब साधक इन्हे करता है तव जमा हुआ 
कफ ते साफ हो जाता है उसके बाद कुछ खुश्की (रुक्षता) सी जान 
पड़ती है तभी आवश्यक हो जाता है कि स्तिग्ध पदार्थ से उसे दूर 
किया जाए। जहा तक यह रुक्षताहारी है वहाँ इलेष्मापहारी भी है। 
सरसो का तेल इसके लिए उपयुक्त है । 
तेलनेती -गुद्ध सरसों का तेल ६ माणे हथेली में डालकर 
तथने में इस प्रकार लगाए कि थोड़ा सिर को दूसरी ओर झुकाने पर 
आसानी से तेल नाक मे चला जाए तभी दूसरे नथने को बन्द कर 
ऊपर को श्वास खीचे ऐसा करने से तेल नाक से मुह में गले में आाने 
लगेगा उसे नाक मे खीच-२ कर मु ह से निकालते जाए। कुछ देर 
तक नाक से रेशा आता रहेगा | उसके वाद हल्का अनुभव करेगें। 
तेलनेती के बाद के बाद लगे हुए तेल को गर्म या ठडे जल से साफ कर 
ले, अच्छा हो पुनः जलनेती कर नाक मुह में लगे अतिरिक्त तेल को 
घोकर बहा दे। के 
विशेष लाभ-तेलनेती करने से कफ तो दूर होता ही है साथ . 
ही भाँख, कान मस्तिष्क की शक्ति का विकास होता है। ज्यो-ज्यो 

मल का निष्कासन होता जाता है त्यो-त्यो अंगों भे ज्योति आती 
जाती है । इसलिए जिनकी आखो की रोशनी मंद हो रही है वे “लोग 
बड़ें उत्साह से तेलनेती का प्रयोग कर सकते है। यह भी कोई बन्धन 
नही है कि आपने रबडनेती या सूतनेती नहीं की इसलिये तेलनेती 
नहीं कर सकते, जलनेती के अभ्यास के बाद ही आप तेलनेती कर 
सकते है । 

सावधान-तेल को भली प्रकार देखकर ही प्रयोग भे लेता 
चाहिये । काटने वाला न हो, इसका यो परीक्षण करे अगुली से थोड़ा 
तेल लेकर आंखो की बाहर की त्वचा पर लगाकर देख ले यदि त्वचा 
को काटे तो ऐसे तेल का प्रयोग नाक मे न करे, पीली सरसो का तेल 
काटता है ऐसा अनुभव मे आया । गाघी आश्रम से शुद्ध पीली सरसों 
का तेल लिया और देखा वह काटता था जिस सरसो में तारामीरा 
मिला रहता है वह काटता है। सरसो के तेल के अभाव में तिल का 
तेल प्रयोग किया जा सकता है। पर उतना लाभ न होगा। शुद्ध 
काली सरसो का तेल प्रयोग में ले । 

विभिन्‍न प्रकार की नेती क्रिया के बाद ही दूसरी महत्वपूर्ण 
क्रिया है भीतर से बलगम कफ को बाहर निकालना जो कि आमाशय 
मे संचित रहता है, पाचन क्रिया पर बोझ वना रहता हैं, रोगी जो 
कुछ खाता है उसे ठोक से पचने नही देता उसका कफ ही बनता रहता 
है। आमाशय में स्थित कफ के शोधनाथथ योग की विभिन्‍न क्रियाएं 
है। क्रियाओ की विभिन्‍नता में कफ शोधन की क्षमता होते हुए भी 
कुछ अपनी पृथक-पृथक विशेषता भी है। पतली लेस विहीन या लेस- 
दार कफ है अथवा खूब जमी हुई गुट टे बधी कफ (बलगम) आती 
है। मेदे में चिपकी हुई रेशामयी कफ हैं । 

गजकर्णो (वमत-उल्टी करना)--गज-हाथी जेसे पानी पीकर' 
उछाल देता है वैसे ही गर्म पानी पीकर उछालना है। दो सेर के 
लगभग गुनयुना (समगर्म) पानी ले, नमक डाले, अच्छा छातकर 
खूब पीते जाएं, जितना अधिक पाती पिए गे उतना ही वमत् करना 

ज हो जायेगा पीने के बाद थोटे कदम दौट लेया थोडा कूदे 
पैट की अन्दर बाहर हिलाए' उसके बाद बमन करे | गजकर्णी विधि 
में सी अनेकी रोगियों का पानी बाहर नहीं आता वंसी दया में 
अथवा बहुत बढी हुई कफ का शीघद्र निवारण किया सम्यक्‌ शोधन - 
करने के विचार से बहेटे व मुलहठी का जल पीकर वमन करना भी 
बडा हितकर है । 

बहेडे के छिलके आधी छटांक लें ऐसे ही मलहठठी दो तोले लें 

कुटवार पानी में पका लें, छानकर उस पानी को पीकर निकालें । 
सादे पानी की अपेक्षा सरलता भी होगी, अच्छी शद्धि भी होगी। 
गाजियाबाद आरोग्याश्रम मे एक दमे के रोगी को कुछ दिन हो गये 
थे नेति, वमन तथा अन्य क्रियायें करते हए। जिस दिन उसे बहेडे 
के जल से वमन कराई गई उस दिन एक अदभत चमत्कार हआ 
वमन के पानी के साथ ही सू गफलो का ऊपर बाला कठिन छिलका 
भी बाहर जा गिरा । तब उसने स्मरण किया कुछ मात्त पूर्व मू गफली 
खाते हुए छिलका भीतर चला गया जिससे उसे बड़ी व्याकुलता हुई । 
तभी से खासी रहने लगी और अब बढते-२ दमे का रूप जान पड़ा । 
एक्सरा कराया डाक्टरो के अन्य परीक्षणों से भी कुछ हाथ न आया । 
अब छिलका निकलते ही दमा भी समाप्त हो गया । 

विधि-दोनो प॑ रो को मिलाकर खडे हो जाग्रे। कमर के 
ऊपर के भाग को आगे की ओर झुकाकर खड़े हो जायें। दायें हाथ 
की दो या तीन अ गुलिया गले में डाले, धीरे से काक को छए उसे 
दबाए तथा अगृलियो अगल बगल चलाएं | इतने प्रयास से भीतर 
गया पानी बाहर आने लगेंगा। जब पानी वाहर निकलने लगे तब 
अगूली को बीच से हिलातें रहे बाहर न निकालें, इस प्रकार पिया 
गया सारा पानी कफ (बलगम) को लेकर बाहर निकल आयेगा। 
आमाशय साफ हो जायेगा ) 

ब्रह्मदातुन--इसमे गर्म पानी पिया जाता है। अ गुलियो के 

डालने पर भी पानी ठीक से वाहर नहीं निकल पाता तब ब्रह्मदातुन 
की विद्येप उपयोगिता सिद्ध होती है। ब्रह्मदातुन के लिये पहले सूत 
का मोटा तागा बनाकर गले से डालने का एक प्रकार था पर उसकी 
अपेक्षा बड़ को नरम दाढी तर्जनी अगली के बराबर मोटी लेकर 
या पपीता अथवा एरड की डठल लेकर गले में डाले, सीधा मेदे 
में जाने दे वहां पहुचने पर उसे हिलाए इस प्रकार पिया गया पानी 
आसानी से निकल सकेगा । विशेष रूप से खूब जमी हुई काठी कफ 
(ठोस कफ) सहज में निकलेंगी। ब्रह्मदातुत का एक सरल प्रकार यह 
है--वेजयन्ती केली का एक कोमल पत्ता लेकर उसे गोल लपेट कर 
गले में डाले, भीतर (आमाजय) मेदे में जाने दे, थोडा हिलाते रहे, 
नीचे झुके रहे यदि गृदगुदाने से पानी बाहर नही आता तो पत्ते की 
बनी नाली के मार्ग से पानी स्वतः बाहर आने लगेंगा। 


घोती क्लिया--मलमल का कुब पतला कपडा लेकर उसकी 
चार अगल चौडी पट टी दोनो ओर घिलाकर तेयार कर ली जाती 
है । उसे नमकीन गर्म पानी में भिगोकर निगलना होता है, इस 
प्रकार पांच गज से ५, १० गज तक की पट्टी निगलनी होती है 
आमाशय में जाकर वहा के कफ को साथ लेकर वाहर निकल आती 
है। इसकी विधि का विशेष स्पप्ट इसलिये नही लिखा जा रहा, कि 
विधिवत किसी जानकार अभ्यासी से ही सीखनी चाहिये, ताकि भय 
खतरे से ऊँचे उठ जाये, जबकि साधारण लोग अनजान अनेक पझाति 
व भय की बाते सुनाया करते है। भय व खतरा उन्हें ही होता है 
जो निकालने की विधि को ठीक से नही समझ लेत्ते । इस प्रकार यह 
घोती क्रिया आमाशय की सुन्दर शोधक क्रिया है। किसी को पानी 
पोंकर वमन करना ही कठिन हो जाता है, ऐसे लोगो के लिये ब्रह्म- 
दातुन अथवा उससे भी सफलता न मिलने पर घोती क्रिया अत्यन्त 
उपयोगी सिद्ध होती है। निरन्तर तीन-चार सप्ताह पर्यन्त नित्य इति 
इनमे से कोई क्रिया करनी चाहिये, ताकि नित्य बनते वाली कफ का 

गोधन होता रहे । उसके साथ ही पाचन क्रिया को सतेज करने, कफ 
विह्दीन भोजन करते रहने से आभातीत लाभ होता है। जब कभी 
साधारण पानी पीने से काम न चले तब बहेँडे १ छटाँक पानी में 
पकाकर छान कुनकुना पीकर मिकालना कफ नाण के लिये हित- 
कर होगा । 'सिसवन” जिला छपरा (बिहार) भे सरयू नदी के तट 
पर ब्रह्मचारी जी की कुटिया पर मैं ठहरा हुआ था। वहां एक दमा 
रोगी किसान आया उसे एक दो दिन बहैडे के पानी से वमन 
कराया। दो दिन बाद जब मैं खेतों मे घूमने निकला तो उस किसान 
ने हल में चलते वैलों को रोक कर नमस्ते की। मैने पूछा क्या वात 
है ?आये नही । वह बोला आकर क्या करता ”? मैं तो ठीक हो गया। 
सैने कहा भले मानस आकर मिलना तो था, कहना था कि मुझे 
लाभ है मै तो प्रतीक्षा करता रहा क्‍या बात है नही आया। खूब 
अच्छी अभ्यस्त हो जाने पर दूध मे भिगोकर धोती की जाने का भी 
एक प्रकार है जिसे गर्मे पानी पीकर निकालना कठित जान पड़े 
साथ ही ब्रह्मदातुन भी न हो या साहस न हो तो वह घोती की सहा- 
यता से वमन क्रिया भी कर सकता है | धोती निगलने के बाद तुरन्त 
ढेर सा गर्म नमकीन पानी पीकर धोती को निकालना होता है। इस 
प्रकार वमन व घोती क्रिया दोनो ही हो जाती है। 

प्राणाय/ःस--दमे केरोगी के लिये प्राणायाम बड़ा हितकर है। 
जब दोरा हो रहा हो तव भी लाभ करता है। अन्य समय में भी 
सफाई करता है व शक्ति देता है। वमनादि के द्वारा छाती साफ 
होती है। प्राणायाम में श्वासोच्छवास द्वारा सफाई होती है। चिपकी 
हुई बलगम उखड उखडकर आती है। अतिरिक्त इससे बल भी 
मिलता है। पाचन क्रिया सतेज होती है। योग ग्न्थो मे इसकी बडी 
प्रणसा की गई है, “दहयन्ते ध्यायमानानां घातुनां हि यथा मसला; । 
तथेन्द्रियाणाथ दहयन्ते दोपा प्राणस्य निग्रहात्‌  ॥ जंसे गर्म जल से 
स्वान करने से शरीर का मल आसानी से छठ जाता है वेसे ही प्राणा- 

याम से उष्ण हुई वायु से सक्ष्प इन्द्रियों तथा नाडियों के मल शीघ्र 
दूर हो जाते है। जिस प्रकार स्वर्ण चाँदी आदि घातुओ के मल- 
शोधनार्थ उन्हे आग में तपाया जाता है। वेसा करने से उनका मल 
दूर होता है । वैसे ही प्राणायाम द्वारा वढी हुई पाचनार्ति किया 
शरीर में बढ़ी उष्णता से भरीरस्थ धातुओ के विकार शुद्ध किये जाते 
है खाया भोजन ठीक से पचकर शरीर मे लगने लगता है। 


प्राणायाम की सरल विधि.- सीधे लेट जाये शरीर को पूर्ण 
शिथिल कर दें अब धीरे-२ इवास को फेफड़ो मे भरना आरम्भ करे 
इवास भरते भरते हुए यह अतुभव करने लगें कि सारे फेफड़े फैल 
रहे है, छाती फेलती फूलती दिखाई दे । छाती मे वायु को खुब भर 
लें । थोडी देर रोके कुछ सैकिण्ड ही रोकना है जरा भी घबराहुट 
न हो उसके बाद ही सहज रूप से श्वास को शरने. २ नाक से ही बाहर 
निकलने दें । चाहे तो मुह से भी श्वास निकाल [सकते है । फेफडो 
में भरी वायु को पूर्णतया बाहर निकाल दें। ऐसा करते ही छाती 
सिकुड़ेगी । 

बाहर निकाल देने पर कुछ देर रुक जाये भावना करें मानो 
वह भीतर की दूपित वायु बाहर की महान वायु मे मिल मुझ से दूर 
चली गई । उसके बाद पुत उसी कम से धीरे-धीरे श्वास को छाती में 
भरे कुछ रोके व छोड दे । इसे करते हुए आप मानसिक जप कर 
सकते है, जप मे ओश्मू का जप सर्वोत्तम है। 

ऊँ जप की गिनती करते हुए समय का निर्धारण हो जायेगा । 
कितनी बार ऊँ के जप में इवास भीत्तर लिया, कितनी संख्या में रोका 
व कितनी सख्या मे निकाला । 

ऐसा करने में श्राप देखेंगे इवास के भीतर प्रवेश करते ही 
फेफड़ो में जमा कफ प्रत्येक (उच्छवास) श्वास बाहर निकालने में 
उखड उखड़ कर बाहर आने लगेगा । इस प्रकार यदि दस बार श्वास 
उच्छवास को क्रिया की तो हर दिन उसे बढ़ाते जाएं। फिर दाई 

करवट लेकर बैसे ही प्राणायाम दीर्घ-श्वासोच्छवास करें। इसी 
प्रकार बाई करवट लेट कर करें। दिन भें दो तीन बार ऐसा किया 
जा सकता है। आहार लेने के तीन घटे बाद अथवा आहार लेने के 
पूर्व कर सकते है। इस अभ्यास से फैफडे कफ रहित हो जाएंगे। 
आसानी के आप सीधे या दाये बाये सो सकेगे। दमे के रोगी को 
कभी-श सीधा सोना कठिन हो जाता है। किसी को दायें किसी को 
बाये सोना कठिन होता है। जिस ओर विकार बढा होता है विपरीत 
करवट सोते ही उखडने लगता है। 
स्वच्छ वायु मे एक सुन्दर आसन पर बेठ जाए। किसी भी 
सुखद आसत से बैठना है, आवश्यक नही कि आप पद्मासन किवा 
सिद्धासन से बेठे भले ही पालथी लगाकर ही रोगी बैठे, पर बंठे सीधा 
होकर, कमर झुका कर न बेठे । जिस नासिका से श्वास चल रहा 
हो उसी नाक से जोर जोर के ब्वास लेता होगा, दूसरी नाक को बन्द 
कर देना होगा । प्रथम दिन केवन पॉच ही बार दीघेश्वास ले। फिर 
उस नासिका को बन्द करके अब दूसरी नाक से वेसे ही श्वास ले। इस 
प्रकार क्रमशः प्रतिदिन एक दो श्वासो को बढ़ाते जाएँ, बढाते-बढाते 
सौ तक आ सकते है | दूसरा प्रकार है-- श्वाक्ष एक नासिका से ले। 
बिना भीतर रोके ही दूसरी नासिका से बाहर निकाल दे। जिससे 
इवास छोडा गया है उसी से फिर जल्दी से भीतर लें पुत' दूसरी से 
बाहर निकाल दे । इस क्रिया में एक ओर अंगूठा और दूसरी ओर 
मध्यमा से दबाने का काम लें । अंगूठे से दाई नासिका को बन्द करें 
बाई नासिका को मध्यमा से बन्द करे। इस प्रकार को भी धीरे-वबीरे 
बढाना चाहिये । उस समय भी इस लोम-विलोम क्रिया से विशेष 
लाभ होता है। ज्यो ही दौरा पडे त्यो ही सामर्थ्यानुसार दी श्वासो- 
च्छवास की क्रिया करने लग जाएं। कफ भी निकलेगा इवास भी 
हज में आने लगेगा । निरन्तर कुछ दिन तक सरल प्राणायाम की 
विधि सिद्ध हो जाने के बाद अगले प्राणायाम की त्तेयारी करे जिससे 

कफ-मार्जनी की क्रिया होगी | फेफडो में झाड़ लग जायेगी | साथ ही 
फेफड़े सबल होने लगेगे । उत्साह की वृद्धि एवं रक्त शुद्धि होगी । 


भत्तिका प्राणायाम--किसी भी सुखद आसन से बठ जाए 

छाती से दवास को नासिका द्वारा बाहर निकाले तभी झट से भीतर 
ले, इस प्रकार तेजी से श्वास को भीतर लें और भीतर से बाहर 
निकाले । ध्यान रहे श्वास क्रिया करते हुए उसके धक्के सासिका पर 
न पडे। न ही उसका दबाव गले की नसो पर पडे । श्वास उच्छवास 
का सीधा सम्बन्ध छाती के साथ होना चाहिये । इस अभ्यास को यो 
तो ठीक से अभ्यासी के सम्मुख बेठकर किया जा सकता है। फिर भी 
लेख से जितना समझाया ज सकता है प्रयत्त किया ग्रया-है। यह 

णायाम एक मिनट से आरम्भ कर पाच मिनट तक तो आराम से 
किया जा सकता है। अधिक भी आगे बढाया जा सकता है। 


प्राणायाम करने के बाद प्रातराश (जलपान, नाइते) की बात 
आती है। जब तक कफाधिक्य रहता है तब तक सर्वप्रथम नीबू के 
छिलके का जल पीना अति हितकर होता है। जिसकी विधियां है-- 
एक बडा नीबू या दो छोटे नीबू ले ले। नीबू का रस निकाल क्र 
“किसी काच के गिलास या चीनी के पात्र में रख दे। छिलको को डेढ 
पाव पानी मे डालकर आग पर पकने रख दे, मिट्टी की हाँडी या 
फकलईदार पात्र में उबलने दे । जब पाव भर पानी शेष रह जाये तब 
उसे कुछ ठडा होने दे पीने लायक साधारण गर्म रह जाये तब नीबू 
“का रखा रस उसमे मिलावें । चाहे तो थोडा नमक भी मिला लें, 
काली मिर्च भी मिला सकते है तब उठाकर पी जाए कुछ कडवा तो 
लगेगा पर बहुत लाभप्रद है। पाचन क्रिया तेज होगी आमाशय की 
कफ निर्माण प्रवृत्ति भी कम होने लगेगी । निरन्तर कुछ दिन तक 
इसका प्रयोग कर बड़ा लाभ उठाया जा सकता है। जंसे ही कुछ भूख 
लगने लगे प्रातः खाने की सच्ची मांग तब रात में भीगी मुनक्‍्का, 
अंजीर व किशमिश्ञ को प्रात्त: लेने लग जाए, २०-३० दाने मुनक्का, 

चार पाँच अजीर, तीस चालीस दाने किगमिण ली जा सकती है। 
तीनो न हो तो कोई एक दो चीजे ले सकते है। सख्या की कमी या 
अधिकता रुचि व पाचन क्रिया के अनुसार बना ले । 
विधि--अ जीर, किशमिश, मुनकका को घोकर साफ कर ने, 
मुनक्का के बीज निकाल कर दे, उन्हें दस तोला (आधा पाव) के 
लगभग पानी में भिगोकर रख दे। प्रात. सब क्रियायों से निवृत 
होकर मुनक्का वाले पानी को पृथक करके कुछ गर्म कर लें, उसमे 
आधा या एक नीबू का रस मिला ले और पी जाएं। ऊपर से मुनवका 
आदि को लोहे की बनी शलाका से उठाकर एक-एक दाना चबाकर 
खा जाए । इस प्रातराश से भूख खुलेगी यक्ृत आमाशय को कुछ लाभ 
करेगा, रक्त मे लाल कणो की वृद्धि होगी, आते साफ होगी ऐसे अनेक 
लाभ, होगे। इस प्रातराज से पूर्ण लाभ पाने पर भूख चेमक जाने पर 
आगे शक्तिवर्धक नाइता लिया जाना जाहिये। दस गिरि बादाम 
भिगोकर रात मे रखे प्रात. उन्हे छील कर दस दाने मुनक्का मिला 
पीस ले चटनी बना चाटते रहे दिन मे थोडी-थोडी देर बाद । जरा- 
सा गर्म कर थोडा शहद मिलाकर चाटनी है। इससे शक्ति मिलेगी 
सहज में कफ निकलने लगेगा। एक प्राकृतिक चिकित्सा प्रयोगी का 
हना है कि प्रात: गौ का दूध उबालकर बिना मीठे के पीना हित- 
कर होगा । णृद्ध गौ का दूध उवला हुआ सेवन करके देखा जाता 
चाहिये किसको कितना लाभ करता है। सेवन का कोई आग्रह नहीं 
है। फिर भी जिनका दमा उपयोगी आहार न मिलने के कारण हुआ 
है उनके लिए दूध का प्रयोग हितकर हो सकेगा । दूसरे व्यक्तियों के 
लिए जिन्हे अत्याहार या विवधाहार के फलस्वरूप हुआ है उन्हे 
समझदारी से प्रयोग करना होगा । 
प्रतिदिन दौरे की स्थिति में-- किसी को प्रतिदिन - रात में या 
दिन में दौरा पडता है अथवा छाती मे हर समय सॉय साय की 
ध्वनि हो रही है बस पहला उपाय करे नीबू छिलका के पानी के 
प्रयोग के बाद ही दिन भर केवल नीबू रस सिला जल ही पिलाया 

जाय । यदि थोडा कुनकना जल हो तो अधिक अच्छा रहे | हर घटे 
या दो घटे पर आधा या पूरा तीबू का रस मिला पीते को दिया जाए। 
अन्य सेक भाप एनिमा आदि क्रियाऐ भी की जाये इतना करने से एक 
ही दिन में आश्चर्यजनक लाभ होगा । दिन भर में ५, ६ या ७ नीबू 
पिला दिए जाये। जब तक दशा ठीक न आ जोए तब तक अर्थात एक 
'दो या तीन दिन तक - बराबर नीब रस पानी पर ही रखा जाए 
४० की भाष गीली लपेट अथवा छाती का मर्म + ठण्डा सेक करना 
चाहिये । 


प्राकृतिक शोधक क्रिया 


क पेड आतों की शुद्धि का प्रकार--पहले कहा गया है, दमा के 
कारणों में प्रेड़ (आत्त) का शुद्ध न रहना (कब्ज) भी एक मुख्य कारण 
है, शीधक क्रियाओं में जहाँ कफ संग्रहालय को साफ करने का प्रयास 
किया गया है, आज जिन कारणों से कफ बनती व बढती है, उसमें 
उफान आता है उसकी सफाई की चर्चा की जा रही है। पेड (आंत) - 
को शुद्ध करना है उन्हे सबल भी बनाना है। एनिमा का प्रयोग बडा 
हितकर है। आसानी से पेड़ साफ हो जाता है। आंती पर कोई ब्रा 
प्रभाव नही पडता । रेचक दवा से पेट साफ करने पर आंतों की 
शक्ति घटतों है, क्योकि दवा पेट के लिए एक स्वाभाविक ही 
बविजातीय पदार्थ है, पचकर अगी बनने वाला नही है, अतः शरीर 
उसे शीघ्र ही अपने प्रयास से बाहर निकालने की चेष्टा करता है॥ 
उस अतिश्रम्त मे प्रन्थियो का कितना रसस्राव होता है जिससे उनमें 
अदकित आ जाती है । 

ऐनिमा के सम्बन्ध में पश्रम--एनिमा प्रयोग के विषय में भी 
लोगो के मन में ऐसे भ्रम है पेट कमजोर हो जाएगा अथवा एनिमा 
की आदत ही पड जाती होगी, या अस्वाभाविक है। उत्तर में निवे- 
दन है कि यह बडा सरल, सहज ब स्वाभाविक है। आप घर की 
नाली की सफाई करने के लिए यही तो सहज साधन अपनाते है, एक 

बाल्टी पानी की वहाई, पानी के बहाव से स्वतः: ही नाली का कचरा 
बहकर साफ हो जाता है । ऐसे ही आते एक नाली की शबल में हैं, 
पानी बहाने से वे साफ हो जाती है। आतें कमजोर यो नही पडती 
क्योकि मल निकालने में आतों को कोई अतिश्रम नही करना पडता 
वहा जो पानी जाता है, उसे बाहर आना होता है अपने साथ मल को 
भी वहा लाता है। इसी कारण आदत पडने की भी कोई आशका 
नही है हाँ! यह स्मरण रखें एनिमा प्रयोग के साथ आहार सयम 
का पालन करना होगा | ऐसा न हो गलत खार्यें जो पेट में जाकर 
जमता हो और आप उस जमते हुए मल को रोज एनिमा की सहायता 
से निकालें। यहु एक विशेष वात समझें हमे एनिमा का प्रयोग देनिक 
गोच (ट्ट्टी) लाने के लिए नही करना हे । उसके द्वारा वर्षो से आतो 
की तह में दोवार में सटे हुए व जमे हुए मल को उखाइना हे। हम 
देखते है कि नाली सामान्य रूप से साफ वनी रहने पर भी उसकी 
दीवार के साथ मल चिपकता जाता है एक हरी सी घनी परत तैयार 
हो जाती है। यही हाल हमारी भांतों का हे। जो लोग यह कहते है 
क्रि हमें टटूटी दोनो समय खुलकर साफ आती है उनकी आंतो में 
भी मल चिपका रहता है जिसे साफ करने के लिए विशेष प्रयास 
करना पडता है । 

एनिमा के भी विविध भेव है--शक्ति वर्धक एनिमा, मल 
गोवक, शान्तिदायक एनिमा के जल की मात्रा व ठण्डी गर्मी से सब 
सम्बन्ध रखते है । यह निश्चित रूप से कहा जा सकता है कि एनिमा 
से गृद्धि करने पर कमजोर ही जाने की आजशका ही नहीं करनी 
चाहिये । विपरीत इसके आते सबल होती है। जैसे जल से स्तार 
करने पर मेल छूटने पर स्फूरति आती है। नवचेतना जान पड़ती है 
हाँ गर्म जल से किया गया एनिमा जहाँ मल को फूुलाकर बाहर 
निकालता है वहाँ गर्मी कुछ ढीलापन लाती है। पर ठण्डे पानी के 
एनिमा से शिथिलता दूर हो जाती है। रढता, मजबूती व स्फर्ति 
आती है । इस प्रकार गर्म ठण्डे मिले जुलें एनिमा का आतो प्र 

किचित कुप्र भाव नही पडता । इसके लिऐ एक.विधि यह होती है-- 
गर्म पानी से (उतना ही गर्म हो जितना शरीर का तापमान) एनिमा 
करने के बाद टट॒टी से फारिग होकर तुरन्त आध सेर के लगभग ठंडा 
पानी चढा लेना होता है अथवा जिन दिनो दोनों समय एनिमा का 
प्रयोग करना होता है उन दिनो प्रात. गर्म पानी का एनिमा तो साय 
ठंड पानी से एनिमा लेना होता है। एनिमा के जल मे प्रातः नीब्‌ 
का रस मिला कर ही प्राकृतिक चिकित्सक प्रयोग करते है। मैने कुछ 
एनिमा के विविध प्रकार विशेष विचार से चिन्तन कर प्रयोग मे 
लिए है । सामान्य एनिमा की अपेक्षा उनका विशेष प्रभाव देखा 
अतः चिरकाल से अनुभूत कुछ द्र॒व्यो के सम्बन्ध मे वर्णन करता हूँ । 


एनिमा द्रव्यों की विविधता सें विशेष विचार-जिन द्रव्यो 
को हम मुख द्वारा लेते है, आमाशय व आतो मे जाकर उनका एक 
विशेष रासायनिक प्रभाव शरीर में होता है। कही कफ, पित्त, वायु 
की वृद्धि व न्‍्यूनता को सम करना, रक्‍त को शुद्ध करता, मल को 
. उखाड़ना, खनिज लवणो की पूर्ति करना आदि। कुछ पदार्थ आंतों 
के लिए हितकर है, पर रोग विशेष की दशा में मुह से नहीं दिये जा 
सकते । वेसी दा में उन्हे आतो में पहुँचाना भी लाभप्रद हो जाता 
है । एनिमा जल में मिला वह पदार्थ उतनी देर मे ही आँतो द्वारा 
कुछ चूसा जाता है। आते उससे प्रभावित होती है। उदाहरणस्व- 
रूप दही की खट्टास आतो के लिए हितकर है, ऐसे ही मुलहटी 
बहेडा, बनफ्णा जेसी वस्तुये जो कफनाशक है मु ह से देने पर लाभ 
करती है वे एनिमा द्वग्रा प्रयोग किये जाने पर लाभ पहुँचाएगी हो । 
नीम के कडवे रस का एनिमा आतो मे पहुँच कर रक्‍त शुद्धि मे सहा- 
यक होगा जहा एनिमा द्वव्यो के वेविध्य मे यह विचार काम कर रहा 
था वहा उनके प्रयोग करने पर विशेष प्रभाव का पता चला । खट्टे 
मटठे का एनिमा आतो में चिपकी आव (इलेष्मा, बलगम, )४ए००॥७) 
को विद्येप रूप से उखाडता है। त्रिफला मल को फुलाता व निका- 

कलता है । इनका प्थक-प्रथक प्रभावों को देख कर एनिमा प्रयोग के 
लिए द्रव्यो का एक क्रम बाँध लिया, उस क्रम से एनिमा का निरन्तर 
कुछ दिन प्रयोग विशेष लाभकारी होगा। क्रम परिव्तेन हानिप्रद 
होगा या लाभ नही करेगा ऐसी आणका भी नही होनी चाहिए । 


एनिमा द्रव्यों का सामान्य क्म-प्रथम दिन नींबू का एनिमा 
दूसरे दिन त्रिफला जल का एनिमा, तीसरे दिन खद्॒‌ठा मदठा, चौथे 
दिन पालक रस, पाचवे दिन नीम-पत्तियो का रस, छठे दिन राई के 
पानी का, सातवे दिन सीरा, आठवे दिन एरड तेल, इसके आगे 
आवश्यकतानुसार पुन्तेवा, चौलाई की पत्तियाँ, लहसुन, प्याज का 
एनिमा तथा अन्यान्य उपयोगी द्रव्यो का रोगानुसार चयन किया जा 
सकता है। न्‍ 


द्रव्य तेयार फरने का प्रकार--सभी एनिमा गर्म (गुनगुना, 
शरीर तापमान सम ) पानी से करने होते है | पेट मे अधिक दर्देया 
भयकर सुद्दो की दशा मे कुछ अधिक गर्म पानी सहने योग्य भी काम 
मे ले सकते है। एक या दो नीबू का रस निकाले छानकर पानी मे 
मिलाए तीन माशा नमक मिलादे और प्रयोग मे लावें, मात्रा पानी 
की आयु अनुसार कम या अधिक की जा सकती है। एक युवक दो 
अढाई सेर तक पानी पेट से चढा सकता है। कम उमरे वाला कुछ 
कम । ऐसे ही एक छटॉक त्रिफला चूर्ण भिगोकर रख दे, कुछ देर बाद 
पका-छात नमक मिला प्रयोग में लावे । आधा सेर पानी मे त्रिफला 
भिगोना ठीक रहेगा। आध सेर सप्रेटा दही या बासी खट्टी दही को 
बिलोकर नमक गे पानी मिला छान तैयार कर ले। क्रीम वाला 
वचा हुआ मट्ठा या घर की लस्सी व मदठा भी काम मे ला सकते 
है, पर एक दिन के बासी खट्टे हो, थोडा सा गर्म करे, प्रयोग मे लायें 
आधा सेर पालक पीस-छान-तमक व पानी मिला काम मे लावे। ऐसे 
ही नीम की पत्तियो को पीस कर उबालकर छानकर काम मे लाये। 
एक छटॉक से कम ही पत्तियां पर्याप्त है। खांडसारी वाला सीरा 

छंटाक पर्याप्त होगा छान पानी मिला व्यवहार में ले। एक छूटांक 
के लगभग प्याज व डेढ दोला तक लहसुन लेकर छील साफ कर 
पीस छान काम में लेना चाहिये। 


एरण्ड तेल की विशेष विधि--एरण्ड तेल एक छटाँक (शरद्ध 
किया न हो ) लेकर डिब्बे मे डाले | उसे टेढा कर नली मे प्रविष्ट 
होने दे, तेल ट्यूब मे चला जाये तब ऊपर से थोडा पानी डाले, 
पहले तेल पेट में जायेगा, ऊपर से पानी । फिर थोडा-थोडा, आध- 
आध सेर गर्म पानी दो-तीन बार डाले ताकि डिब्बे व टयव मे लगा 
तेल घुलकर पानी के साथ पेट मे पहुँच जाये । ध्यान रहे तेल चढने 
के लिये रबड की ट्यूब होगी तो जल्दी कट जायेगी, प्लास्टिक वाली 
ठीक रहेगी । रबड की ट्यब एनिमा पाट पर लगी हो तो तेल किसी 
अन्य विधि से चढाये या तो ग्लिस्रीन सीरिज से या किसी अन्य पिच- 
कारी से काम ले। इन सब एनिमो के पश्चात शक्ति निमित्त मधु 
(हद) एक छटाक का ताजे पानी में दिया गया एनिमा पेट मे पर्याप्त 
रोकने पर विशेष हितकर है| दूध व मधु मिलाकर भी प्रयोग किया 
जाना चाहिये | ताजे मीठे मट्झे का एनिमा भी खूब देर तक रोक 
कर लाभ उठावे। पहले कुछ दिन निरन्तर ही एनिमा का प्रयोग 
चलने दे ताकि जमा मल उखडने लगे | एनिमा से विशेष लाभ उठाने 
के लिए उसके पूर्व कुछ प्रयोग करने होगे ताकि आंतो मे जमा हुआ 
चिपका हुआ मल फूले, उखडे, नरम व ढीला पड जाये, जिससे एनिमा 
का द्रव्य भी आसानी से उसे उख़ाड कर बाहर ला सके। पेड़ के 
नाभी-मडल के चहुँ ओर जमे हुये मल को फुलाने व ढीला और नरम 
करने के लिये इसके विविध प्रयोग करने होगे । मल के जमाव के 
अनुसार प्रयोगों मे भी भेद किया गया है । जिनके पेट सिकूडे हुए 
भीतर मल जमे व सिकडी दशा में है उनके पेट पर गर्म ठण्डा सेक 
'करने के बाद मिट॒टी की पट्टी रखे जिसकी विधिया निम्त है-- 


शर्स ठण्डा सेक विधि--दो बतेन ले। एक में खूब उबलता 

पानी हो दूसरे में ठण्डा पानी हो दो दो सेर लगभग एक तौलिया गर्म 
जल में भिगोकर निचोड़ सहता-सहता पेट पर रखना होगा । तौलिये' 
को इस ढंग से पकड़े कि तौलिये के दोनो छोर दोनो हाथों मे सूखे बने 
रहे, बीच का भाग पाती मे भिगोवे और घुमाकर निचोडे । पेट पर 
गर्म सहन न हो तो एक पतला कपड़ा रख दे उस पर गर्म कपड़े को 
रखकर सेके, ऊपर से सूखे तौलिये से ढाप दे । ऐसा अढाई तीन 
मिनट रखे तभी तुरन्त ठण्डे पानी मे भीगे तीलिये को रखे पर केवल 
एक मितरट ही । ठण्डे कपडे को भी ढाप दे । इस प्रकार दो तीन पट्टी 
करें। पश्चात मिट्टी की पट्टी रख दे जोकि आध घन्टा पर्यन्त रखी 
जा सकती है। 
जिनके पेट दबाने से दुखते है पर सिकुडे हुए नहो हैं उन पर 
दो बार गर्म सेक कर मिट्टी की पट्टी ही रखे ।अथवा केवल मिद्‌दी 
की पट्टी ही रखनी होती है। इससे भीतर आतो में चिपका मल 
जे है, नरम होता है। उसके बाद एनिमा देने से बड़ा लाभ होता 
। " 
मिट्‌टी की पट्ढठी बनानता--चिकनी साफ मिट्टी थोडी बालु- 
मय हो ककर पत्थर न हो, न खाद वाली खेत की मिट॒टी हो, उसे 
कुट ठण्डा पानी मिलाये आध इच मोटो इतनी लम्बी चौडी रोटी सी 
तयार कर ले जितनी पेट पर आ जाय, पेट पर रखकर ऊपर से 
किसी ऊनी या सादे वस्त्र से ढाप दे । यह पट्टी सारे पेट पर भी रखी 
जाती है। केवल पेडू पर नीचे से नाभि के ऊपर दो अंगुल तक के 
भाग पर रखी जाती है। काली, पीली, लाल्‌ जिस क्षेत्र मे जेसी मिट्टी 
होती है वैसी ही प्रयोग मे लानी चाहिये। बाबी को मिट्टी स्वच्छ 
तेयार की हुई प्राप्त हो बहुत अच्छा । इस प्रकार मिट॒टी की पट्टी 
हंटाकर फिर एनिमा लेना चाहिये। एनिमा के अनन्तर जिन्हें टब या 
नंद की सुविधा होवे कटिस्तान (पेडू नहान) लेकर पूर्ण लाभ उठा 
सकते है। ऐसे ही प्राकृतिक चिकित्सा के अन्य स्तान भी आवश्यकता- 

नुसार समय -२ पर लेने से विशेष हितकर है, जिनकी व्याख्या मै यहाँ 
नही करना चाहता । उन्हं अन्यत्र व्याख्या सहित देख व समझ लेना 
चाहिये। यहाँ इतना आवश्यक समझता हूँ कि नित्य सस्‍्तान करने के 
पूर्व सूखे तोलिये अथवा किसी खुरदरे वस्त्र से भरीर को भली भांति 
रगड़ कर अच्छा गर्म व लाल कर लें । रगड इतनी सख्त न हो कि 
त्वचा ही छिल जाये बस इतना हो जाये कि त्वचा की निचली सतह 
में बहने वाला रक्त रगड की गर्मी से ऊपरी स्तर पर आकर जल की 
ताजगी ले सके | सम्पूर्ण शरीर की त्वचा कभी न भी मल सके तो 
पेट के भाग को तो गर्म कर ही ले । इतना करने के वाद पान्ती की 
धारा पहले पेड़ पेट के भाग पर ही डाले और नर्म कपड़े से पेट को 
मनते रहें । ऐसा दो तीव मिनट भी कर लिया तो वहुत्त अच्छा हो 
गया। उसके वाद अन्य भागो पर जल डाले व स्तान कर ले । अधिक 
ठण्ड के दिनो में जल को कुछ उष्ण कर सकते है । पर आदत बनाये 
ठण्डे जल से स्नान करने की। धीरे-धीरे अभ्यास बढाये। ठण्डा 
जल अनुकुन आने पर रोग के प्रतिरोध की क्षमता बढ जाएगी। 
सस्‍्तान के बाद उद-स्थ अवयवों को सबल बनाने के लिये कुछ योगा- 
सन करना लाभप्रद है। सर्पासन, उत्तानप्रादासन, पश्चिमोत्तासन, 
हलासन आदि सरल आसन दस वारह मिनट लगा कर अवश्य कर 
लेने चाहिये । 

त्वचा सतेज हो जाये, भीतर का विकार त्वचा से सहज में 
निकलने लग जाये यह मुख्य काम है जिसके लिये कभी २ वाष्प स्तान 
(भाष नहान) लेना होता है। भारत मे कुछ महीने सर्दियों के छोड 
कर अथवा भेघावृत दिनो को छोडकर सूर्यताप के द्वारा यह काम हो 
सकता है। धूप में लेटकर पसीना लेने के कुछ प्रकार है। 


पत्तियों हारा सूर्य स्तान--जो भी बड़े आकार के पत्ते या 
छोटी पत्तियाँ मिले पर्याप्त मात्रा मे ले ले, कुछ नीचे बिछा ले । कुछ 
को ऊपर ढक लेना होता है । किसी निर्वात स्थान को चुन ले जहां 

वायु के झोंके न लगते हों, वहाँ सुविधानुसार खाट (चारपाई) या 
चटाई विछा ले उसके ऊपर कोई पतला कपड़ा या प्लास्टिक व मोम- 
जामा विछा ले ताकि पसीने से चारपाई व चटाई भीग कर खराब 
न हो जाये | अब उस पर केले के पत्ते हों तो उन्हें पॉछकर साफ 
कर बिछा दें, ऊपर रोगी को लिटा दे पुनः ऊपर से पत्तों को चहुं 
ओर ढांक दे । इम प्रकार धूप की तेजी के अनुसार दस मिनट से 
तीस मिनट या चालीस मिनट के भीतर खूब पसीना आ जायेगा। 
धूव प्रात की व ढलती हुई चार वजे की न हो, दोपहर के पहले व 
आस-पास की प्रखर होनी चाहिये | ठीक पसीना आ जाने पर गीले, 
पानी से भीगे तौलिये से गरीर को पोछ दे । तुरन्त ठण्डे जल से स्तान 
भी करवा दे । शरीर अत्यन्त हल्केपन का अनुभव करेगा । पसीने के 
वाद तुरन्त स्तान कराने से भय न करें| पसीने मे वायु का बचाव 
करना चाहिये, ठण्डे पाती का भय नही । त्वचा पर पसीने के द्वारा 
आये हुये विकार को घुल जाना चाहिये, साथ ही गर्मी से त्वचा के 
ऊपर आये हुये रक्त के प्रवाह को ठन्डे पानी के संस्पर्ण से भीतर की 
ओर चले जाना चाहिये | केले के पत्ते, गिलो के पत्ते ऐसे सभी पत्ते 
काम में लाने चाहिए। सप्ताह में एक बार यह पसीना हो जाना बडा 
हितकर है। प्रखर धूप मे एक साधारण ढंग से लेट जाने पर भी 
पसीना जा जाता है । 

सूयंताप स्तान की अन्य विधि--निर्वात स्थान पर चारपाई 
था चटाई बिछावे, ऊपर एक खेस बिछा हे. उत्त पर कम्बल, कम्बल 
के ऊपर मोटी चादर, उस पर एक चादर भिगोकर निचोर्ड बिछा दे, 
उस पर रोगी को लिटा दे, रोगी नंगे बरीर से लेटे, नग्न भरीर की 
गीली चादर से लपेटे उस पर सूखी चादर लपेटढे फिर ऊनी कम्वल 
व खेस लपेट । इस प्रकार पन्द्रह मिनट से चालीस मिनट के बीच 
ही खुलकर पसीना आ जायेगा। इसमे सामान्य हवा का बचाव भी 
बना रहता हैं। उसके बाद पसीना पोछकर स्तान करने की विधि 

पूव॑क्‍तत है। जब तक ऐसा स्नान नही किया जाता तब तक गर्मी-सर्दी 
का भय, पसीने व पानी के सम्बन्ध का भय बना रहता है। स्वान के 
बाद तो तुरन्त इसका फल दिखाई पडता है । शरीर मे हल्कापन स्फूति 
नवचेतना सी प्रत्यक्ष अनुभूत होती है। आजकल प्लास्टिक की चादर 
लेकर आसानी से पसीना लिया जा सकता है, १५-२० मिनट मे 
पसीना आ जाता है। 


प्लास्टिक की चादर द्वारा पसीना की विधि--आजकल रगीन 
प्लास्टिक की चादर लपेट कर धूप मे लेठने पर कुछ मिनटो में ही 
पसीना आ जाता है। सिर भिगो गीला तौलिया सिर पर रखता 
चाहिये । 

तेज धूप में केवल सूखी चादर या गीली निच्चुडी हुई चादर 
चादर लपेट कर भी पस्तीना लिया जा सकता है। शक्ति के अनुसार 
धूप में हल्का काम करते हुए पसीना लेना तो अत्यन्त हितकर है। 
चक्की चलाना या खेत में बैठकर कुछ हल्का सा श्रम करना रोगी के 
लिये लाभकारी है। 

मालिश के विविध प्रयोग--रोगी के लिये मालिश करना 
विगेष हितकर है। मालिश करने वाला रोगी का हितचितक, सम्बधी 
मित्र हितेषी होता चाहिये । स्वस्थ तो वह हो ही । त्वचा सम्बन्धी 
खून विकार का रोग उसे न हो। मालिश करने वाला कोई न मिले 
तो रोगी स्वय अपने हाथो की हथेली से सारे शरीर को मालिश करे। 
मालिश का उद्देश्य है रक्त के प्रवाह को दिल की ओर ले जाना। 
हलके हाथ से मलते हुये ठण्डे सिकूड़े हुए अगों को मलकर गर्म करता, 
त्वचा को सक्रिय करना । वैसे तो सुहावनी धूप मे ही बैठकर मालिश' 
होनी चाहिये | धूप मे तेल मलने से विशेष लाभ होता है। रोगी 
विटामिन डी को सूर्य रश्मियो द्वारा अपने भीतर लेता है। माथे पर 
गीला वस्त्र रखकर धूप मे वैठकर मालिश्ञ करे कराये। मालिश का 
हाथ हृदय की ओर जाये । पैरो के पंजे से मालिश करने लगे तो 

ऊपर की ओर हाथ आये, हाथ की अंगुलियो से कंघे की ओर आये। 
नित्य तेल द्वारा मालिश हो ऐसा आवश्यक नही, मालिश के लिये 
विभिन्‍न वस्तुओ का प्रयोग करे । सप्ताह का एक चार्ट वना ले उसी 
क्रम से मालिश करे। पर जब चार्ट बन जाने पर किसी वस्तु की 
अप्राप्ति बाधक भी न हो। अन्य दूसरी वस्तु से मालिश की जानी 
चाहिये प्रत्येक पदार्थ का शरीर पर एक विशेष प्रभाव पडता है। 
किसी के रोमक़्प खुलते है, त्वचा पर जमी मैल की पपड़ियां बन कर 
उतरने लगती है। नसे कोमल होती हैं । 

मालिश की वस्तुएं -रविवार को घी की मालिग। सोमवार 
को दूध मलकर पपड़ी उतारना । मंगल को मुल्तानी (चिकनी) 
मिट्टी नीम के जल में भीगी हुई । बुद्ध को सरसो या तिलों को पीस 
कर उबटन करना । वृहस्पतिवार को दही को मलकर सुखाते जाना । 
शुक्रवार को पाउडर | शनिवार को तेल तिल या सरसो का । 


मालिश के बाद ऋतु के अनुसार व शरीर की अनुकुलता को 

देख गर्म या ठण्डे जल से नहाना चाहिये | स्तान के समय किसी वस्त्र 

को मलते हुये तेल उतारना चाहिये। यथासम्भव साबुन न लगाया 

जाये, अन्य साधन न हों तो अल्प मात्रा में साबुन का प्रयोग करे। 

अन्यथा मिट्‌टी या बेसन जेसी वस्तु मल कर तेल साफ करना 

चाहिये | मालिश प्रतिदिन न हो सके तो सप्ताह में दो-तीन दिन तो 
अवदध्य ही हो जानी चाहिये । 


प्रमुंख ग्रंथों में दमा कई प्रकार का बताया जाता है जिसमे 
हंदय सम्बन्धी, गुर्दा सम्बन्धी और फेफड़ा सम्बन्धी प्रमुख है। उन 
प्रंथो में इसकी जटिलताओ का भी वर्णन किया है। हर प्रकार के दमा 
और उनके अलग-अलग लक्षणो की उत्पत्ति का एक ही कारण है 


हे) 


और जिन स्नायुओं ओर अगों को ये प्रभावित करते है उन्ही के 
आधार पर इन बीमारियों का नामकरण होता है । 

गुर्दे का दमा-- (रेनल अस्थमा) बढी हुई गुदों की बीमारियों 
में पाया जाता है । हृदय सम्बन्धी दमा (कडिया अस्थमा) खत्तरनाक 
हृदय रोगो में देखा जाता है। इत दोनों प्रकार के दमा मे फेफड़े के 
भीतर अधिक मात्रा में तरल पदार्थ के जम जाने के कारण और 
फेफडों भें अन्य परिवर्तन होने से रोगी को सास लेने भे अधिक कठि- 
नाई होती है । हृदय और गुर्दे की बीमारी अच्छी हो जाने पर ही 
दमे से छटकारा मिल सकता है। 

फेफड़ा सम्बन्धी दमोौ-(त्रीनशियल अस्थमा) भे साँस लेने 
और खाँसने मे काफी तकलीफ होती है। इसका सम्बन्ध सांस प्रणाली 
से रहता है। अधिक या कम मात्रा मे इससे शरीर में ऐंठव और 
मरोड़ होती है । सर्दी जुकाम से अधिक पीड़ित रहने पर इस बीमारी 
के होने की अधिक सभावत्ता रहती है । 

दूसरा अध्याय 


दमा दौरे के ततत्कालिक प्रयोग 


पूर्व इसके ऐसी चर्या व उपाय दर्शाये गये जिन्हे अच्छी 
अवस्था में रोगी करता हुआ शरीर की शुद्धि करे व शक्ति का सम्पा- 
दन करे । ये सब सीखी अभ्यस्त क्रियाये भी कुछ दौरे के समय' में 
काम आ सकती है, पर कम ही। उस समय रोगी परेशान होता है 
स्वय कुछ नही कर पाता । इस कारण दौरे की तीत्र दशा या वेसी 
चल रही कुछ कम दशा मे किये जाने वाले प्रयोगो को काम में लाना 
चाहिये । 

दोरे की तीज दक्षा में--अविलम्ब पानी गर्म करके नीबू रस 
मिलाकर पानी पिला दे । या नीबू रस को पृथक कॉच व चीनी के 
" पात्र मे रख दे और छिलके को डेढ पाव पानी मे किसी मिट्टी की 
हाडी या कलईदार पात्र में पकावे, पाव भर रह जाये, पीने योग्य खूब 
गर्म रहे, उसमे तीबू रस व चाहे तो थोडा नमक मिला दे हर १५- 
२० मिनट बाद के अन्तर से २-३ बार पिलाया जाना चाहिये। रोगी 
को साहस देकर एक्र एनिमा भी दे दे, केवल नीबू मिले जल से या 
त्रिफला क्वाथ या कोई अन्य वस्तु हो, अन्यथा नमक मिले सादे जल 
से | रोगी के हाथ-पाव विशेषरूप से ठण्डे हो रहे होगे, गर्म करना 
होगा रक्त सचार द्वारा । उसके लिये यो करे ५-७ सेर पानी झट से 
तेज आग पर टीन में गर्म करने की कोशिश करे, भले ही पहले २-३ 
सेर पानी जल्दी से गर्म कर ले, शरीर के जिन अगो को पैर या हाथ 
को अधिक ठण्डा देख रहे हो उन्हे उस सहते हुये गर्म पानी में किसी 
बडी वाल्टी या टीन-कनस्तर मे डाल दे । साथ-साथ बीच मे गर्म 
पानी पर पर डालते जाये। पानी पूरा गर्म मिल सके तो एक साथ 


हाथ व पाँव को किसी एक बड़े मुह के ऊँचे लम्बे पात्र में रख सकते 
है, अथवा पैरो को टवक्‌ पात्र में रखें, हाथो को पृथक पात्र में, 
इस अ्रकार करने से तत्काल आराम आने लगेगा | रोगी को कम्वल 
या ऋतु अनुसार मोटा वस्त्र ओढा दे, पीने को नीबू का गर्म पानी, 
नीयू त हो तो केवल गर्म पानी ही सही, हाथ-पॉव भी गर्म पानी में 
रखने से पसीना आने लगेगा, जोकि बडा अच्छा है। पसीना सूखे 
वस्त्र से पोंछते जाये। नीवू के अभाव में गहुद हो तो उसे सामान्य 
गर्म जल में मिलाकर पिलाये। कम से कम १० मिनट गर्म पानी में 
रखकर ५ सैकेन्ड लिये ठच्डे जल मे डाल निकाल कर पोछू कर सूखे 
हाथ से मल दे । अथवा दौरा होते ही एनिमा से पेट साफ कर लेने 
के बाद गर्म पानी में कपडा भिगो व निचोड़ कर छाती व पीठ के 
भाग को भली प्रकार सेक ले । जब सेक कर रहे हो तभी गले पर 
टण्डे पानी से भीगा तौलिया रखे । मिल सके सुविधा हो तो तौलिए 
के ऊपर बर्फ की थैली (००948) रख ले अन्यथा घड़े सुराई के खूब 
ठच्डे पानी की पट्टी रखनी चाहिये। मिट्टी की पट्टी जोकि खूब 
ठन्डे पानी से गीली की गई हो उसे पख्े की हवा से और ठन्डा बनाये 
रखना हितकर होगा, ठन्डी पट्टी से स्तायविक केन्द्र का रकक्‍्ताधिक्य 
कम हो जाता है। 

सावधान--यह ध्यान रहे उस समय छाती पर ठंडा पानी न 
पड़े। छाती व पीठ की गर्म सेक से व्वास नली का खिचाव कम हो 
जायेगा। दवास प्रदवास केन्द्र की उत्तेजना भी कम हो जाती है। 

दौरे के समय पैरो को गर्म जल में १०-१४ मिनट रखने के 
पुरन्त बाद पिडलियो पर गीली निच्चुडी हुई पट्टी लपेटी जाये | ऊपर 
से ऊनी पट्टी जैसे मिलीटरी वाले लपेटते है लपेट देनी चाहिए । 
इससे विद्येष लाभ होगा। इतनी क्रिया कर लेने पर जब रोगी टिक- 
फेर बंठा है तभी अथवा ज्योंही दौरा आरम्भ हुआ उसी समय श्वास 
रिवर्तेन करा देना चाहिए । श्वास प्रश्वास एक क्रम ते चला करते 

है। कभी दाई नासिका से तो कभी बाई नासिका से | एक-एक घन्दा 
से यह क्रम स्वस्थ शरीर मे बदलता रहता हैं। रोगी शरीर मे इसका 
उलल घन होमे लगता है, घन्टों बांया स्वर ही चलला रहता है। 
अस्तु दौरे के समय जो चल रहा हो (जिस नासिका से दबवास चलता 
हो) उसे बन्द करके दूसरी नासिका से बवास आने जाने दे । पहला 
साधारण ढंग है कि उस नासिका मे रुई डाल द । 
दौरे के समय यज्ञ चिकित्सा--मोम, घी सम मात्रा मे मिला 
कर अच्छी प्रदीप्त अग्नि में आहुति दे । अग्नि द्वारा निर्मित उस गेंस 
को शर्न: शने: रोगी खीचे वेसा करने से सहज में कफ बाहर आने 
लगेगा । रोगी की छाती खुलती जायेगा । मुलहठी व (अपामार्ग) 
चिड़चिड़ा, ओगा भी मिलाना हितकर होगा, दोरे के अतिरिक्त समय 
में प्रतिदिन इन चारो वस्तुओं की आहुति आग मे द॑ । गायत्री मन्त्र 
सहित करना विशेष हितकर है। 
इवास परिवर्तन प्रकार--जिस ओर की नासिका से श्वास चल 
रहा हो उसी करवट लेट जाना चाहिये, उस ओर की वाहु करवट 
में दवी रहे तो अच्छी है। तीन-चार मित्तट के बीच में ही श्वास 
दूसरी नासिका से चलने लगेगा। अथवा दूसरा ढग यह है नीचे टिक 
कर बेठ जाये, उस ओर की टाग को घुटने को (गोड़े को) ऊपर करके 
बेठ जाये, वर नीचे रहे, घुटवा ऊपर उठा रहे जेसे चूतड़भार बैठकर 
घुटने उठाये बेंठा करते है। उस घुटने पर उसी ओर की भुजा की 
कांख को उस पार जमावे, दूसरे हाथ से थोड़ी देर दबाकर बेठ जाये 
बस स्वर वदल जायेगा । अथवा जिस ओर का श्वास बदलना हो 
उस ओर काख में दूसरे हाथ की मुट्ठी वाध कर दबाकर बेठ जाये 
मिनटों में इवास|वढल जायेगा । इस प्रकार इवास बदलने पर भी रोगी 
का आराम आने लगता है । 
_ सासिकाब न्द हो, इवास आने से रुकावट हो रही हो तब-- 
पहल लिखा लोम बिलोम प्रणायाम करे । एक नासिका से जोर से 

! 
' इवास ले, दूसरी से वाहर छोडते जाये। जो खुल रही हो उससे ले और 
, दूसरी से बाहरछोडते जाये । जब दोनो नासिका खुली हों या खुल जाये 
' तो जिस नासिका से वास बाहर निकाले उसी से पुनः भीतर ले। 
ऐसा करते ही द्वास खुलेगा, घुटा हुआ दम ठीक होने लगेगा। एक 
बार दौरे मे लाभ' होने पर भी दिन में कई बार ऐसा कर लेना 
चाहिए। इस प्रकार इवास क्रिया करने के अनस्तर रोगी थक-सा रहा 
होगा, विश्वाति की कामना करेगा, उसे विचार परिवतंन की साधना 
भी उसी समय कर लेनी चाहिये, उससे दौरे में अन्तर आयेगा । साथ 
ही विश्वाम भी मिलेगा | श्वासोच्छवास से चूर-चुर हो रहा शरीर 
शाति का अनुभव करेगा । 
विचार परिवर्तन का अन्तर्म ख साधन-रोगी जिस अवस्था में 
बेठ या लेट सकता हो वैसे ही बैठे या लेटे । ७-८ बार दीघे इवास 
(लम्बे इवास) लेकर शरीर के तनाव को ढीला कर दे। शरीर मे 
खिचाव न रहे, सर्वथा ढीला, शिथिल, क्रिया शुन्य गात कर ले | तभी 
अँखे मू द कर मन ही मन काल्पनिक यात्रा आरम्भ कर दे । जो यात्रा 
उसे प्यारी लगती हो उसे ही मानसिक चित्र द्वारा तैयार करे । मान 
लो किसी रोगी को नदी नौकाबिहार प्रिय लगता है, तो वह मन ही 
मन घर से साधारण सामान ले चलने की काल्पनिक तंयारी करे। 
सामान ले लिया, रिक्शा ताँगा बुलाया, वह भी आ गया वह चल भी 
पडा। लें चला नदी की ओर । चलते-चलते यह लो नदी तट भी आ 
गया। उतरे, किनारे पर पहुँचे, नोका सामने मिली बडी शानदार है, 
बढ़िया मौसम है, मल्लाह को तैयार किया ले चलने के लिए। नौका 
चल पडी । सुन्दर, शीतल, मन्द, सुगन्धित वायु सस्पर्श होने लगा। 
मित्रो को प्रेम-भरी गोष्ठी किवा अन्य मनोरंजन की कल्पना कर ले 
और खूब प्रेम से मानसिक नौका व नदी की कल्पनामयी सूरति मे चलते 
जायें । इस प्रकार १५-२० मिनट या अधिक व न्यूव भी लगा सकते 
है। देखते-देखते आप को शान्ति व विश्वांति मिलेगी | यह एक उदा- 

हरण हुआ काल्पनिक यात्रा का । यात्रा करनी है। आपको जो यात्रा 
प्यारी हो उसे ही चित्रित करे मन-क्षेत्र मे । समुद्र यात्रा, रेल यात्रा, 
घोड़े की सवारी या अन्यान्य । अथवा किसी फूल का प्यार है तो 
मानसिक भूमि व खेत अपने सामने तेयार करे। प्यारा वीज बोये या 
कलम लगाये, खाद दें। पानी सीचें, प्रतीक्षा करे, उगती कली को 
उत्सुकता से देखें, बाद में बनते व खिलते फूल को ही देखे, मन चाहे 
थोड़े ताक के सामने ला सुन्दर गन्ध ले, प्रसन्‍त हो, गोभा निहार 
मुदित हो । यह मानसिक बीजारोपण चित्र भी आपको वान्ति देगा । 
मन रोग से हट जायेगा । इन अभ्यासो से दोरे के समय ठीक लाभ 
उठाने के लिये रोगी को चाहिये कि पहले से ही स्वस्थ दशा मे साधक 
बन सावता कर ले । अन्यथा कष्ट के समय मन को समाहित करना 
कठिन हो जायेगा। धर्म में अभिरुचि रखने वाले आस्तिक व्यक्ति 
की समय-समय पर की जाने वाली सध्या उपासना, पूजा-पाठ, नमाज 
व प्रेअर (४०5७) प्रार्थना की सथी आदत ऐसे समय मे बडी कारगर 
सिद्ध होगी | उसे अपने मन को हटाना या इस चिन्तन में लगाना 
अपेक्षाकृत आसान हो जायेगा । 

ऐसे ही दोरे के समय श्वास को एक अन्य ढंग से भी लेने का 
प्रयास करे। सामान्य रूप से आगे पीछे रोगी नाक से श्वास लेता 
है। मुह से छोड़ने की वजाय नाक से ही छोड़ता है। पर श्वास-कप्ट 
के समय मु ह से इवास छोड़ने लगता है। अब यो करे मुह से श्वास 
ले और नाक से ब्वास छोड़ने का यत्त करे | इससे भी आराम मिल 
सकेगा । 

ये सव प्रकार लिखे गए, सात्विक ढग के प्राकृतिक, यौगिक, 
एवं विचार परिवतेन पर, इनसे कितने धैर्य रखने वाले भान्त प्रकृति 
के रोगी लाभ उठायेगे नही कहा जा सकता। रोगी आन्तरिक स्वत, 
किये जाने वाले उपायो की अपेक्षा घबराया हुआ पराश्चित बाह्य 
उपायो को चाहने लगता है दूसरा कोई कर दे और इसे झट से लाभ 

होने लगे। ठीक है ऐसी दशा ही होती है। पर अधिक घबराना भी 
न चाहिये। थोडा साहस व घधैय से काम ले। पैयें छोडकर जब भी 
कोई पग उठायेगे तभी लेने के देते पड जाते है। प्राय: ऐसे दौरे के 
समय में रोगी बेताब होकर झट से किसी प्रकार राहत चाहता है, 
उधर चिकित्सक भी तुरन्त लाभ की इ॒ष्टि से कोई विषाक्त इजेक्शन 
किवा जहरीली गोलियाँ खिलाकर चमत्कार दिखाता है। देखते देखते 
लाभ होने लगता है। पर ऐसी दवाओ व जहरों का प्रभाव शरीर 
+र बुरा पडता है। विशेष रूप से रोगी का दिल विकारमप्रस्त अति 
दुबंल होने लगता है । मिनटो की अपेक्षा घन्टों मे भी लाभ हो तो 


' भी कोई महगा नही है क्योंकि इन सौम्य साधनों के हारा हटा दौरा 


नव. >> हटा 


मानों विकार धुलाई के साथ हुआ जब कि जहूरो.से हटा दौरा 
विकारों को दबा कर हटा । एक में विकार हट रहे है, कम किये व 
वाहर निकाले जा रहे है। दूसरे मे विकार दबाये जा रहे है। दबाये 
गये विकार शीघ्र ही पुनः उभड़ते है, साथ में ये जहर जिनके द्वारा , 


; दंबाये गये थे वे भी शामिल होते है शरीर के लिये दुहरा काम आ 


पड़ता है। अत: ऐसे समय में खूब सहे, घैयें से काम ले। घवराकर 
जहरों को न अपनाये । आपका दिल दिमाग कायम रहेगा तो आप 


, इससे भी अधिक दोरे को हसते हंसते सहन कर लेगे, दिल छोटा होता 


हचज+ 


गया तो जरा से कष्ट में भी हाय हाय करने लग जायेंगे। पिछले 
वर्ष दमा निवारण शिविर में एक मुसलमान नवजवान आया, सुनाने 
लगा दिन में २५-२५ इंजेक्शन भी लगा लेता हूँ । अब सोचे कि यदि 


यह चिकित्सा होती, तो उसे तो शीघ्र रोगमुकक्‍्त हो जाना चाहिये 
' थां। 


ऐसे अनेक रोगियों के अनुभव आये जो पहले रात भर परेशान 


' रहते थे पर ज्यो ही उन्होने नीबू का चमत्कार देखा तो आकर सुनाया 


अब.तो रात मे थर्मेस में गर्म पानी भर कर रख लेता हूँ, ज्योही सास 


भारी होता देखा उठा कप में पानी डाला, नीबू रस निचोडा पिया 

और सो गया । न स्त्री को जगाया न किसी को पता लगने दिया कि 
साँस भी भारी हुआ या नही। पूर्व इसके घर वाले जागते, रोगी व 
अन्य परेशान होते। सामान्य दोरे तो साधारण उपायो से ठीक हो 
जाते है पर भयकर दौरा जल्दी कावू मे नही आता, वसी दशा में 
अन्य लाभकारी औषधियो के कुछ प्रयोग लिखने लगा हूँ। समय पर 
आवशध्यतानुसार उनका प्रयोग कर कुछ कष्ट में ज्ञान्ति पाये, लाभ 
उठाये, उसके बाद टिक कर प्रयोग कर रोग को जडमूल से गवाएं। 
यहाँ लिखे गये प्रयोग तात्कालिक लाभ की दृष्टि से है उनसे लाभ 
होने पर भी एकमात्र उन्हे रोग-मुक्ति का साधन न मान बेठें। रोग 
पर पूरी विजय पाने के लिये तो पहले दर्शायी गयी णोधक क्रियाए 
अपनानी होंगी, तथा अगले अध्याय में दिये गये अचूक उपाय को 
करना होगा । 
दमा दौरे में तात्कालिक औषधि प्रयोग--दोरे के समय कफ 
का आना कठिन हो जाता है, उस समय बिसी उपाय से कफ पतला 
हो जाये । सहज में कफ बाहर निकल आये कि रोगी को कुछ आराम 
आ जाये। तभी गम पानी जेसी पेय बस्तुये भी कुछ प्रभाव करती है। 
गर्म पानी, किसी को गर्म दूध, जबकि खुश्की बढी हुई हो गर्म पानी 
में शहद मिला पानी, या खाड का सीरा गर्म जल में डाल कर पीना 
तभी चिलम में अच्छे दहकते हुए कोयले भर कर बडी हरड का 
छिलका चूर्ण कर डाले और उसके दम लगाये, चिलम पिये, उस समय 
आसानी से कफ निकल आयेगा, शान्ति आ जायेगी । 
अथवा जवासे के पत्ते चिलम मे भर कर पीना भी ठीक होगा। 
गर्म की हुई ईंट को कपडे मे डालकर छाती को सेंके । अलसी या तिल 
तेन की मालिश छाती पर करे । हाथ की हथेली को आग पर तपा 
कर छाती को गर्म करना, अथवा हल्दी का हँलुआ बनाकर सेकना 
” भी उत्तम होगा | जुद्ध गौ का घी हो उसमे सेधा नमक पीस कपडे 
छात्र कर मिला गर्म कर छाती पर लगाने से लाभ होगा । अथवा 

सुहागे का लोवा, वंशलोचन, छोटी इलायची के बीच और मुलेठी 
का चूर्ण बराबर लेकर तैयार किया हुआ हो ३ माशे से ६ माशे तक 
दौरे के समय लेने पर लाभ होगा । अथवा छोटी पीपली का चूर्ण 
गह॒द के सग ३ माशे से ६ माशे तक सेवन करे। 

दौरे के समय गर्म पानी में थोड़ा शहद मिलाकर पिया गया 
पर्याप्त पानी लाभ तो करता ही है, साथ ही २-३ टिकिया कैल्शियम 
की विटामिन डी के साथ घटे-घटे पर ली जाये । अलसी को क़ुटकर 
तैयार करे । १-१ छुटाक की दो पोटली बना ले, पतले मलमल के 
शुद्ध वस्त्र मे उन्हे रखे । एक पोटली तवे पर रख गर्म करे जब कि 
दूसरी गर्म की हुई छाती पर सेक कर रही हो। इससे कफ पतला 
पड़ेगा श्वास लेने मे आसानी होगी । पोठली सेक के पहले थोडा तेल 
गर्म करके छाती पर मल दे । अधिक अच्छा हो यदि सूर्य रश्मि तप्त 
तैन नीली वोतल का हो, उसे धीरे-धीरे मला जाय, नीली बोतल 
का न हो तो पीली बोतल का भी ठीक रहेगा। दोरे के समय सोधा 
नमक की १-२ माझें की डली तथा साथ ही भिश्री की डली भी एक 
साथ भुह मे रखकर चूसना कष्टहर होगा । 

मुलेठी का उबाला हुआ जल भी सादा या शहद मिला पीना 
हितकर होगा | सोठ ब सौफ उबाल गुड़ मिला पीना चाहे तो दूध 
भी मिलाये | एक तोला चोकर (छाने-आटे का बूर) को डेढ पाव पानी 
मे डाल पकावे, पीने योग्य हो तो शहर्द या नमक मिला छानकर 
पीवे अथवा बिना छाने पी जागे । 

भूभल (गौ के एरने या कडे की राख) मे भूती हुई हल्दी की 
गाँठ सु ह में रखना भी लाभ दिखाता है। 

अत्यन्त सर्दी से बढें हुए दौरे मे पिसी अदरक में शहद मिला 
जरा गर्म कर सेवन करना हितकर है । 

अथवा निम्न विधि से तैयार किया हुआ बहेडे का छिलका 
मुह मे रखने से तुरन्त लाभ दिखता है। मु ह में रख रस चुसते जाये । 

बहेड़ा निर्माण विधि--अच्छे नये बहेडे ले, गौ के गोवर में 
पृथक-पृथक कर लपेट कर रख दे, बारह घन्टे के बाद उसमे से बहेड़े 
निकालकर उन्हे धो ले, ऊपर वाले मोटे छिलके को भीतर की गुूठली 
से पृथक कर ले, उसी समय अर्थात्‌: उस गीली दशा में ही थोड़ा खाने 
वाला सोडा व नमक मिला दे, सेधा या काला नमक हो तो ठोक 
अन्यथा सादा नमक ही सही । तभी यदि घींगुवार मिल सके तो 
और भी अच्छा, घीगुवार का फडा लेकर छील लें, भीतर के गुद्दें को 
पायी से धोकर साफ कर ले, उस धुले हुए ग॒द्दे को नीचे विछाये, 
ऊपर नमक सोडा छिड़क दे तब वहेड के छिलके रख दे। उन छिलको 
पर भी नमक सोडा डाले ऊपर से घीगृुवार के फडे (भाग) को रख 
कर ढांक दे कुछ घन्टे वाद बहेड़े उस रस से प्रभावित हो जाएगे। पर 
ऐसा करने के लिए गोबर से निकालने के बाद उन्हें धूप में ठीक से 
सूख जाने दे , सूखने पर उनमें नए रस च सने व सोखने की योग्यता 
आजाएगी। इस प्रकार रस सोख लेने पर धूप मे सुखाकर रख ले। 
जब दोरे का समय हो या खाँसी परेणान कर रही हो चूसने पर 
तत्काल लाभ पहुँचेगा | इस प्रकार के अन्य अनेक प्रयोग हो सकते 
है । ध्यान यह रखना है, ऐसे प्रयोग से तात्कालिक लाभ पाना है पर 
वह लाभ पाने के लिए भी जहर को नही आजमाता या प्रयोग भे नही 


लाना है। उसके बाद ही पूर्व वणित प्रयोग कर जिससे पूरा लाभ 


दौरे के अतिरिक्त अवस्था के प्रयोग--दौरे को हमने किन्‍्ही 
प्रयोगो से ठीक कर लिया जो सरल लगे या जो समय पर मिल पाए । 
अब उस दणा को सुधारना है जो दौरे की स्थिति तो नही, पर तो 
भी समय समय पर कुछ कष्ट पहुँचाती है। निर्मल करने के लम्बे 
प्रयास से पूर्व भी रोगी कुछ राहत चाहता है । जब अनुकुल समय 
आएगा, मन का साहस पाएगा, किसी अनुभवी के पास जाएगा तभी 
फंसला कर पाएगा। पर तब तक के लिए बैठे? कुछ तो बताएं सरल 
उपाय जिन्हे अभी करने लग जाए, कुछ लाभ उठायें, आराम 
से दिन बिताए। यह है हर रोगी की मनोदशा जिसके लिए यह विषय 

लिखा जा रहा है | तो सुने ध्यान से, पहले अध्याय मे दी गई शोधक 
क्रियाओं का करे सम्यक्‌ अभ्यास, तब उन्ही से लाभ उठाएं । इसमे 
दिये गये प्रयोग सभी अनुभूत है ऐसा मैं नही लिख रहा, सभी आज- 
माकर मैंने देख लिये ऐसा नही । हाँ कुछ का प्रयोग किया, कुछ भकक्‍्त- 
भोगियों से सुता गया, मेरे सन ने स्वीकार किया और यह समझकर 
लिख रहा हूँ स्थात्‌ किसी प्रयोग से किसी को आराम मिल जाए, 
किसी के अनुकूल पड जाए तो मेरा लिखा सफल हो जाए। 
साक्षान्य द्षा के प्रयोग न० १--३ बडी इलायची के बीज 
निकाल कर किसी पात्र मे, कढाही या तबे पर रख कर भून ले, 
महीन पीस करके २४ ग्राम के लगभग मलाई या रबड़ी में रखकर 
प्रात: साथ सेवत करे, एक मास प्रयोग करने से पर्याप्त लाभ होगा । 
ते २--बहेडे का छिलका ६० ग्राम ले, खूब बारीक पीस कपड- 
छत करे। नौसादर को लेकर आ। पर फूुला ले, _नौसादर का फूला 
३ ग्राम ले ले, उसमे सोना गेंरू १ ग्राम मिला ले फिर कवडछन मिला 
कर प्रातः साथ॑ं ३-४ ग्राम लेकर १२ ग्राम शहद मिला चाटे, कुछ 
दिन के सेवन से लाभ होगा । - 
ने ३--आक के बन्द फूल २५ ग्राम लेकर आधा किलो दूध मे 
उबालकर छाया में सुखा ले, सूखे हुए फूलो मे खुरासानी अजवायन 
२४ ग्राम पीसकर मिला ले । प्रात काल शौचादि से निदुल होकर 
१/८ ग्राम दवा २४ ग्राम शढ्द सिलाकर सेवन करे, चमत्कार सा 
जान पडेगा । 
नं० ४--अपामार्ग (चिड़चिडा या ओगा) का जड १ ग्राम 
नेंकर प्रात: दूध मे पीस कर छानकर सेवन करे । दूध गौ का हो था 
प्रंकरी का । | 
न० ५--पीपल की छाल को दूध से पकाकर प्रात:काल नित्य 
पैवन करें। पीपल युवा हो, लगभग १२ ग्राम छाल हो, धीरे-२ छाल 
त्र दूध की मात्रा बढाई जा सकती है। पीपल छाल का चूर्ण ३६ 
धरम शहद के सग सेवन करे । 

कोई अर्थ नही कि आप आये दिन किसी न किसी रोगरूपी 
गड्ढे मे गिरते रहे और कोई सा चिकित्सक आपको गड़ढे से निका- 
लता रहे । 

आप प्रकृति के साथ हिलमिल कर रहे, प्राकृतिक सरल 

नियमो को समझें, उनका पालन करे और सदा के लिए रोगरूपी 
गड्ढो से रहित मार्ग पर प्रसन्‍्तता एवं उल्लास से भागते हुए जीवन 
प्राप्त करे। केवल जीना ही नही है जीवन पाना है। आचार्य रजनीश 
के शब्दों मे--मै उस मनुष्य के लिए रोता हूँ जोकि पैदा हो सकता 
है पर पैदा हुआ नही । जोकि प्रत्येक के भीतर है पर वैसे ही छिपा 
है जेसे राख में अगार छिपा होता है। 

आयु से प्रौढता का कोई निश्चित सम्बन्ध नही है। शरीर 
विकसित हो जाते है पर चित्त वही ठहरा रहता है। जरा से झगड़े 
का प्रसंग उपस्थित होते हो मनुष्य-मनुष्य के वस्त्र उतार मानवता 
को दूर कर क्षण भर मे नग्न हो जाता है। मनुष्य की भाँति पैदा 
होना एक बात है, मनुष्य होना बिल्कुल दूसरी बात है । 


ततीय अध्याय 
दर्म को जड से नष्ट करने का. सझल प्रयोग 


इससे पूर्व शोधक क्वियाओ के सम्बन्ध में लिखा जा चुका है 
जिसके द्वारा शरीर मे जमा हुए विकारों को रोगी सहज से निकाल 
सकता है, उसके पश्चात्त दूसरे अध्याय मे रोग के आक्रमण की दर्शा 
में किस प्रकार रोगी शात्ति प्राप्त करे इसका चितन किया । उससे 
केवल इतना ही समझे कि इन उपायो में रोगी ने बढते हुए कष्ट में 
कुछ शान्ति पा ली पर रोग के मूल कारण ज्यो के त्यो पड़े हुए कभी 
भी निर्ित्त-कारण पाते ही उभर कर परेशान कर सकते है। यहाँ 
हमें दमे की जड़ पर कुठाराघात करने का प्रयत्त करना है रोगी इस 
विषय को ठीक से समझ ले मैने इस पर पूरी तरह विजय पानी है 
फिर इसके लिए कोई कठिन नहीं कि वह इसमें पूरी सफलता न पा 
ले। वर्षो से अपने निजी अनुभव के आधार पर मै कह सकता हूँ कि 
“दमा दम के साथ जाता है” ऐसी उक्ति पूर्ण सत्य नही । उन्ही के 
लिए कुछ सत्यता मानी जा सकती है जिनमे साहस, सयम तथा धर्य 
की कमी है एवं प्राकृतिक चिकित्सा के उपचार समझदारी से नहीं 
किए गए। इन सफल प्रयोगो द्वारा अनेक असाध्य रोगियो ते पूरा 
लाभ उठाया | जब तक कोई भी पुराना रोगी कुछ भी खाता-पीता 
रहता है भले ही वह कितना ही हल्का व शोधक आहार हो तो भी 
उसमें प्राणशक्ति का विनियोग होता है। जब रोगी आहार का सर्वथा 
परित्याग कर देता है, तो वह प्राणशक्ति--जो आहार पचाने से व्यय 
हो रही थी--अब रोग को निकालने में लग जाती है। यह समझकर 
अपनी प्राणशक्ति के रोग-निष्कासन से उपयोग की दृष्टि से आवश्यक 

हो जाता है कि रोगी कुछ दिन के लिए सर्वथा आहार का परित्याग 
कर दे | जहाँ जीवन गवि। रोग को निकालने में चेष्टा करती है 
शरीर के सभी अग-प्रत्यग बडी तेजी से विकारों को उखाड़ कर बाहर 
करने लगते है । विकारों से लदे और दबे अवयव विकार-भार उतरते 
हो आराम की सास लेने लगते है। गरीर स्वच्छ करने का एक 
सुन्दर सफल प्रयोग उपवास है। दूसरे शब्दो में मैं तो इसे भयकर 
रोग रूपी शत्र्‌ के नाग का ब्ह्मास्द्र मानता हूँ । वर्षो से जड जमाए 
हुए जटिल रोग भी जड से उखडने लग जाते है जिन्हे अन्य पद्धतियों 
के चिकित्सको ने असाध्य कहकर जवाब दे दिया था । 


अब मैं आपके सामने वह्‌ सफल विधि लाना चाहता हूँ कि 
जिसके द्वारा सचमुच ही उसे जड से उखाडने में आप सफल हो 
जायेंगे। “यह है उपवास चिकित्सा ।” पर उपवास-चिकित्सा आर भ 
करने के पूर्व अन्य प्राकृतिक चिकित्सको द्वारा लिखी गई उपवास पर 
पुस्तकें जैसे --/“उपवास से लाभ” | सकलनकर्त्ता डॉ० मोदी, गोरख- 
पुर, “उपवास चिकित्सा”-लेखक डॉ० खुशी राम दिलकश, आरोग्य 
निकेतन, डालीगज लखनऊ या किसी प्रकार की किसी अन्य चिकि- 
सक द्वारा लिखित पुस्तक को दो चार बार पढ जाये। मन में इतना 
उत्साह उत्पन्न कर ले कि सामने आया हुआ प्रिय से प्रिय आहार 
भी आप छोडसे को तैयार हो जाये । इतना उत्साह लेकर जब आप 
उपवास को आरम्भ करेंगे तो मन में एक साहस की क्रिया होगी 
जिसके वेग से सहज में ही कितने दिनो तक आप मानसिक कमजोरी 
के लाए बिना उपवास निभा सकेंगे । 


वेसे तो इस पुस्तक में दर्शायी गई “उपवास विधि” अपने ढग 
की एक मौलिक वस्तु है जो अन्यत्न आपको नही मिलेगी । जिसे 
यौगिक क्रियाओ के मिश्रण से अत्यन्त सरल एवं तेजी से लाभ पहुं- 
चाने वाला बना दिया है। उपवास की अन्य पुस्तकों मे आपको अनेक 
परेशानियाँ पढने को मिलेगी कि उपवास काल में भयंकर सिरदर्द 

वमन का होना तथा शरीर मे अनेक प्रकार के उपद्रव पैदा हो जाते 
है । लेकिन हमारी इस विधि में प्रथम तो वैसे भयकर लक्षण पैदा ही 
नही होते यदि हो भी जाए तो बडी सरलता से उन्हें दूर कर दिया 
जाता है। रोगी हसते-हसते अपने उपवास की अवधि पूरी कर लेता 
है। इस विधि से उपवास की अवधि भी कम हो जाती है । थोडे दिन 
के उपवास में एक लम्बे उपवास का लाभ रोगी प्राप्त कर लेता है । 
फिर भी अन्य उपवास की पुस्तके पढने का मैं पूरा परामर्श दे रहा 
हूँ जिनके अतेक उदाहरण पढ़ने से आपके मन से उपवास के प्रति 
श्रद्धा उत्पन्न हो जाये क्योकि यह पुस्तक स्वतन्त्र उपवास पर तो 
नही लिखी जा रही है| केवल एक अध्याय लिखा जा रहा है जो कि 
अपनी मौलिक विधि को लिए हुए है । उपवास क्यो करना चाहिए ? 

उपवास से कैसे लाभ होता है ” किसने कितने दिन का उपवास कर 
क्या क्‍या लाभ प्राप्त किया ? ये सारी बाते अन्य पुस्तकों से विशद 
रूप में पढ़ समझ पूर्ण विश्वास लाया जा सकता है . केवल मेरी इस 

विधि मे इतना ही आप को लेता है कि उपवास कैसे सुखपुर्वक किया 
जा सकता है । जो-जो कष्ट व परेशानिं उपवास काल मे होने की 
सभावना है जिनका वर्णन उपवास की अन्य पुस्तको में है उनसे केसे 

आप बच सकते हैं ? वे परेशानियाँ सहज मे ही केसे दूर की जा 

सकती हैं ” यह सब विधि आपको इसमें मिलेगी । उपवास करने के 

पूर्व जैसे पुस्तकों का अध्ययन कर लेना विश्वास व श्रद्धा को बढाने 

के लिए अनिवायें है, तद्वत्‌ इस विधि को भी उपवासारभ के पूर्व ही 

सीखकर अभ्यास कर लेना अत्यावश्यक है जिससे उपवास काल मे 
आसानी से कर सकें । 

उपवास के पूर्व तेयारी--उपवास झट से आरम्भ कर देना 

कोई समझदारी नही है । क्या हुआ कोई कष्ट अत्यन्त बढा हुआ है, 

दमे का दोरा हो रहा है । वस्तुत: खाया ही नही जा सकता, खाने की 

रुचि ही नही है वैसी दशा मे तो एक दो दिन के लिए कभी भी 

आहार त्याग करना भति श्रेष्ठ है । जो कुछ भी खा रहे है उसे एक 
दम बन्द कर दे | कसकर ब्रेक लगा ले | यहाँ ऐसी दशा के लिए तो 
पूर्व तेयारी का कोई प्रश्न ही नही है। समझना उस दश्चा में है जबकि 
आप ठीक से चल रहे है, विकार कुछ हल्के किए जा चुके है, रोग को 
जडमूल से उखाडने के लिए आप तत्पर है, वैसी दशा में समझदारी 
से ही काम लेना है, केवल जोण से नही । होश से “चलते हुये जोश 
काम कर रहा हो, समझना यह है। उपवास से पूर्व दो सप्ताह ऐसा 
भोजन चुन लिया जाय जो क्षार-प्रधान हो, गोधक आहार हो, रक्‍त 
को गृद्ध करने वाला हो, पेट को साफ रखने वाला हो । पराठे, डबल 
रोटी, बिस्कुट, चीनी, दालें, पकवान्त, मिठाइयाँ भोजन में न रहे। 
इनके स्थान पर शाक-भाजी, कच्ची सब्जियों के सलाद, चोकरदार 
आटे की रोटी, दलिया, अ कुरित अन्न, नीदू का रस मिला जल, 
शहद आदि भोज्य वस्तुओ का सेवन हो इस प्रकार के आहार लेने से 
जहाँ रक्त शुद्ध होगा वहाँ पेट भी साफ होगा । उपवास आरम्भ के 
पूर्व कम से कम एक सप्ताह नित्य एनिमा का योग भी कर लें। 
अच्छा ही पूर्व अध्याय मे जोबक क्रियाओ के सन्दर्भ मे एनिमा के जो 
विविध प्रकार बताये गये है वही पूरे कर लिये जायें, या नीबू, त्रिफला, 
छाछ के ही सही, क्षमाव में केवल नीबू रस से ही कर लें। १ सप्ताह 
पर्यन्त शोधक इनके आहार के साथ एनिमा लेने के बाद तीन दिन 
केवल फल व पकाई हुई सब्जी तथा कुछ कच्ची सब्जी खाकर रहे । 
दो दिन फल व सब्जी का रस दिन मे तीन या चार बार लिया जाना 
चाहिये। पकाई (सिझाई हुई) सब्जी को मसल कर किसी छिद्र वाले 
कपड़े मे सब्जी डाल मसल छान लेना होता है। छने रस में नीबू का 
रस, मिला स्वादिष्ट बनाकर पीना चाहिये । 
सब्जियो के रस बनाने की विधि--मौसम की कोई भी चार- 
पाँच प्रकार की तरकारियाँ ले ले ३पाव या सेर भर जैसे लौकी 
(घिया), तोरी, टिडा, पेठा (काशीफल), मुली, शलजम, गाजर, बद- 

गोभी, परवल, पालकादि इन सबको धो ले, काट छोटा-छोंटा कर 
बीच में धनियाँ की पत्ती, प्याज, अदरक भी मिला सकते है उसमे 
नमक, हल्दी, जीरा, घनियाँ मिला आग पर पकाने रख दे। पानी न 
डाले | थोडी देर बाद एक बार देख ले हिला दे ताकि नीचे न लगने 
लगे । जब देखे भाष तेयार होकर पानी बन नीचे टपकने लगी बस 
फिर १५-२० मिनट तक मध्यम आग पर उसे रहने दे इस प्रकार 
अपने ही भाष के पानी में पकने लगेगी । थोडी देर बाद पक जाने 
पर थाली में डाल ठण्डा कर ले, मसल ले, कपडे मे डाल छान ले बस 
रस तेयार हो गया । सब्जी उतारने के पूर्व टमाटर भी डाले जा 
सकते हैं उन्हे डाल गर्म-गर्म सब्जी ऊपर नीचे रख दें ताकि वह भी 
उसकी ऊष्मा से गर्म हो जाये । आग से उतर कर नीचे रख दे । रस 
में नीनू का रस मिला लना चाहिए। आलू, अर्बी, करेला, बैगन को 
छोड शेप सभी सब्जिमाँ मिलानी चाहिए। मेथी मिलाने मेयों तो 
कोई आपत्ति नहीं पर शेष सभी सब्जियों के रसो को बिगाड़ देगा 
मेथी का कडवापन । प्याज, लहुसुन॒ अवश्य मिलाने चाहिए जिल्हे 
दुर्गन्च से घृणा न हो । इस प्रकार दो बार सब्जियो का रसतो दो 
बार फलो का रस लिया जाना चाहिए 

फलों के रस निकालते का प्रकार-संतरा, मौसमी, माल्टा, 
अंगर आदि फलो को कपडे मे डाल मसलकर आसानी से रस निका- 
लना प्राय: सभी जानते है । ठीक इसी प्रकार पपीते, अनार, खरबजे, 
तरबूज के गदे को कपडे मे डाल निचोड़ कर रस निकालना चाहिये । 
आम को हाथ से घोल वस्त्र मे डाल छान लेना चाहिए जो फल कड़े 
है जैसे सेव, नाख, नाशपाती, बग्गूगोशा, अमरूद जेसे फल लेकर धो 
ले । बारीक कद्दूकस (कसनो) पर घिसे, यदि कदृदूुकस खूब बारीक 
न हो तो गेहूँ जैसे अनाज छानने वाली लोहे की छलनी को उलटा 
कर ले उसके खुरदरे भाग पर इन फलो को कसे। देखकर अच्छी 
बारीक छलतनी ले, उस पर कसते बराबर ही फल का गुदृदा घुलकर 


/ 

मेदा सा हो जायेगा। उसे वस्त्र मे डालकर निचोड ले वस सारा रस 
ही मिलेंगा । इसी भाँति गाजर, गलजम, मूली, चुकन्दर जेंसी तर- 
कारियो के कच्चे रस निकाले जा सकते है जोकि अत्तन्त लाभप्रद 
है। रुचि के अनुसार तरकारियो के कच्चे व पकाये हुए रस लेने 
चाहिये । न्यूनातिन्यूत दो दिन अधिक तो जितने दिन चाहे रसाहार 
निभाए उसके बाद ही उपवास पर आए । इन रसाहार के दिनो मे 
भी एनिमा का प्रयोग चलता रहेगा । प्रात: गर्म पानी का तो सायं 
केवल सादे ठण्डे पानी का ही एनिमा ले। इतनी विधि पूरी करने के 
बाद आप उपवास के ठीक अधिकारी बन गए । 
उपवास की सकटहर विधि वसन--उपवास आरम्भ हो गया 
आपने रसाहार लेना भी बन्द कर दिया बस अब करनी है दिन में ३- 
४ बार वमन क्रिया जिसकी विधि प्रथमोश््याय मे शोधक क्रियाओ में 
वर्णित है। कुनकुना पानी लें शक्ति भर सेर डेढ सेर पानी पी जाए 
और ४-५ मिनट बाद हो गले मे अ गुली मार कर पिया पानी निकाल 
दें । यो तो सामान्य रूप से ३-४ बार ही दिन भर में ऐसा कर लेना 
पर्याप्त होगा, पर आवश्यकतानुसार अधिक बार भी ऐसा किया जा 
सकता है। आवश्यकता के सम्बन्ध में आगे स्पष्ट वर्णन करूगा। 
इसके अतिरिक्त प्यास हो तो अवध्य ठण्डा ताजा पानी पिए, प्यास 
न हो तो भी पानी पीना ही है। केवल तभी पानी न पिए' जबकि 
सर्वथा भाता ही न हो । अन्यथा खाली समय में यथेच्छु पानी पिए । 
पहला दिन तो प्राय: सभी का आसानी से बीत ही जाता है । दूसरे 
दिन कुछ रोगियों को विशेष बार वमन की आवश्यकता जान पडती 
है जोकि तीसरे दिन दोपहर तक या बहुत ही विकार की दा मे 
चोथ दित के आधे भाग तक । यहाँ तक पहुँचते-पहुँचते सब विकार 


नि शेप हो जाने से आवश्यकता का अनुभव कराने वाली कष्टानुभूति 
भी समाप्त हो जाती है ॥ 


बसन को आवश्यकता के चिह्न-चुपचाप शान्ति से पड़े 
रहना, आसानी से उठना, बैठना, चलना, फिरना यह उपवासी की 

साधारण स्वस्थ दशा है इसके विपरीत कुछ भी गड़बड़ी जान पड़े तो 
समझ लें आवश्यकता है चमन को जैसे-उठते ही आंखो के सामने 
तारे दिखाई दें, खडे होते ही सिर में चक्कर आ जाए। या चलते 
फिरते चकरा जाए, जी मिचलाए, पडे-पडे दिल घबराए, दिल पर 
बोझ बन आए, सिर भारी हो जाये या सिर मे दर्दे होने लग जाए, 
हाथ-पाव में हडफूटन जान पडे, उठने की शक्ति हो लुप्त हो जाए, 
बस पडे रहने को ही मत करे तो समझे कि वमन की आवश्यकता 
है। इतने चिह्न लिखे जाने के बाद भी ऐसा कोई कष्ट और भी रह 
गया हो तो उसे भी स्थाली पुलाक न्याय से इन्ही में शामिल कर 
ले। 


अतिवमन की दशा--यो तो दित में ४-५ बार वमन कर लेना 
सामान्य रोगियों के लिए पर्याप्त है। पर कुछ रोगी ऐसे होते है 
जिनके जिगर यकृत (॥ए००) व तिल्‍ली, आमाशय बहुत विगड रहते 
हैं उन्हे अधिक बार वमन करनी पडती है। अन्यथा बेचेनी परेशानी 
सी होने लगती है। उन्हे चाहकर बार-बार वमन कर लेनी चाहिए, 
जरा सी ऊपर वाला कोई लक्षण दिखाई दिया कि वमन का प्रयोग 
किया । बस ज्यों-ज्यो वमन करते गए त्यों-त्यो शान्ति आती जाएगी। 
यह गिनती न करे कि कितनी बार आपने वमन की, बस आप देखते 
जाएं कब-कब आवश्यकता जान पड़ी । हर आध घण्टे पर भी आप 
को वसन्त करनी पड़ जाए तो न घबराए साहस से काम ले । ऐसी 
दशा कुछ घण्टों तक चल सकती है अधिक हुआ तो एक या डेढ़ 
दिन | इस प्रकार की विक्रिया मे जब वमन होती है तो उसकी शक्‍ल 
व स्वाद यो होते है। 


कष्टकर वसन के लक्षण--बार-२ जब वमन होती है या की 
जाती है अथवा करनी पड़ती है , तो उसका क्रम यह होता है पहले- 
पहले खट्टास लिए हुए, कभी खारापन लिए वमन होती है। खट्टास 

समाप्त होने के बाद कडवी पीले रग की अथवा तभी या उसके वाद 
ही कडवी पर, रग में हरी वमन होती है । इससे भी बढ़कर पर प्राय. 
कम ही लोगों को काली सडी हुई बदबूदार जमे-जमे छिछले से निक- 
लते है जब विकार कम होता है तो एक दो बार ही पीली कडवी या 
हंरी वमन आकर रुक जाती है अन्यथा बार-बार वेसी आती रहती 
है। वेसी दशा में कभी-कभी स्वयं उछाली आकर भी भीतर से तेजी 
से पित्त की वमन हो जाती है। काली जमी हुई वमन की बारी उसके 
बाद किसी-किसी को आती है 

सावधान-ठीक जब ऐसी कष्टकर वमन की दणा आ पहुँचे 
तब रोगी स्वयं भी सावधान हो जाए तथा उसका परिचारक भी 
होशियारी से काम ले | होशियारी का अर्थ घवराना, वेच्य, डाक्टर 
को बुलाना नही, बस केवल इतना मात्र कि सुस्त हो जाना नहीं। 
उस समय रोगी उत्साह से काम ले बिना घबराए, बिना उकताए 
गर्म पानो पीता जाए और वमन करता जाए। कभी रोगी सुस्ती 
दिखाए कहे कि मुझसे पिया ही नही जाता, पीने को जी ही नहीं 
चाहता, पीते-पीते निकालते-निकालते तग आ गया बस अब मैं नहीं 


करू गा बस वहाँ रोगी को प्यार से, नही तो जोर से, समझा कर 
सहारा वधाकर जबरदस्ती वमन करा दे । यही करना है परिचायक 


को जिम्मेदारी से काम । एक समय कभी-कभी ऐसा भी आ जाता है 
जब विकार तेजी से उखड़ बाहर आ रहा होता है जबकि रोगी वमन 


करते-करते हार रहा होता है, थक कर पड़ जाता है, वमन में अल- 
साता है तभी उसे अवसाद बेहोशी-सी भी आने लगती है वैसी दक्षा 
में भी घबराना नही एक बार हिम्मत ले व देकर वमन करा ही देनी 
है बस बेड़ा पार, दुर्घंट घाटी जीत ली, पहाड की चोटी विजित हो 
गईं। मैंने आप के सामने यहाँ तक का दृश्य उपस्थित कर दिया आव- 
इयक नहीं यह सब देखना पडे । यह तो “मनुष्यार्णा सहस्नपु” की 
वात है बिरले ही किसी-किसी मनुष्य को ऐसा अवसर आता है। 
वार-वार का वमन प्रयोग यह दशा आने नही देता | भले ही यह कष्ट- 

प्रद अतिकष्टकर दशा है तो भी सावधानी से पार की जाती है। एक 
तो यह ध्यान बना रहे जब भी वमत करे पृन्ती पीकर वमन करे, 
सूखी ही वमन न करने लग जाए, पानी भी ढेर-सा पिए, जितना 
अधिक पानी पिएगे वसन में उतनी ही आसानी होगी । पानी पीने 
से कोताही करेगे, जी चुराए गे तो वमन के कष्ट को बूलाए गे । जब 
सूखी ही वमन होती है या की जाती तो उस समय जो तैजाबी मादा 
भीतर से निकल रहा होता है उसके निकलने से गले से अति जलन 
होती है। अत्यन्त विदाह दग्घ पित्त का जल गले मे संस्पर्श होता है। 
वह गले की कोमल त्वचा को जला देता है । जब पानी पीकर वमन 
की जाती है वह भी खूब पानी पीकर तत्र वह जहरीला जलनकारी 
विकार पानी में घुल-मिल कर गले से बाहर आता है वेसी दशा में 
गले मे उतनी जलन नही होती अत. पानी पीकर ही वमन करनी 
चाहिए, बिना पानी के शुष्क्र वमन न करे। अन्यथा कष्ट होगा । 
जब कभी तीक्ष्ण दाधपित्त की स्वयं ही वमन हो जाने से अथवा 
बसन करने से गला जल रहा हो वेसी दशा मे थोडा शहद पानी मे 
घोलकर गले में गरारे करे उससे गले की जलन शान्‍्त हो जाएगी। 
या ताजे दूध के गरारे कर लिये जाए । गला दुखने लग गया हो तो 
गर्म मिट॒टी की पट्टी या ठण्डी मिट॒टी की पढट्टी,जो भाये व सुहये 
गले के वाहर भी रखी जानी चाहिये। इतना करने से तथा समय 
बीतते-बीतते स्वयं ही वमनजन्य कष्ट दूर होता जायेगा । 
वमन की भयावह दशा से निकलने की स्थिति से--बार-बार 
वमन करते-करते एक ओर रोगी अशक्त हो रहा होता है दूसरी 
ओर यह दशा भी आ जाती है कि रोगी को जो कुछ दिया जाता 
है उसे वह उलट देता है। पानी भी नही पच्राता। लीवर विकार 
निष्का एन प्रक्रिया को इस तेजी से चल रहा होता है कि उसे पूरा 
साफ कर ही मानो दम लेना है। पर क्या तेज सफाई की प्रक्रिया को 
बिरले साहंसी रोगी ही सह पाते है। सवेदतशील व्यक्रित विशेष कर 

महिलाएं अत्यन्त घबरा जाती है । 
ऐसी दशा में जब कि वमन द्वारा पाती की मात्रा भी शरीर मे 
कम हो जाती है तक एक दो ग्लकोज की बोतल रक्‍तवाहिनी नस 
में चढाकर हम रोगी को शक्ति प्रदान करते है उसे मानसिक समा- 
घान भी देते है। पानी की कमी को भी पूरा करते हैं। गैज्ञानिक 
देन से यह लाभ लेना चाहिए । 
उपवास-विधि की विशेषता--इस पुस्तक की अपनी उपवास 

सम्बन्धी मौलिक विशेषता यह है कि उपवास आरम्भ के साथ ही 
वमन क्रिया को भी साथ ही आरम्भ कर देना है। सामान्य रूप से 
तो दिन मे ३-४ बार हर रोगी को वमन करनी ही है अधिक आवश्यक 
समझने पर अधिक भी करनी है। लक्षण बताये गये है उन्हे भयकर 
नही अपितु स्वाभाविक मानकर उन सब लक्षणों की उपस्थिति में 
वमन को ही एकमात्र आधार बनाना है। सिरदर्द हुआ तो अन्य 
पुस्तक में मिलंगा, सिर पर मिट्टी की पट्टी रखे, गीला कपड़ा 
भिगोकर रखे, कितती देर तक सिर दर्द जाने की प्रतिक्षा करें यहाँ 
तो और कुछ भी नही करना है बस सिरदर्द हुआ वमन कर ल, 
वमन के सफल होते ही सिरदर्द को विदा होते देखे। जी मिचला 

हा है उसका उपाय बताया जायेगा नीबू का पानी पिए उतने से 
ठीक न हो पुनः पिए दिल पर ठण्डी पट्टी रखे । पर इधर कुछ भी 
नही करना उठें वमत कर डाले ओर जो मिचलाना दूर कर आराम 
से लेटे, बेठे या बाते करे। मुख्य बात है जिन-जिन लक्षणों को आपने 

अन्यत्र भयावह (डरावना) पढा या सुना है वह हमारी इस विधि में 
अभयावह है । साथ ही तेजी से विकारहर है--विकारो को दूर करने 
हारा है। कुछ कष्टकर लग रहा है पर कष्टकर वह प्रकार नही 
अपितु अन्तःस्थ विकार जमा था, स्थानच्युत होते हुए बाहर जाते 
हुये परेशान कर रहा है। प्रकार ने तो विकार के निकलने में कुछ 
सुविधा ही ला दी है अन्यथा न जाने कितनी परेशानी होती । 

ज्ञाम में कष्ट का अभाव--यो तो शास्त्रीय सिद्धांत है त्रिविध 
दुख अज्ञान जन्य है ज्ञान द्वारा उनकी निवृत्ति होती है। जिस विषय 
में जितना अज्ञान होना है उस विषय में उतना ही दुःख होता है। 
जानानुपात से दुःख न्‍्यून होता जाता है। इधर भो ऐसा ही समझे 
शरीरस्थ प्रकृति शरीर शुद्धि के निमित्त जब मलेरिया जैसे ज्वर को 
लाती है उस समय तेज बुखार की जलन, दाह, प्यास, सिरददे, वम- 
नादि क्रियाओं से रोगी पीडित हो रो देता है, मित्रो से पीड़ा का 
वर्णन करता रोता परेशान हो रहा होता है। प्रकृति सुधार की क्रिया 
कर रही होती है । वह उसकी क्रिया को अपने लिए भयकर परेशानी 
अनुभव करता है । दूसरी ओर उपवासी उपवास कर रहा है वह सम- 
झता है मैंने शरीर शुद्धि के लिए किया है। जी मिचलाता, वमन 
होती है, वह उस क्रिया को वर समझ्नता है और पानी पीता है जी 
मिचलाना बन्द कर देता है। सिरदर्द हुआ उसने समझ लिया विकार 
उखड आया, उखड़े विकार को बाहर निकालो, पानी पिया वमन का 
विकार निकला, सिरदर्द बन्द | मलेरिया मे आया सिरदर्द रुला रहा 
है। पर उपवास में आया सिरदद॑ ज्ञान के कारण प्रसन्‍तता दिला रहा 
है । उपवास मे किया गया वमन प्रयोग कष्ट को शीघ्र हीं दूर कर 
देता है। जब तक दूर नही भी होगा तो समझ में आने पर उसमें 
कष्ट की अनुभूति नहीं होती । 


“विकारास्तित्वमेब कष्टसू विकारसत्ता हि आशक्षित-- विकार 
का अस्तित्व ही कष्ट है, विकार की सत्ता ही कमजोरी है | यह समझ 
में आ जाना चाहिये । यह एक महत्व का सुत्र है जिसे स्मरण रखने से 
अआतिजन्य कष्ट नही होता । दु.ख कष्ट तो अधिक तभी अखरता है 
जब श्राति होती है । ज्यो ही भ्राति हटी स्थिति स्पष्ट हुई कि प्रस- 
न्‍्तता आई । रोगी कमजोरी का अनुभव कर रहा है। और समझ रहा 
था न खाने के कारण ही तो मै कमजोर हो रहा हूँ । ज्यो ही उसने 
इस अंश का स्मरण किया, दोहराया कि--कमजोरी जान पडती है 

जब तक भीतर विकार रहता है।” विकार अनुभव हुआ उल्टा विकार _ 
को निकालने की दशा मे प्रयत्व किया, विकार हटा भौर कमजोरी 
भी गई, बिना खाये ही मानों शक्ति आ गई। विकार निकालने के 
लिए जब वमन का सफल प्रयोग आपके हाथ आ जायेगा तो आइचर्य 
होगा आपको क्या अजीब स्थिति है मेरी, ज्यो-ज्यों वमन करता जाता 
हूँ, दिन बढते जाते है, उल्टा त्यो-त्यो मुझ मे जान आती जा रही है ! 
स्फूर्ति की अनुभूति हो रही है। वमन का भी वह प्रकार है कि ४-५ 
किलो की बाल्टी भर कर ले बैठें किलो सवा किलो या डेंढ किलों ही 
पानी पिया और निकाला, दोबारा ३-४ गिलास पानी पिया और 
निकाला, तीसरी बार भी ऐसा ही पीकर निकाल दिया। इसे मैने 
माना कि आपने एक बार बमन की । ठीक यही क्रम दिन में ४-५ 
बार सामान्य रूप से चलाना ही है। अधिक आवश्यक होने पर 
अधिक भी । यह स्मरण रहे मेरी इस विधि में--विकारी वमन आने 
तक नीबू या किसी वस्तु का सेवत नही होगा । जब तक वमन के उल- 
ट्ते वाले पानी में कुछ भी मिला हुआ वाहर आ रहा है रग बदल 
कर या स्वाद ही बदलकर पानी निकल रहा है तब तक नीद्ू या 
कोई चीज पानी मे मिलाकर नही ली जानी चाहिये। जब उक्त 
विधि से वमन करते हुए पानी बिल्कुल साफ निकल आये आपको 
भीतर किसी प्रकार की विकलता न दिखाई पडे बस तभी ही नी 
आरम्भ करना है। ऐसी दशा तीसरे दिन से पाचवे दित में कभी भी 
प्राप्त हो सकती है। कम विकार होगा तो शीघ्र होने पर ही पांच 
दिन लगने की बात है। अन्य उपवास की पुस्तको में आरम्भ से ही 
नीबू आरम्भ करने की सलाह दी गई है । पर वहां ऊपर के विकारों 
की घुलाई के बाद । द 

वसन से विकार निकालना व नींबू न लेते का रहस्य--शास्त्रीय 
सिद्धांत यह है--जठराग्ति-पाचनक्रिया सदेव दीप ज्वाला सम चल 
रही है । उसे कुछ चाहिये पचाने को। हमने खाया आमाशय से 

उतरा, विभिन्‍न भ्रकार के रसो की एक रासायनिक क्रिया हुई वह 
पचा नीचे उतरा पुनः भूख लगी कुछ खाना पडा भूख हटी पाक क्रिया 
नये आहार पचाने में लग गई। उसे कुछ चाहिये खाने को या पचाने 
को । आप नही देगे वह स्वय इधर-उधर से खीचेगी खायेगी पचा- 
येगी । जब भूख लगी थी खाने की माग हो रही थी तब बाहर से 
खाने को कुछ नही दिया गया । परिणाम यह हुआ उसने समीप व 
द्रवर्ती पदार्थ को खीच पचाता शुरू कर दिया। कुछ ही घटे तक 
बाहर से आहार की प्रतीक्षा बनी रही और भूख भी बनी रही। 
जब भीतर से खीच कर कुछ पचने लग गया तो भूख मारी गई विदा 
हो गई । ऐसा ही हम सबका अनुभव है | भीतर स्वतः ही यह क्रिया 
चल पडी कि विकार आकर पचने लगे | विकार पचने काल तक भूख 
वन्द, विकार पच जाने पर एक हल्की सी भूख की अनुभूति होती 
है । रुचि होती है कुछ खाने को । जीम साफ दाँत साफ प्रसन्नता को 
लिये हुए, मीठा सा खाने की सामान्य रुचि। पाचन क्रिया की इस 
वात को आयुर्वेद मे यो दर्शाया--“आहार पचतिशिखी, दोषान्‌ 
आहार वर्जित:---जठराग्ति आहार रहित होने पर दोपो को पचाती 
है। यहाँ विशेष रूप से यह समझना चाहिये जेंसी चीज खाते है। 

जब वह पच रही होती है तब वसे ही डकार आते है। खद॒टी की 
खट्टे, मीठी के मीठे डकार व उदगार होते है। आमाशय में जेसी 
चीज हल्की, भारी रुचिकर, अरुचिकर पच रही होगी वैसी ही प्रस- 
न्‍्नता अप्रसन्तता भी जान पडेगी । जब वाहर का आहार नही पच 
रहा होता तब भीतर विकार पच रहा होता है। आहार पचने मे 
न्‍्तता होती है तो विकार पचने मे विकलता होती है--जी मिचलाना 

घबराना, खट्टे, कडवे डकारो का आना। जैसे आमाशय में पहुँचा 
आहार झट से तो नही पच जाता, पचने से उसे समय लगता है-ठीक 

ऐसे ही आमाशय मे आया विकार भी पचने में समय माँगता है पर 

उसकी वहाँ उपस्थिति ही दुखद हो रही है पता नही कब पच पायेगा? 

थोड़ा पच भी जायेगा तो दसरा पीछे से और आ जायेगा । यह सिल- 
सिला (क्रम) तो चलता ही जायेगा जब तक सारा विकार पचकर 
निःशेष नही हो जायेगा । पचकर नि.शेष हो जाना कोई साधारण 
बात नही कुछ थोडे घन्टो का काम नही । अत: हमे चाहिये कि उसे 
वहाँ पचने ही न दे वह पचता रहेगा, परेशान करता रहेगा, विकार 
आया कि आपकने पानी पीकर बहाया न वहाँ पचेगा न दु.खी करेगा । 
अब आप समझ गये वसन का महत्व, तब जिस तेजो से जितना ही 
विकार उखड़-२ कर आये बस आप उसे उतनी तेजी से बहाते जाये । 
बडी आसानी से कुछ ही घन्टो में विजयश्री प्राप्त हो जायेगी । वमन 
वैला में कष्ट होने के सम्बन्ध मे पहले कह दिया गया है क्योकि 
तैजाबी माहा सा निकल रहा होता है इसलिए जलन, दाह और 
अनेक प्रकार की परेशानिया ला दिखाता है। विपरीत इसके पचाने 
की बात है जब तो विकार अति न्यून होता है, तब तो उसके पचाने 
का पता भी नही चलता, किस आसानी से वह उपवास काल में पच 
जाता है कुछ अधिक होने पर नीबू रस की सहायता से पचा दिया 
जाता है। पर अत्यधिक होने पर नीतू रस से पचाने का प्रयास होता 
है तो भयकर परेशानी होती है। इसलिये यह जाने बिना ही कि 
कितना विकार है न्‍्यून अथवा अति उसे पहले से ही पचाने का प्रयास 
न करे निकाल ही दे । विकार की स्थल व उम्र दशा में ऐसा ही करे। 

सूध्म व शात दशा में ही नीबू का सेवन आरम्भ करे। इतने से आप 
इस रहस्य को उपवास' की इस अपनी विद्यपता को समझ गये होगे। 

विकारों की शुद्धि कर सूक्ष्म विकार को पचाने की स्थिति में तथा 
पाचन क्रिया को सतेज करने की कामना से ही नीब्‌ का सेवन आरंभ 

कर लेने पर दिन मे ३ से ५ बार तक पानी में नीब रस मिला सेवन 

करना चाहिये। पहले गर्म पानी में नीब रस मिला दिया जाये बाद 

में इच्छानुसार गर्म ठण्डे पानी मे केवल नीब मिला पीते जाये । चाहे 

तो प्रातः नीबू के साथ आधा ग्राम के लगभग मीठ। सोडा भी मिला 


क् 

सेवन करें, नमक भी साथ में ही । अब जितने दिन चाहे रस पर उप- 
वास करते जाए ' अधिक अच्छा हो कि आप न चाहे कुशल चिकि- 
त्सक पर छोड़ दें या शरीर शुद्धि के लक्षणी पर छोड दे। ज्यों हौ 
गरीर-स्वच्छुता के पूर्ण चिह्न दिखाई पड़े तभी उपवास पूर्ण व सफल 
हुआ समझे । 

प्रात उठने पर कफ शोधक क्रिया करें- उपवास के दिनो में 
ही नही आगे-पीछे भी करनी है यह शोधक क्रिया | दमा रोमियो को 
प्राय: प्रात या रात के पिछले पहर में कफ तंग करता है, बारब्बार 
खासी आती है, बलगम निकलता है वेसी दशा से जभी खासी तग 
कर रही हो तभी यो करें | खाट पर बैठे हुए दोनो हाथों की हथेलिया 
नीचे जमीन या फर्ण पर टेक दें । सिर को भी जमीन की ओर झुका 
दे, औधे होकर इस प्रकार लेट जाए, पेट खटिया पर हो, सिर नीचे 
झुका हुआ हाथ जमीन पर टिके हुए हो। अब जोर से खांसें जान- 
बझकर खांसना आरम्भ करे ज्यो-ज्यो खासेंगे फेफडो भे जमा सम्रहीत 
कफ उखड-उखड़ कर निकलने लगेगा, पास भें कफ थकने के लिए 
कोई पात्र रख दें , इस प्रकार औधे होकर फेफडो की कफ को बाहर 
निकाल दे। उसके बाद देनिक कायें करें। 

उपवास पणछ्णता के लक्षण--इतना श्रम करने पर कष्ट उठा- 
कर पूर्णता प्राप्त किये बिना यो ही जब मन मे आया उपवास समा- 
प्त कर दिया ऐसा न हो । पूर्ण लक्ष्य प्राप्ति का मन में दढ संकल्प हो । 
दभा निवारण उद्देश्य है उसकी निवृत्ति के चिह्न है कफ शुन्यता । 
आप ध्यान से देखते चलें कफ निकलते-निकलते नि.शेप होता जायेगा। 
पुहले जितनी बार जिस मात्र! से आती थी अब: छसमे सुधार हो रहा 
है कम बार कम मात्रा मे आ रहो है । धीरे-धीरे आगे चलकर केवल 
सवेरे के समय ही आने लगी । बस एक दिन आयेगा आप कह देगे 
आज कफ विल्कल ही नहीं आई इसके साथ ही शरीर मे और भी 
चिह्न दिखाई पडेगे । कुछ विकार उभडेंगे ३-४ दिन रह स्वयं ही 

विलीन हो जाए गे। दबाये गये रोग उभाड़ खार्यें, प्रकट हो जाए 
बाहर निकल समाप्त हो जाएं। शरीर में दवा के नाम पर विपेले 
इन्जैक्शनन व विपाक्‍त औपधियो द्वारा जो विष भर गये है वे भी 
त्वचा से खुजली ललाई लिए बाहर आ जाएं व उनके विदा हो जाने 
के बाद समझे कि अब कारण सहित दमा हटा । 

दमा रोगी का उदाहरण--जिन दिनो मैं प्राकृतिक चिकित्सा 
आश्रम मेरठ मे था तव सर्दियों में मेरठ निवासी श्री खानचन्दजी 
बजाज 'शोराब दरवाजा' का दमा का उपचार चल रहा था। ठीक 
विधि से उपवास आरम्भ हुआ कुछ दिन वीते गर्देन में दर्द होने लगा, 
सोचा सीने में कोई नाडी चढ गई होगी । गर्देन मली गई पर इतने 
से कोई अन्तर नही आया, ४-५ दिन दर्द बना रहा, भाप भी दी गई 
प्र विशेप अन्तर नही आया अभी शरीर में खुजली प्रकट हो गईं 
धीरे-२ वह भी बढ़ने लगी, वढते-२ सारा शरीर लाल हो रहा था, 
खुश्की छा रही दी । जब मैं उन्हे समझाने लगा कि शरीर में दवायें 
गए रोग ही इस प्रकार बाहर निकला करते है तब उन्हें स्मरण आया 
और लगे अपनो कहानी सुनाने “कुछ वर्ष पूर्व में अमुक स्थान पर 
गया वहाँ मुझे गर्देत में भथबकर पीडा हुई, हिल नही सकता था तीन 
सप्ताह पर्यन्त खाट पर पड़ा उपचार कराता रहा । बस गर्देन का दर्द 
ठीक हुआ कि उन्हीं दिनो खाँसी का कष्ट शुरू हो गया जोकि अब 
दमे की शकल लिए हुए है” रोगी और मै प्रकृति शोधन क्रिया के ढंग 
को ठेख हैरान व प्रसन्‍त होने लगे। धीरे-२ नये पुराने सभी लक्षण 
गायव हो गये, खाँसी कफ की भी सफाई हो गई, लग गए दिन कुल 
बारह, तेरहवें दिन बड़े उत्साह से हुवन कर प्रसाद वॉट उपवास की 
समाप्ति मुनक्का रस नीयू मिला तुलसी रस पिला की गई। 

ऐसे ही यहाँ आश्रम में एक देवी ने विधिवत्‌ उपवास किया, 
वर्षो से उसे दमे का कष्ट था पहले भी दो वार ५-५ दिन के उपवास 
कर चुकी थी | इस वार ७ दिन का उपवास किया, ऐसे ही खुजली 

वगरहा के लक्षण आये और भी अनेक छोटे लक्षण पैदा होकर मिट 
गये, बडी बात हुई जब रसाहार चल (रहा था अथवा तेरहवा दिन 
था सायंकाल ठडे पानी का एनिमा लिया और आकर सुनाया मेरे पेट 
से कीडो का गुच्छा निकला । आइचये हुआ कितने दिनो बाद जाकर 
प्रकृति ने स्थिर आसन जमाए मुट्ठी भर कीड़ो के गुच्छे को जीवित 
बाहर निकाला । 

श्री सोनपाल सिह जी मिलिट्री डेरी के एक उच्चाधिकारी आए 
बोले मुझे हर तीन घटे पर गोलिया लेनी पडती है। बरेली से आये 
आश्रम मे लगभग २५ दिन ही रहे दवा एवं पीडा मुक्त होकर गए। 

उपयास समात्ति बेला--जब यह जान ले जीम पर पपड़ी 
जमनी बन्द हो गई, जीभ का रग सुन्दर लाल दिखाई पड़ने लगा, 
आने वाले उभाड आकर चल दिए, दवाओ के विष भी खाज बनकर 
निकल गए, खाँसी कफ भी साफ हो गई, पेट भी चर्म हो गया, एनिमा 
के पानी में मल आना भो बन्द हो गया, सुस्ती गई चुस्ती आई, बेचैनी 
गई प्रसन्‍तता आई, अरुचि गई भूख की हल्की सी रुचि जग आई। 
बस समझे तभी उपवास समाप्ति की बेला आई 

उपवास समाप्ति का प्रकार--जिस दिन उपवास समाप्त 
करना हो उस दिन प्रातःकाल स्तानादि से निवृत्त होकर कुछ जप, 
संध्या, हवन या जो भी पूजा पाठ आप करते हो बह अवश्य करे, ईश 
से प्राथेता करे कि नाथ ! सुमति दो सयम दो ताकि संयमपूव के 
आहार आदि कर अपने शरीर को निरोग स्वस्थ बना सकू । जीवन 
को सफल बना लू । पहले से अपने इष्ट मित्रो को भी सूचित कर दे 
ताकि वे भी इस उत्सव में भाग लें। वे भी आपके मगलाकाशक्षी हो, 
आशीर्वाद दे, आपकी सफलता की । यो तो किसी भी ऋतुज फल का 
रस लेकर पारण किया जा सकता है। सतरा, मौसमी, आम, अगूर, 
पपीता, जामुन, आलूबुखारा जैसा कोई फल ले, उसका रस निकाल 
सेवन करें अथवा किशमिश, मुनकक्‍का के १५ दाने से ३० दाने तक 

धोकर थोड़े पानी मे भिगोकर रात में रख दिये जाए' सवेरे उन्हे 
मसल छायकर रस तैयार करे और सीप-सीप कर शर्ने-गरने पी 
जाये। १०-१२ दित का लम्बा उपवास हो तो फल के रस की मात्रा 
२४ ग्राम तक ली जा सकती है । जामुन रस के अतिरिक्त सभी रसों 
में जल मिलाया जा सकता है। इस प्रकार हर तीन घण्टे पर रस ले । 
कम दिन का ग्रत हो तो रस की मात्रा ३६-४८ ग्राम भी हो सकती 
है। दूसरा रस सब्जियो का लिया जा सकता है। तीसरा फल का, 
चौथा पुन: सब्जी का। फलो के अभाव मे ठीक इसी प्रकार गाजर, 
शलजम, चुकन्दर जैसी सब्जियों के कच्चे रस लिए जा सकते है। 
केवल रस ही लिया जावे या थोड़ा सा नमक, कालीमिचं, नीघू रस 
भी मिला लिया जाये। नीबू रस अवश्य मिलाया जा सकता है। 
रसाहार के दिनों मे पहले ३-४ दिन बडे सयम से काम लेना चाहिए। 
नई भूख जग रही होती है कही रस की मात्रा न बढ़ जाये भले ही _ 
अधिक भूख लगे और तीन घण्टे तक सहारा न हो तो अढ़ाई घस्टे या 
दो घन्टे पर रस लिया जा सकता है, पर मात्रा को धीरे-धीरे बढाये, 
एक दम न बढ जाये। रसाहार के दिनो मे भी आवश्यकतानुसार 
एनिमा का प्रयोग करे | एनिमा चार्ट दोहरा सकते है। जितने दिन 
का उपवास किया गया है कही उतने दित का रसाहार कर लिया तो 
अति श्रेष्ठ, उससे आधे दिनो का भी रसाहार बडा लाभ करता है। 
उसके बाद थोडे-थोडे ठोस फल व सब्जी पर आना होता है। अन्न 
पर आने की शीघ्रता न करे। यदि जेब आज्ञा देती है, खर्च का 
संकोच नही है, मन भी संयम पाल सकता है तब तो अवश्य ही रसा- 
हार व फलाहार पर पर्याव्त समय बिता दे। रसाहार व फलाहार 
के प्रयोग से पेट की शुद्धि होगी, नवस्फूर्ति मिलेगी, नया जीवन-शक्ति 
सम्पन्त रक्त मिलेगा। नया रक्त स्तायुमण्डल को शक्ति प्रदान 


करेगा । अच्तत. हमें यही काम करना है जिससे बह सभी अगो को 
शक्ति प्रदान, स्फूति व नवचेतना दे सके । 

उपवास के बाद भोजन 





पहला ७बजेप्रा। ६० बजे | १ बजे | ४ बजे | ७ बजे 
दिन | फल रस | सब्जी सूप | फल रस सब्जी सूप। फल रस 
२६ ग्राम | 
दूसरा |७वजे | १०वजे | १बजे | ४ बजे [। ७ बजे 
दित | फल रस कच्ची सब्जी सब्जी सूप। कच्ची | सब्जी सूप 
४८ ग्राम या फल का सब्जी या 
रस फल रस 
तीसरा | ७ बजे | ९॥ बजे [१२ बज | २॥ बजे। ५बजे | ७ बजे 
दिन | फल रस कच्ची सठ्जी। सूप | फल रस | सब्जी रस सूप 
७२९ ग्राम का रस 


93. जी > 
चौथा दिन|। ७ बजे | &॥ बजे (श्शयाशर ४ बर्ज | ७ व्जे 
फल रस |किच्ची सब्जी। बजे फल या | सब्जी 
का रस सब्जी कच्ची सब्जी। व फल 


का रस 


परिशिष्ट--यो तो जीवन के साथ चलने वाले दमा जैसे हठीले 
रोग के निराकरण के सुन्दर उपायो का वर्णन किया गया जिन्हे श्रद्धा- 
पूर्वेक घर्यें से निरत्तर कुछ दिव करने पर अवश्य लाभ होता है, 
इसमे तो कोई सदेह ही नही । फिर भी रोगी में इतना घैये कहा जो 
निरंतर लम्बी साधना कर सके, आहार का सयम साध सके । तो भी 
हमारा कहना है निराश होने की थात नही जितने दिन आप साधना 
कर सके वही बहुत । यह निश्चय समझे उतने पर आप ने आरोग्य 
की ओर बढा लिये, पहले जेसी कष्टप्रद दशा अब नही रहेगी । कुछ 
दिन वही पर रुके रहे, साधारण अनुकूल आहार ही लेते रहे, जितना 
पचे उतना खाते व पचाते रहे । प्रतिकूल या अति आहार कर वापिस 


न 

लौटने की भूल न करे । तो भी आप कुछ चल ही चुके है। दोबारा 
फिर कभी साहस कर अनुकूल ऋतु में पुनः शोधक प्रयोग आरम्भ 
कर दे । कुछ उपवास कर ले, इससे कुछ कदम और आगे बढाये। 
जब मन ऊब जाए, थैर्थ छठ जाए, वही रुक जाये। कोई हानि नही 
न कोई लज्जा की बात है। चलते चले, एक दो या दस दिन की 
साधना नही । इन्द्रिय असयम सधा हुआ है वह इतना शीघ्र बदलता 
तही कि आप झट से इन्द्रियो के स्वामी बन जाए । वे आप के अधि- 
कार में आ जाए। बुद्धि का गरासन नही यहाँ तो मुख्य रूप से रसना 
का शासन चल रहा है। बुद्धि शरीर के लिए कुछ निश्चय करती है 
पर जब रसना के सामने स्वादु भोज्य पदार्थ आते है बुद्धि का सोचा 
वही रह जाता है । चलता है रसना को जो भाता है, जितना भाता 
है, बेरोकटोक भीतर जाता है । भले ही बाद मे कष्ट होने पर मानव 
पछताता है । तो यह का अधिक शीघ्र सधने का नही, बिगड़ा मन 
बिगडी इन्द्रिया समय पाकर जा सधेगे । खाया पछताया फिर खाया 
पछताया कितने दिन यह दौर-दौरा चलेगा । किसी दिन पदचात्ताप 
अग्नि वढ जायेगी तब समाप्त कर देगी बदपरहेजी को। प्रक्ृति के 
इस संयमपथ पर चलते चले, जहा संयम पूरा हुआ कि शक्ति आई 
ओर आपने दमा पर विजय पाई, लक्ष्य प्राप्त किया । बहुत दिनो का 
भूला हुआ मानव यदि इधर-उधर भटक कर भी राह पर आ गया 
तो धन्यवाद है। यही मार्ग है जब आ जाये दूसरी ओर न कष्ट 
निवृत्ति है न शान्ति ही है। “एप. पतन्था नान्‍य. विद्यते स्वास्थ्याय' 
बिना उकताए चलते चले । मन में सन्‍्तोष धरे कुछ चल पाया, अब 
ओर चलू गा कल और चलू गा। चलते-चलते एक दिन रास्ता तय 
करू गा। महात्मा कबीर के अनुभव पूर्ण वाक्य का स्मरण करे :-- 


भो 628 भागे, लो लागत लागत लागे । 
बहुत दिनों का सोवत मनुबा जागत जागत जागे ॥ 

न 


कल्पना करे एक दमे का आशकक्‍्त रोगी है पर जीने की कामना 
लेकर घर से चल पडा आंश्रम की ओर कि वहाँ जाकर अपना उप- 
चार कराऊ और चगा हो जाऊँ। थोडा ही चला कुल बीस ही कदम 
पर थक कर बेठ गया | थोड़ी देर बाद फिर हिम्मत की, चला इस 
प्रकार २०-२० कदम की यात्रा ने उसे आगे बढाया, उसके मार्ग को 
कम कर दिया । वह आश्रम पहुँचा, उपचार कराया और लाभ 
 उठाया। आप डट कर चलते चले, महीनो नही दो चार वर्ष भी 
लगाने पडे तो इढ सकलल्‍प से लगारो इस भयकर रोग से पिड छड़ाओ। 


अनुभवी डाक्टर फा विशेष सुझाव 


मुरादाबाद से रेल के सैकण्ड क्लास में वेठे एक यात्री से जब 
परस्पर परिचय हुआ तो उसने अपनी स्त्री के सम्बन्ध में सुनाया कि 
उसे इस प्रकार दमा का कष्ट बना रहता, अनेक उपाय' किए जा रहे 
थे। उसी प्रसंग मे जब में बम्बई के एक वरिष्ठ डाक्टर से मिला तो 
उन्होने जहाँ अच्य उपचार बताये, उनसे भी अधिक इस बात पर जोर 
दिया कि यदि कर सकते हो तो यह करो कि रोगी का रहन-सहन का 
ढग व स्थान ही एक दम बदल दो। समतल स्थान से हेटाकर किसी 
ऊँचे पर्वत पर ठहराओ । उसके भोज़न को बदल दो। पंजाबी ढग 
का खाती है तो गुजराती ढग का खाने को दो। पजाबी पह- 
नावा सिलवार हटा साडी पहनाओ । सिर में सीधी माँग निकलती है 
तो टेढो माँग निकालने लग जाए । ब्रश करती है तो दातुन करने 
लग जाए। अपने परिवार के परिचित स्नेहियो मे रहती है तो अपरि- 
चितो में रहने लग जाये। पूर्व की ओर सिर करके सोती है तो पश्चिम 
सिरहाना बताए, गर्ज यह है कि उसके जीवन की हर क्रिया से तब- 
दीली आ जाए। सभी आदते बदल दे जो उसमे स्वभाव बनी पडी है 
यह है एक प्रकार इस हठीलें रोग से राहत पाने का। वस्तुतः डा० 
के इस सुझाव में बड़ा रहस्य हे। सम्भवतः हमारे देनिक जीवन में 
ऐसी भूले चल रही हो जिन्हे हम भूल के रूप मे स्वीकार ही नहीं 

करते । इस प्रकार के परिवर्तत से सहज में निकल जाए और हम 
आराम पा जाएं । 


शारीरिक रोगों के कारण मानसिक विकार 


मनोविज्ञान का सिद्धात है कि मानव जरीर को सताने वाल 
सभी रोग मनोविकारों -काम, क्रोध, लोभ, मोह, अहकार, ईर्ष्या, हें प 
आदि से उत्पन्न होते है । इन रोगो का उपचार बाहर की दवाइयी 
से नही होता अन्दर के संयम से होता है। वाहर की दवाइया तो 
केवल उन रोगो को रोकने मे सहायक होती है । निरोग में आन्तरिक 
इच्छा शक्ति ही काम देती है। यदि हम अपने मन को पवित्र बना 
ले और उसकी वृत्ति अन्तमु खी कर ले तो हमारे सब दुख दूर ही 
जाये | दु ख कब तक रहेगा ” इसका सच्चा उत्तर है- दुख उस 
समय तक सोजूद रहेगा जब तक कि नियम के उल्लंघन का फल 
'पाप' उपस्थित हे । पाप भूल या प्राकृतिक नियम भग। महात्मा जन 
उपचार के साथ उपदेश देते है, “जाओ पापों के मार्ग को छोड़ दो 
तुम्हारा त्राण होगा ।” मानसिक अपविन्न विचार कितनी गड़बंड 
पैदा कर देते है यह सभी को अनुभव है। अचानक चित्ता की बात 
सुनते ही चेहरा मुर्झ़ा जाता है । आप भोजन कर रहे है कान में किसी 
ने फुसफुसा दिया कि भूख मारी गई | नौजवान तेजी से चलते-चलते 
किसी दुःखद घटना से प्रभावित हो थर-थर कापने लगता दे । चला 
नही जाता, शक्तिहीन सा हो जाता है क्‍या है ? विचार का प्रभाव 
क्रोध के वाद ही सिरदर्द करने लगता है या पागल तक हो जाता है। 
मन शरीर का स्वाभाविक रक्षक है। प्रत्येक बुरा विचार सन के 
भोतर सससे उत्पन्न होने वाली बीमारी का चित्र खीच देता है। 
शरीर से वैसे ही कमी उत्पन्त हो जाते है। क्रोध थक के रासा- 
यतिक तत्बो को बदल देता है। भय और जिन्‍्ता शरीर के रसवाहक 

नप्त-समूह को सुखा देत है। रक्‍त प्रवाह मन्द पड़ जाता है| जोवन 

धारा सुस्त पड़ जाती है। एक मिनट का क्रोध का भावेश शरीर सें 
भोषण तुफान खड़ा कर देता है। परिणामस्वरूप शरीर मे अमलत्व 
बढ़ जाता है जिससे शारीरिक यन्त्रों में जंग लग जाता हैे। बहने 
वाला जीवन रस विषाक्त हो जाता है। विष के सग्रह से ही आगे 
चल र अनेक असाध्य रोग उत्पन्न हो जाते हैँ इस प्रकार मान- 
सिक विचारो के चितन का अर्थ है आप अपना अध्ययन करे, कही 

इन्ही मानसिक विकारों के कारण जटिल रोग से तो आप परेशान 

नही । यो ही नाहक जरा-जरा सी बात पर तो नही चिढने, क्रोध 

करने की आदत बना रखी है। निरथंक चिता करने की कुठेव तो 

नही पड गई है ” किसी के प्रति ईर्ष्या करते हुए तो नही जलते रहते 

छोटी-छोटी चीजी को बटोर-बटोर कर रखने, छोटी-मोटी चीजो को 

संग्रह कर रखने की मोहभरी आदत में पडकर अत्यन्त अनुवदार 

कन्जूस तो नही बन गए। अपनी वस्तुओ को दूसरो के देने में अति 

सकोच तो नही आ गया कि आप का हृदयाकाश ही इतना छोटा हो 

गया हो ! यह सब अध्ययन करना है अपना । साथ ही अभ्यास करना 

है सदगुणो का। 


आरोग्य भावना का विधेयात्मक चिन्तन 


“मैं अनन्त प्रभु के साथ एकता रखता हूँ और आत्मा होने के 
नाते मुझ में कुछ व्याधि नही रह सकती । मेरे शरीर में व्याधि की 
भावना से प्रवेश कर लिया है जिसे दूर करने के लिए मैं अपने आप 
को समपंण करता हूँ। प्रभु की अनन्त ज्ञानधारा मेरे श्वरीर मे प्रवेश 
कर रही है वह मेरी बीमारी को भगा रही है ।” प्रात उठते ही मु ह 
हाथ धोकर बैठ जाएँ, बड़ी तल्‍लीनता से इन्ही भावी को दोहराये, 
अनुभूति मे लावे, मानो तन्‍्दुरुस्ती का चित्र आपके सामने खिच 

जावे। आरोग्य की उष्ण तरगो को अपने अन्दर अनुभव करने लगें। 
यह धारणा कर ले कि मै निरोग हो रहा हूँ और वह अनन्त धारा 
मेरा इलाज कर रही है। 

मानमभिक शर्वित के दो पहलू --बीमारी को भगाने के लिए 
मानसिक परिवर्तत की आवश्यकता है। इस महान्‌ सिद्धांत के दो 
पहलू है-बढ प्रतिज्ञा और अनुभूति । 

दढ प्रतिज्ञा --बीमारी के विरुद्ध युद्ध करने के लिए दृढ़ प्रतिन्न 
हो जाए । 

अनुभूति-प्रतिज्ञा के बाद निश्चय पूति हेतु साधन जूटाना 
चाहिए । अनन्त शक्ति के साथ सीधा सम्पर्क स्थापित करना अनुभूति 


है । 
प्रात काल मन एक कोरे कागज के समान होता है। उस 
समय बडी बुद्धिमत्ता से नियम से उसे उत्याव की ओर ले जा सकते 
है। प्रत्येक प्रात काल जीवन आरम्भ करने का ताजा दिन है। मानो 
हम नवजीवन के द्वार पर खड़े है। जब प्रभात आता है तो गुजरा 
हुआ दिन भूतकाल हो जाता है जिसके साथ अब हमारा कोई सम्बंध 
नही है। यह स्मरण रखे कल बीते हुए दिन का फलस्वरूप आज का 
दिन है। आज जैसा बिताएगे वेसा कल फलदायी होगा । प्रत्येक दिन 
जीवन में नवीनता लाता है। प्रत्येक प्रभात जगत्‌ के प्राणियों को 
नवजीवन प्रदान करता है। जीवन यात्रा में थके हारे मनुष्यों को प्रभू 
“आशा भरा सन्देश भेजता है। 
जो गूजर गया सो गुजर गया वह पुनः हाथ नही आता है। 
वह तो हाथ से निकल गया और उस पर बहाए आँसू भी सूख गए 
पिछली भूले दूर चली गई अब उन पर घूल डालिए। पिछले घावों में 
से काफी रक्त निकल गया, उनका कष्ट भी हमने सह लिया, वे जख्म 
अब भर चुके और अच्छे होने लगे। उत्त सब बातो को भूलकर मन 

में श्रंष्ठतम विचार लायें। मन मे दया, क्षमा, प्रेम, उदारता, शाति, 
सहिष्णुता की वृत्तियां बहने लगे। आशा और चित्त की शान्ति 
जीवन रसधारा के अनेक ऐसे स्रोतो को ऐसे सुन्दर ढंग से खोल देती 
है कि रक्त उछलता क्दता हुआ बहने लगता है। शरीर को गन्दगी 
आसानी से बाहर निकल जाती है। दया, क्षमा, प्रेम, उदारतादि 
उदात्त विचार उमड़ने लगते है तो जीवनप्रद रस तेजी से जीवन में 
बहने लगता है । अंग प्रत्यग में स्फृरति देता है बल प्रदान करता है। 
जीवन शक्तियां कुदकियां लगाती हुई नस समूह से प्रवाहित होने 
लगती है । मनो-वेज्ञानिक चिन्तन करने के बाद अन्तिम निवेदन है 
कि रोगयुकत शरीर को ठीक करने के लिए रोगी मन को ठीक करे। 
मन को ठीक करने के लिए लिए विधेयात्मक गुण चिन्तन तो होना 
ही चाहिये जेसा कि ऊपर कथन किया गया है इससे भी बढ कर 
करना है ईश चिन्तन | दिव भर जिन विचा रों को भावो को दोहरा- 
एगे वही परिपक्व होते जाए गे । अब तक तो आपने रोग गाथा गाई 
कोई सज्जन मित्र आया आपने अपना दु.ख कह सुनाया, लगे आदि से 
अन्त तक रोग की कहानी कहने । अब उपवास ने रोग धो दिया, 
शरीर निर्मेल हो गया। प्रभु चर्चा करता आरम्भ कर दे। एक अनु- 
प्ठान का सकलल्‍प करे, दिन भर में कम से कम दस माला गायत्री जप 
करू गा या करू गी। अथवा एक मास मे गायत्री का चौवीस हजार 
जप पूरा कर लघु पुरइचरण पूरा करने का सकल्प ले। अथवा जिस 
किसी मन्त्र मे श्रद्धा हो करे । साथ ही सद्ग्रन्थो के स्वाध्याय का 
नियम बना लें, अमुक धर्मंग्रथ को इतने समय परयन्त बेठ पढ़ गा। 
भजन व स्वाध्याय के साथ ही करना है दान । अपनी आय का दशाश 
भाग पृथक निकाले उसे किसी सत्पात्र में सत्काये में लगाएं। दसवा 
भाग निकालने की उदारता न हो सोलहवा भाग तो अवश्य ही 
निकाल । कभी दमा रोग से ही पीडित रोगी की सेवा मे आपका 
धन लगा, साथ ही मन भी लगा, शरीर द्वारा भी सेवा की गई तो 

बस फिर क्या कल्याणकर त्रिवेणी संगम में गोता लग गया । मन ईस 
चितन मे लग जाए, यौगिक एव प्राकृतिक क्रियाओं से शरीर शुद्धि हो 
जाए । रसना राज्य हटकर बुद्धि का विवेकपूर्ण राज्य हो तदनुकूल 
आहार विहार हो, घैर्यपूर्वक सयम की साधना सध जाए, दुर्भाव, दुवि: 
चार के स्थान पर सद्गुण चितन आ जाए। तन, मन, घन रोगियों 
की सेवा मे लग जाए, कोई कारण नही कि दमा न चला जाए इस 
प्रकार जिन्होंने अपने जीवन को बदला वे आज पूर्ण स्वस्थ हैँ। सन 
१९३८ में काशी में अध्ययन करते समय चेनपुर जि० छपरा (बिहार) 
के श्री वासुदेव प्रसाद जी सर्राफ मेरे पास ऐसी दशा में आये जबकि 
अन्य अनेक डॉ० वद्यो के उपचार करवा वहाँ हिन्दू विश्व विद्यालय 
के मुख्य वैद्य प० सत्यनारायण जी ज्ञास्त्री से इलाज करा रहे थे। 
कोई टी० बी० समश्न रहा, कोई पैतृक दमा | होने के कारण सर्वथा 
असाध्य कह रहा था। मेरा भी नया ज्ञान था पर उस नवज्ञान में 
उत्साह व अभिमान तो था ही । नेति, धौति, प्राणायाम के साथ दुग्ध 
कल्प करवा मै उज्जेन चला गया । बाईस वर्षो के बाद जब मैं उनके 
पास गया तो प्रसन्तता हुई उनके स्वास्थ्य को देखकर | वह कहने लगे 
मैं तो भूल ही गया हूँ कि मुझे दमा या वैसा कोई कष्ट था। लोग 
मुझ से आकर पूछते है तुम्हारा दमा कंसे चला गया ? ऐसे ही इन 
साधनो से अन्य अनेक सज्जनो मे पर्याप्त लाभ उठाया । 
प्रभु सबको सुमति दें कि सभी घेर्यपू्वेक इस सयम चिकित्सा 
के मार्ग पर चलकर रोगरहित होकर सुखी बन जाए' । जीवन सफल 
बनाए । 
मगल भूयात । 
सर्वे भवन्तु सुखिनः सर्वेसन्तु निरामया: । 
सर्वे भद्राणि पश्यन्तु माकश्चिदृदु.खभागूभवेत्‌ ॥ 


आशा 59 पक्का 

हा 


पूृणिमा में बांदी जाने वाली खीर 


भारत मे अनेक स्थानों मे दमे के रोगियों को पूर्णमासी को 
खीर बाटने की प्रथा चली आ रही है । आश्विन पूर्णिमा को ही विशेष 
रूप से महत्व दिया जाता है । आकाश बादलों रहित स्वच्छ होता है। 
यो तो हर पूर्णिमा को चन्द्रमा अमृतरस का ख्राव करता है ऐसी 
मान्यता है पर आश्विन पूणिमा को विशेष रूप से, इस कारण 
इस पूणिमा को अधिक महत्व प्राप्त है । 

मुझे जब यो ही चलते फिरते पीपल छाल की प्रशसा सुनने 
को मिली साहस हुआ चलो करे प्रयोग, हानि ही क्या है ” पोपल की 
छाल मंगा चूर्ण बना, चावलो को गौ दूध में खीर बना रात भर ओस 
में रख रोगियों को खिलाई तो चिरकाल बाद लाभ सुनने को मिला । 
चितन चलता रहा परिणामस्वरूप एक सुन्दर विशिष्ट विधि बन गई 
रोगियो को लाभ होने लगा । पत्र आने लगे। कुछ परिचितो ने चाहा 
कि दवा मगाकर घर में हो उसका प्रयोग किया जाए। पर इसके 
लिए प्रायः उन्हे निराण होना पडा । मैने-उन्हे उत्तर दिया दवा वी० 
पी० द्वारा हमे नही भेजनी न गेसा कोई व्यापार करना है। 

पूणिमा की खीर के निमित्त आपको अपने पास बुला कर मुझे 
तो आप की दिनचर्या बदलनी है। आहार, विहार, विचार बदलने है 
जो रोगो के मूल कारण है । भुला दे इस वात को कि उन कारणों 
को बदले बिना घर बेठे केवल दमे की खीर खाने मात्र से लाभ हो 
जाएगा इसलिए हमने एक प्रकार निर्धारित किया कि कुछ दिन पहले 
रोगी को अपने पास प्राकृतिक एथ यौगिक क्रियाओ द्वारा घरीर शुद्धि 
करनी । कुछ दिन पहले आहार शुद्धि तत्पश्चात्‌ पृणिमा को खीर 
खिलानी ताकि वह शुद्ध हुए शरीर मे पूरा प्रभाव करे । 

पुणिमा को रोगी गत करे, केवल पानी या नीबू पानी या मन 

यथा नियत का दुबेल मनुष्य सब्जी या फल रस किवा फल-सब्जी ले । 
उस दिन एनिमा से या त्रिफला चूर्ण से पेट साफ कर ले, चद्धोदय 
होते ही बाहर चन्द्रमा की अभ्नतमय रश्मियो में नगे मार्थे ओस में 
बेठे । साय संध्या प्रार्थना के अनंतर अनुभवी विद्वानों के प्रवचन होते। 
मानसिक विकारो का गरीर पर प्रभाव तथा उनके निराकरण का 
प्रकार, दिनचर्या, रात्रिचर्या, ऋतुचर्या का ज्ञात करना, व्यसनों के 
परित्याग का अत दिलाना इस प्रकार के कार्यक्रम मे तथा कीतेन 
भजन मे रात्रि पूरी की जाती है । ग्रहणशील भाव क व्यवित तो उस 
रात्रि के समारोह से इतना प्रभावित होता है कि एक दिन में ही 
अपना खासा परिवर्तन कर लेता है। 

प्रात, उपा वैला में तारो की छाया मे औपधियुकत खीर बाटी 
जाती । खीर बट जाने पर एक भावपूर्ण ईश प्रार्थना कराई जाती । 
प्रभो ! इस खीर से हमारा शरीर निरोग हो, पवित्र हो, बुद्धि शुद्ध 
हो, स्वस्थ बन गृरुजनो की सेवा कर देश जाति, समाज की सेवा कर 
भगवान्‌ की भक्ति कर जीवन को सफल वनाये । तदनन्तर प्राणाहुति 
की पवित्र भावना से मन्त्रोच्चारपूर्वक खीर खिलाई जाती । 


अन्त्र-(१) ऊँ प्राणाय स्वाहा । (२) ऊँभपानाय स्वाहा । 
(३) ऊ व्यानाय स्वाहा । (४) ऊँ उदानाय स्वाहा । (५) ऊँ समा- 
नाय स्वाहा। एक-एक मन्त्र से एक-एक ग्रास ले मुख में डाल मान- 
सिक एकाग्रता से भक्षण करना, शेप खीर को भी बाद में खाना हे । 
खीर खाने के तीन घण्टे के बाद में कुछ खाना । 


खोर का (प्रयोग) नुस्खा--(१) युवा पीपल की पतली हरी छाल 
प्रति व्यक्ति २४ ग्राम 

(जब पारन पीपल का पता (२) अपामार्ग पंचांग हरा १२ ग्राम 

चला तो प्रयत्न करके उसकी. पुनर्नवा हरा १२ ग्राम 

छाल मगाई जाने लगी ।) मुलह॒ठी १३२ ग्राम 

हापुड के मार्ग में एक महात्मा 
का लगवाया हुआ (पारस पीपल) है । 

इन सब को पानी में पका क्‍्वाथ बना छानकर तब छठे हुए 
जी अथवा कुटे चावल पका बीच से गौ का दूध डाल कर खीर बना 
देसी खांड डालते । प्रति रोगी शंख भस्म १/१६ ग्राम मिला दी जाती 
थी। इस विधि से खीर खाने वालो ने बडा लाभ उठाया। 


हक 


हर घर-घर में गाँव-गाँव में नूतन क्रानि मचाना है, 
ममतामयी प्रकृति माता की गोदी को अपनाना है। 
प्रकृति नियमों पर चलने का हमने ग्रत धारा है, 
हमने सयथम का निशान ले रोगो को ललकारा है। 
मिट्टी, पानी, वायु, अग्नि, चभ सभी डाक्टर भेरे है, 
गलियो वाले वेद्य डाक्टर नकली और लुटेरे है। .' 
सुई काटो का भय देकर चूस रुपया लेते है, 
स्वार्थ साधने को क्षण भर को दबा रोग को देते है। 
रोगों को उखाड फेकना है तो सयभ अपनाओ, 
मिट्टी पानी का प्रयोग कर स्वयं डाक्टर बन जाओ । 
अमर पिता के अभर पुत्र तुम दास बनो मत रोगो के, 
लूटो शुभ आनन्द स्वास्थ्य का करो किनारा भोगो से | 
थोड़ा खच्े, मिचे मसाला चाय और चीनी छोड़ो, 
खाओ तरस स्वयं अपने पर दुव्य सनो से मु ह मोड़ो । 
करो प्रतिज्ञा, मानव जीवन अपना सफल बनायेंगे। 
भारभूत हीकर धरती के अब न कलक कहायेगे, 
दिव्य-पुरुष बनकर निज कर से भू को स्वर्ग बनायेगे। 


करुण॑-मंदिर -+करुणानन्द 
१४-१०५०५ ३ 

(हबंद एम शैल्टन की उपवास से जीवन रक्षा) 


उच्चतर रक्त चाप- धमनियो के कडा होने का और हृदय 
रोगो का कारण रक्त चाप बतलाया जाता है। अर्थ है एक प्रकार 
के रक्त भार की अधिकता जिसे हाईपरटेनशन (अत्यधिक तनाव) 
कहा जाता है। घमनियो के सकरी होने पर संकुचित रक्‍्त-वाहिनी 
नलिकाओं में रक्तभार वढ जाता है। रक्तभार बढ़ने के कारण हृदय 
सम्बन्धी कार्यो में रुकाब्टे और बाधाए पैदा ही जाती हैं। 
सबसे वडी धमनी को एआर्टा कहते है । इसकी तुलना एक बुक्ष के 
तने से की जा सकती है। मुख्य धमनियो की शाखा यही से निकलती 
है । शाखाओ से प्रशाखाएं निकलती है जिन्हे धमनी कहते है । 

धमनियो की इन्ही शाखाओं के तग और सकुचित हो जाने पर 
रक्त का भार बढने लगता है । 

चिंताओं एवं लापरवाही से स्तायुमण्डल पर काफी तनव 
पडता है परिणामस्वरूप उच्चतर रक्‍त चाप प्रकट होता है । अत्यधिक 
मानसिक विकार व मैथून इसके मुख्य कारण है। अधिक भोजन, 
काफी, चाय, तम्बाकू, मद्य पान, अगान्ति आदि इसके अन्य कारण 
बतलाए जाते है । नमक खाने से यह रोग अत्यधिक भड़क उठता है 
पर केवल नमक को हो दोपी वताना उचित नही है क्योकि रोगी के 
स्वास्थ्य को बिगाड़ने वाले और भी बहुत से कारण हैं । 

गुर्दो, कफ संबन्धी व थाईरायड्स की ग्रन्थियों से और एड- 
रेनल ग्रंथियो से जो तत्व बाहर निकलते है वे उच्चतर रक्त चाप को 
बढावा देते है । इनसे पता लगता है कि रोगी के शरीर में केवल 
स्तायु सम्बन्धी जलन ही नही रहती बल्कि साधारण स्वास्थ्य भी 
गिरा हुआ पाया जाता है। 

उपवास के बाद द्रतगति से रक्तचाप उत्त जना तनाव में. 
कमी--आइचये होता है गुर्द, एड तल, थाईरायड और कफ सम्बन्धी 
ग्रंथि अपनी स्वाभाविक स्थिति मे आ जाती है। वर ।नच्व _+ 
रक्तचाप गिरकर अपने स्वाभाविक स्तर पर आ जाता है। उचित 


ढंग से रहने, पथ्य सेवन, स्वास्थ्य नियम के पालते हुए उसे रक्तचाप 
से पीड़ित न होना पडेगा। 


जरा सोचो तो सही 

कि हमारी कितनी नासमझो हे ! 

[] ढेर-सा घन खर्च करके भी आप स्वादिष्ट भोजन, पक्‍्वास्त और 
मिठाईया खरीद सकते है, पर जरा भी भूख नही खरीद सकते | 


(] घन से शक्तिवर्धक पदार्थ खरीद सकते है और ताकत देने वाली 
(टानिक) मानी जाने वाली दवाएं खरीद सकते है, पर शक्ति नही । 
गक्ति के लिये तो आप को श्रम का धन खच करना होगा | 


[] 


घन आपको ऐश्वर्यशाली बना सकता है, पर शान्ति व आनन्द नही 
दे सकता | 


धन से चश्मा खरीद सकते है, पर नजर नही । 
धन से नर्म बिस्तर खरीद सकते है, पर नीद नही : 


घन से शान्त कमरा बना सकते है, पर हादिक सनन्‍्तोष नही । 


छि ७ ए 0 


घन से आभूषण खरीद सकते है, पर सुन्दरता नही । 


घन से चित्या मिलेगी, पर विवेक नही । 


शा 


धन से नौकर तो मिलेगी, पर सच्ची सेवा नही । 


धन से सगी साथी मिलेगे, पर मित्र नही । 


_। (0 ए) 


धन से चिकनी चुपडी बाते मिलेगी, पर प्रम नही। 





मुद्रक - नवयुगान्तर प्रेस, शारदा रोड, मेरठ-२ 


